

بِسْمِ اللَّهِ الرَّحْمَنِ الرَّحِيمِ



مۇندەرىجە

- ❖ غەلبە ۋە ئۈستۈنلۈك چۈشەنچىسى (7)
3 ئوبۇلقاسم ئەھمىدى
- ❖ بىز ئەبرەھەنىڭ دەۋرىدە ئەمەس
راغب سەرجانىي «ئوقۇغىن گۇرۇپپىسى» تەرجىمىسى 16
- ❖ «ئويدۇرۇلغان دىن» سەپسەتسى
26 مۇھەممەد يۈسۈپ
- ❖ ئىلىم ۋە ئىماننىڭ كارامىتى سەئىد ئەلئەزەمىي
ئەنئەدەۋىي ئابدۇلئەھد ھاپىز تەرجىمىسى 31
- ❖ چۈش ۋە رېئاللىق ھەببۇللا تەكلىماكانىي 39
- ❖ تۈركىيەنىڭ ئومۇمىي ئەھۋالى
45 ئابدۇلئەھد ئۇچقۇن
- ❖ قازا ۋە قەدەر مۇھەممەد غەزالى سىراجىدىن
ئەزىزى تەرجىمىسى 54
- ❖ خالىسانە خىزمەت ۋە ئۇنىڭ ئەھمىيىتى
61 مۇھەممەد يۈسۈپ
- ❖ ئۇنتۇلغان ئۆلىما ئابدۇللا قارىھاجىم
68 ئابدۇشۈكۈر مۇھەممەت
- ❖ قىز - يىگىتلەر يولىغا 50 گۈلخان
72 مۇھەممەد ئېمىن ھاجىم تەرجىمىسى



دىنىي، ئىلمىي، ئىجتىمائىي

ژۇرنال

(پەسىللىك)

2017

4 - سان

(ئومۇمىي 21 - سان)

ژۇرنال مەسئۇلى:

سىراجىدىن ئەزىزى

مەسئۇل مۇھەررىرى:

مۇھەممەد يۈسۈپ

تەھرىر ھەيئەتلىرى:

ئابدۇلئەھد ئۇچقۇن

ئوبۇلقاسم ئەھمىدى

ئابدۇلئەھد ئۇجات

ئابدۇلئەھد ھاپىز

ياسىن ئابدۇلھېكەم

ئەسەر ئەۋەتىش

پىكىر - تەكلىپ بېرىش

ئېلخەت ئادرېسىمىز:

Meripetjournal@gmail.com

ژۇرنالىمىزنىڭ ئېلېكترونلۇق نۇسخىسى

«مەرىپەت» مۇنبەرىدىن كۆرۈلەپسىز

مۇنبەر ئادرېسى:

WWW.Meripet.net



ئاسەر ئۆزۈڭلەر سەمگە...

1. زۇرنىلىمىزغا ئەۋەتىلگەن ماقالىلەرنىڭ مەركىزى ئىدىيىسى «ئەھلى سۈننەت ۋە جامائە» ئەقىدىسىگە ئۇيغۇن بولۇشى كېرەك.
2. ماقالە ۋە ئەسەرلەردە ئالغا سۈرۈلمەكچى بولغان چۈشەنچىلەر ئېنىق يورۇتۇپ بېرىلگەن بولۇشى كېرەك.
3. تەرجىمە ئەسەرلەردە چوقۇم مەنبە ئەسكەرتىلىشى ۋە تەھرىر ھەيئىتىگە ئەسلى نۇسخا تەمىنلىنىشى كېرەك.
4. زۇرنىلىمىزغا ئەۋەتىلىدىغان ماقالىلەر بۇرۇن ھېچقانداق كىتاب-زۇرناللاردا ياكى تور بەتلەردە ئېلان قىلىنمىغان بولۇشى كېرەك.
5. زۇرنىلىمىز ۋە تىنىمىز ئىچى ۋە سىرتىدىكى ئۇيغۇر قېرىنداشلارنى، بولۇپمۇ ئىلىم ۋە دەۋەت ساھەسىدىكى ئۇستازلارنى ۋە ئىلىم ھېرىسمەنلىرىنى پىكىر ئالماشتۇرۇش، تونۇشۇش ۋە ئۆزئارا چۈشىنىش سەھنىسى بىلەن تەمىنلەشنى مەقسەت قىلغان بولغاچقا، ھەرقانداق شەخس ياكى كوللىكتىپقا قارىتىلغان ھۇجۇم خاراكتېرلىك ماقالىلەرنى قەتئىي قوبۇل قىلمايدۇ.
6. زۇرنىلىمىزغا ئەسەر ئەۋەتكۈچىلەر ماقالىسىنى زۇرنىلىمىزنىڭ مەخسۇس ئېلخەت ئادرېسىغا يوللىشى كېرەك.
7. ئاپتورلار ئەۋەتكەن ماقالىسىغا ناھايىتى ئەستايىدىل مۇئامىلە قىلىشى، نەقىل مەنبەلىرى ئەسكەرتىلگەن بولۇشى، ئايەت ۋە ھەدىسلەرنىڭ نومۇرلىرى بەت ئاستىغا ئىزاھات سۈپىتىدە بېرىلگەن بولۇشى كېرەك.
8. ماقالىلەرنىڭ ھەجىمىگە چەك قويۇلمايدۇ. ناۋادا قىممىتى زور، ئەھمىيەتلىك تېمىلار بولسا ئۇدا بىر قانچە ساندا ئۇلاپ ئېلان قىلىنىدۇ.
9. زۇرنىلىمىزغا ئەسەر تاللاشتا ئەسەرنىڭ قىممىتى ۋە يوللانغان ئىلگىرى-كېيىنلىك تەرتىپى بويىچە تاللىنىدۇ. ئەسەر ئەۋەتلىسە ئالتە ئايغىچە زۇرنالدا ئېلان قىلىنمىسا ياكى ئېلخەت ئارقىلىق ئۈچۈر قىلىپ ئەسكەرتىلمىگەن بولسا ماقالىنىڭ قوبۇل قىلىنمىغانلىقىنى كۆرسىتىدۇ.
10. زۇرنىلىمىزغا يوللانغان ماقالە ئېلان قىلىنغۇچە بولغان ئارىلىقتا ھېچقانداق تور بەت ياكى ئۈچۈر ۋاسىتىلىرىدا ئېلان قىلىنمىسا ياكى كېرەك. ۋەتەن ئىچى ۋە سىرتىدىكى كەڭ ئاپتور ۋە ئوقۇرمەن قېرىنداشلىرىمىزدىن بۇ ئارزۇ ئۈمىدلىرىگە يېقىندىن ھەمدەمدە بولۇشنى ۋە كۈڭۈل بۆلۈشنى، قىممەتلىك پىكىر-تەكلىپلىرىنى ئايدىنلايدىغانلىقىنى، ماقالە-ئەسەر ئەۋەتىشىنى ئۈمىد قىلىمىز.

ھۆرمەت بىلەن: ————— «مەرىپەت» زۇرنىلى تەھرىر ھەيئىتى

Kamal Paşa Mahallesi Biga Sokak No. 27
Bodrum Kat Sefaköy Küçükçekmece İstanbul

ئادرېسىمىز:

TEL: 0212.6243928

ئالاھىدە ئەسكەرتىش: زۇرنىلىمىزدا ئېلان قىلىنغان ماقالىلار ئاپتورلارنىڭ كۆز قارىشى ۋە چۈشەنچىسىگە ۋەكىللىك قىلىدۇ. ماقالىلارنىڭ ئېلان قىلىنغاندىن كېيىنكى بارلىق ھوقۇق ۋە مەسئۇلىيىتى ئاپتورلارغا خاس!

غەلىبە ۋە ئۈستۈنلۈك پۇشەنچىسى (7)



قىلغاندەك، ئۇلارنىمۇ چوقۇم ھۆكۈمران قىلىشنى، ئۇلار ئۈچۈن تاللىغان دىننى چوقۇم مۇستەھكەم قىلىپ بېرىشنى ۋە ئۇلارنىڭ قورقۇنچىسىنى ئامانلىققا ئايلاندۇرۇپ بېرىشنى ۋەدە قىلدى، ئۇلار ماڭا ئىبادەت قىلدۇ، ماڭا ھېچ نەرسىنى شېرىك كەلتۈرمەيدۇ، شۇ ۋەدىدىن كېيىن كاپىر بولغانلار ئاللاھنىڭ ئىتائىتىدىن چىققۇچىلاردۇر. ئاللاھنىڭ رەھمىتىگە ئېرىشىشچىلار ئۈچۈن ناماز ئوقۇغۇلار، زاكات بېرىغۇلار، پەيغەمبەرگە ئىتائەت قىلىغۇلار. ^①»

بۇ ئايەتلەر ئىمان ئېيتىش، ياخشى ئەمەللەرنى قىلىش، توغرا رەۋىشتە ئىبادەت قىلىش، شېرىك ئېتىقاد ۋە شېرىك ئەمەللەرگە قارشى كۈرەش قىلىش قاتارلىقلاردىن ئىبارەت غەلىبە ۋە

ئالدىنقى سانلاردا غەلىبە ۋە ئۈستۈنلۈكنىڭ تۈرلىرى ئۈستىدە توختالغان ئىدۇق، ئاللاھ خالىسا، بۇ ساندا غەلىبە ۋە ئۈستۈنلۈكنىڭ شەرتلىرى ئۈستىدە توختىلىمىز.

غەلىبە ۋە ئۈستۈنلۈكنىڭ شەرتلىرى

غەلىبە ۋە ئۈستۈنلۈك مۇئەننەلەر شەرتلىرىنى ھازىرلىغان ھامان ئەمەلگە ئاشىدىغان ئاللاھ تائالانىڭ چىن ۋەدىسىدۇر. ئاللاھ تائالا «قۇرئان كەرىم» دە غەلىبە ۋە ئۈستۈنلۈككە ئېرىشىشنىڭ شەرتلىرىگە ۋە ئۇنىڭ داۋاملىشىشىنىڭ مۇھىم ئامىللىرىغا ئىشارەت قىلىپ مۇنداق دەيدۇ: «ئاللاھ ئىچىڭلاردىكى ئىمان ئېيتقان ۋە ياخشى ئەمەللەرنى قىلغان كىشىلەرگە، ئۇلاردىن بۇرۇن ئۆتكەنلەرنى زېمىندا ھۆكۈمران

^① سۈرە نۇر، 55 -، 56 - ئايەتلەر.

ئۇستۇنلۇككە ئېرىشىشنىڭ شەرتلىرىگە؛
ناماز ئوقۇش، زاكات بېرىش،
پەيغەمبەرگە ئىتائەت قىلىش
قاتارلىقلاردىن ئىبارەت غەلىبە ۋە
ئۇستۇنلۇكنىڭ داۋاملىشىشىنىڭ
ئامىللىرىغا ئىشارەت قىلماقتا.

ئاللاھ تائالا يەنە بىر ئايەتتە
مۇنداق دەيدۇ: «بوشىشپ قالماڭلار،
قايغۇرماڭلار، ئەگەر مۇئمىن بولساڭلار،
ئۇستۇنلۇك قازىنىسىلەر.»^①

بۇ ئايەتلەرگە كۆرە، غەلىبە ۋە
ئۇستۇنلۇكنىڭ شەرتلىرىنى تۆۋەندىكى
نۇقتىلارغا يىغىنچاقلاشقا بولىدۇ.

بىرىنچى: ئىمان ئېيتىش ۋە
ياخشى ئەمەللەرنى قىلىش

ئىمان ئېيتىش ۋە ياخشى ئەمەللەرنى
قىلىش غەلىبە ۋە ئۇستۇنلۇككە
ئېرىشىشنىڭ ئالدىنقى شەرتلىرىدىن
ھېسابلىنىدۇ. «قۇرئان كەرىم» ۋە
ھەدىس شەرىپلەردە ئىماننىڭ
ئاساسلىرى، سۈپەتلىرى، شەرت ۋە
تەلەپلىرى تەپسىلىي بايان قىلىنىدۇ.

ئاللاھ تائالا مۇنداق دەيدۇ:
«پەقەت ئاللاھ ياد ئېتىلىسە دىللىرىدا
قورقۇنچ پەيدا بولىدىغان، ئاللاھنىڭ
ئايەتلىرى تىلاۋەت قىلىنسا ئىمانى
كۈچىيىدىغان، پەرۋەردىگارىغا تەۋەككۈل
قىلىدىغان كىشىلەرلا (كامىل)

① سۈرە ئال ئىمران، 139-ئايەت.

مۇئمىنلەردۇر. ئۇلار (مۇكەممەل
رەۋىشتە) ناماز ئوقۇيدۇ، بىز ئۇلارغا
زىنقى قىلىپ بەرگەن پۇل-مالدىن
(بىزنىڭ يولىمىزدا) سەرپ قىلىدۇ. ئەنە
شۇلار ھەقىقىي مۇئمىنلەردۇر.»^②

پەيغەمبەر ئەلەيھىسسالام مۇنداق
دەيدۇ: «ئىمان يەتمىش نەچچە شاخچە
بولۇپ، ئەۋزىلى لائىلاھ ئىللەللاھ
دېيىش، تۆۋىنى يولىدىن ئەزىيەت
يەتكۈزىدىغان نەرسىلەرنى ئېلىۋېتىشتۇر،
ھايا ئىماندىن بىر شاخچىدۇر.»^③

ئىمام بۇخارى ئىبنى ئابباس
رەزىيەللاھۇ ئەنھۇمادىن رىۋايەت قىلغان
بىر ھەدىستە پەيغەمبەر ئەلەيھىسسالام
ئابدۇلقەيس ۋەكىللەردىن: «ئىمان نېمە
بىلەمسىلەر؟» دەپ سورىغان. ئۇلار:
«ئاللاھ ۋە ئاللاھنىڭ رەسۇلى ئوبدان
بىلىدۇ» دېگەندە، پەيغەمبەر
ئەلەيھىسسالام: «ئاللاھتىن باشقا ئىلاھ
يوق، مۇھەممەد ئەلەيھىسسالام ئاللاھنىڭ
پەيغەمبىرى، دەپ گۇۋاھلىق بېرىش؛
(مۇكەممەل رەۋىشتە) ناماز ئوقۇش؛
زاكات بېرىش؛ رامزان روزىسىنى
تۇتۇش؛ ئولجا ئېلىنغان نەرسىنىڭ
بەشتىن بىرىنى بېرىشتۇر»^④ دېگەن.

سەيىد قۇتۇب رەھىمەھۇللاھ

② سۈرە ئەنفال 2، 3، 4-ئايەتلەر.

③ رىۋايەت مەسىلەن: كىتاب الئيمان، باب: بيان عدد شعب الئيمان (63/1) رەقەم 57.

④ رىۋايەت البخارى، كىتاب الئيمان، باب: أداء الخمس من الئيمان (23/1) رەقەم 53.

(جىنلاردىن ۋە ئىنسانلاردىن بولغان، سىلەرنى ئازدۇرىدىغان) دوستلارغا ئەگەشمەڭلار، سىلەر ۋەز-نەسپەتنى ئاز قوبۇل قىلىسىلەر. ^③»

تەۋھىد كەلىمىسى جاھىلىيەت دەۋرىنىڭ ھۆكۈملىرىدىن ۋاز كېچىشنى تەلەپ قىلدۇ. «ئۇلار جاھىلىيەت دەۋرىنىڭ ھۆكۈمىنى تەلەپ قىلامدۇ؟ (ئاللاھقا) چىن ئىشىنىدىغان قەۋمنىڭ نەزىرىدە ھۆكۈمدە ئاللاھتىنمۇ ئادىل كىم بار؟ ^④»

تەۋھىد كەلىمىسى ئىسلام دىنىدىن باشقا ھېچقانداق دىننى قوبۇل قىلماسلىقنى تەلەپ قىلدۇ. «كىمكى ئىسلام (دىنىدىن) باشقا دىننى تىلەيدىكەن، (ئۇنىڭ دىنى) ھەرگىز قوبۇل قىلىنمايدۇ، ئۇ ئاخىرەتتە زىيان تارتقۇچىدۇر. ^⑤»

ئۆلىمالار تەۋھىد كەلىمىسىنىڭ ئۆز ئىگىسىگە مەنپەئەتنى بولۇشى ئۈچۈن، تۆۋەندىكى يەتتە شەرت تېپىلىشى لازىملىقىنى بايان قىلدۇ:

ئەلۋەتتە بۇ يەردە ئوتتۇرىغا قويۇلغان شەرتلەرنى قارىسىغا يادلاش مەقسەت قىلىنمايدۇ. بەزىلەر بۇ شەرتلەرنى سۈدەك يادلىغان بىلەن، ئۇنىڭغا زىت كېلىدىغان ئىشلارنى

مۇنداق دەيدۇ: «كامىل ئىمان ئىنساننىڭ دىلىغا ئورۇنلاشقان ھامان ئىنساننى ياخشى ئەمەللەرنى قىلىشقا ئۈندەيدۇ ۋە ھەرىكەتلەندۈرىدۇ، كامىل ئىمان نېسىپ بولغان كىشى ھاۋايى-ھەۋەستىن پۈتۈنلەي قول يىغىپ، ئاللاھ ۋە ئاللاھنىڭ رەسۇلىغا تولۇق ئىتائەت قىلىدىغان بولىدۇ. ^⑥»

«لائىلاھە ئىللەللاھ، مۇھەممەد رەسۇلۇللاھ» دېگەن تەۋھىد كەلىمىسىنىڭ مەنىسى ئاللاھتىن باشقا ئىبادەتكە لايىق زات يوق، مۇھەممەد ئەلەيھىسسالام ئاللاھنىڭ پەيغەمبىرى دېگەندىن ئىبارەت بولۇپ، بۇنى چىن دىلىدىن قوبۇل قىلغان كىشى بارچە مەبۇدلارنى ئىنكار قىلىپ، پەقەت ئاللاھقا ئىمان ئېيتىپ، مەھكەم تۇتقنى تۇتقان بولىدۇ. «كىمكى تاغۇت (يەنى ئاللاھتىن باشقا بارچە مەبۇد)نى ئىنكار قىلىپ، ئاللاھقا ئىمان ئېيتىدىكەن، ئۇ سۇنئەت، مەھكەم تۇتقنى تۇتقان بولىدۇ. ^⑦»

تەۋھىد كەلىمىسى ئاللاھ نازىل قىلغان قۇرئانغا ئەگىشىشنى تەلەپ قىلدۇ. «(ئى ئىنسانلار!) سىلەر پەرۋەردىگارڭلار تەرىپىدىن سىلەرگە نازىل قىلىنغان كىتابقا (يەنى قۇرئانغا) ئەگىشىڭلار، ئاللاھنى قويۇپ،

^③ سۈرە ئەئرا، 3 - ئايەت.

^④ سۈرە مائىدە 50 - ئايەت.

^⑤ سۈرە ئال ئىمران، 85 - ئايەت.

^⑥ في ظلال القرآن (4/2528).

^⑦ سۈرە بەقەرە، 256 - ئايەت.

قىلىدۇ. يەنە بەزىلەر بۇ شەرتلەرنى يادىسىغا ئوقۇپ بېرەلمىسۇمۇ، ئەمما ئۇ شەرتلەرگە تولۇق رىئايە قىلىدۇ.^① ۋەھب ئىبنى مۇنەببىھ رەزىيەللاھۇ ئەنھۇنىڭ «ئاللاھ ئىللەللاھ» جەننەتنىڭ ئاچقۇچى ئەمەسمۇ؟ دەپ سورىغان كىشىگە مۇنداق جاۋاب بەرگەنلىكى بايان قىلىندۇ: «ئەلۋەتتە شۇنداق، لېكىن ھەرقانداق بىر ئاچقۇچنىڭ چىشلىرى بولىدۇ، ئەگەر چىشلىرى تولۇق ئاچقۇچنى ئېلىپ كەلسىڭىز ئىشىك ئېچىلىدۇ، بولمىسا ئېچىلمايدۇ.»^②

بۇ ئاچقۇچنىڭ چىشلىرى بولسا «ئاللاھ ئىللەللاھ» نىڭ تۆۋەندىكى شەرتلىرىدۇر:

بىرىنچى شەرت: تەۋھىد كەلىمىسىنىڭ مەنىسىنى ۋە مەزمۇنلىرىنى مۇكەممەل بىلىش. «بىلگىنكى، ئاللاھتىن باشقا ھېچ مەبۇد (بەرھەق) يوقتۇر»^③

ئىككىنچى شەرت: تەۋھىد كەلىمىسىنىڭ مەنىسىگە ۋە مەزمۇنلىرىغا شەكسىز ئىشىنىش. «شۈبھىسىزكى، (ھەقىقىي) مۇئمىنلەر ئاللاھقا ۋە ئۇنىڭ پەيغەمبەرلىكىگە ئىمان كەلتۈرگەن، ئاندىن

(ئىماندا) شەك كەلتۈرمىگەن، ماللىرى بىلەن، جانلىرى بىلەن ئاللاھنىڭ يولىدا جەھاد قىلغانلاردۇر، ئەنە شۇلار (ئىمان دەۋاسىدا) راستچىلاردۇر»^④

ئۈچىنچى شەرت: تەۋھىد كەلىمىسىنىڭ مەنىسىنى ۋە مەزمۇنلىرىنى تىلى ۋە دىلى بىلەن قوبۇل قىلىش. ئاللاھ تائالا ئىلگىرىكىلەردىن بۇ كەلىمىنى قوبۇل قىلغانلانى قۇتقۇزۇپ، ئىنكار قىلغانلارنى قاتتىق جازالىغانلىقىنى بايان قىلىپ مۇنداق دەيدۇ: «(ھەر پەيغەمبەر ئۆز قەۋمىگە) «ئاتا-بوۋاڭلار ئېتىقاد قىلىپ كەلگەن دىنغا قارىغاندا ئەڭ توغرا بىر دىننى كەلتۈرسەم يەنىلا ئاتا-بوۋاڭلارغا ئەگىشەمسىلەر؟» دېدى. ئۇلار: «سەلەر ئېلىپ كەلگەن دىنغا ئىشەنمەيمىز» دېيىشتى. بىز ئۇلارنى جازالىدۇق، (توغرا يولنى) ئىنكار قىلغۇچىلارنىڭ ئاقىۋىتىنىڭ قانداق بولغانلىقىغا قارىغىن»^⑤

تۆتىنچى شەرت: تەۋھىد كەلىمىسىنىڭ مەنىسىگە ۋە مەزمۇنلىرىغا مۇتلەق ئىتائەت قىلىش. «پەرۋەردىگار ئىلغار تەرەپكە قايتىڭلار ۋە ئۇنىڭغا ئىتائەت قىلىڭلار.»^⑥

بەشىنچى شەرت: تەۋھىد كەلىمىسىنى ئېيتقاندا چىن دىلىدىن

① معارج القبول للشيخ الحافظ الحكمي (418/1).

② رواه البخاري، كتاب الجنائز، باب: من كان آخر كلامه: لا إله إلا الله (87/2).

③ سۇرە مۇھەممەد، 19 - ئايەتنىڭ بىر قىسمى.

④ سۇرە ھۇجرات 15 - ئايەت.

⑤ سۇرە زۇخروفى، 23 - ، 24 - ، 25 - ئايەتلەر.

⑥ سۇرە زۇمەر، 54 - ئايەت.

تەستىق قىلىپ تۇرۇپ ئېيتىش. «كىشىلەر ئارىسىدا ئاللاھقا ۋە ئاخىرەت كۈنىگە ئىشەندۈك دېگۈچىلەر بار، ھەقىقەتتە ئۇلار ئىشەنمەيدۇ. ئۇلار ئاللاھنى ۋە مۇئمىنلەرنى ئالدىماقچى بولىدۇ، ھەقىقەتتە ئۇلار تۇيماستىن ئۆزلىرىنىلا ئالدايدۇ. ئۇلارنىڭ دىللىرىدا كېسەل (يەنى مۇناپىقلىق ۋە شەكىللىنىش) بار، ئاللاھ ئۇلارنىڭ كېسەللىكىنى كۈچەيتىۋەتتى؛ يالغان سۆزلىگەنلىكلىرى (يەنى يالغاندىن ئىماننى دەۋا قىلغانلىقى ۋە ئاللاھنىڭ ئايەتلىرىنى مەسخىرە قىلغانلىقى) ئۈچۈن ئۇلار قاتتىق ئازابقا دۇچار بولىدۇ.»^①

ئالتىنچى شەرت: تەۋھىد كەلىمىسىنى ئېيتقاندا دىلنى رىيا ۋە شېرىك ئەقىدىلەردىن ساپلاشتۇرۇش. «ئۇلار پەقەت ئىبادەتنى ئاللاھقا خالىس قىلغان، ھەق دىنغا ئېتىقاد قىلغان ھالدا (يالغۇز) ئاللاھقا ئىبادەت قىلىشقا بۇيرۇلدى.»^②

فۇزەيل ئىبنى ئىياز مۇنداق دەيدۇ: «ئەمەل خالىس بولۇپ، توغرا بولمىسا ياكى توغرا بولۇپ، خالىس بولمىسا قوبۇل قىلىنمايدۇ، قوبۇل بولۇش ئۈچۈن ئەمەل خالىس ۋە توغرا بولۇش كېرەك. ئەمەلنىڭ ئاللاھ ئۈچۈن بولغىنى خالىس بولغىنىدۇر، سۈننەتكە ئۇيغۇن

بولغىنى توغرا بولغىنىدۇر.»^③ يەتتىنچى شەرت: تەۋھىد كەلىمىسىنى، بۇ كەلىمە تەقەززا ۋە دالالەت قىلغان مەنە ۋە مەزمۇنلارنى، بۇ كەلىمىنىڭ شەرتلىرىگە ئەمەل قىلغان مۇئمىنلەرنى ياخشى كۆرۈش ۋە دوست تۇتۇش. «بەزى ئادەملەر ئاللاھتىن غەيرىيەلەرنى (يەنى بۇتلارنى) ئاللاھقا شېرىك قىلىۋالىدۇ، ئۇلارنى (مۇئمىنلەرنىڭ) ئاللاھنى دوست تۇتقىنىدەك دوست تۇتىدۇ، (يەنى ئۇلۇغلايدۇ ۋە ئۇلارغا بويسۇنىدۇ). مۇئمىنلەر ئاللاھنى ھەممىدىن بەك دوست تۇتقۇچىلاردۇر.»^④

پەيغەمبەر ئەلەيھىسسالامنىڭ مۇنداق دېگەنلىكى بايان قىلىنىدۇ: «ئۈچ خىسلەت بار، بۇ ئۈچ خىسلەت كىمدە بولسا، شۇ كىشى ئىماننىڭ ھالاۋىتىنى تاپىدۇ، ئاللاھ ۋە ئاللاھنىڭ رەسۇلى ھەممە نەرسىدىن سۆيۈملۈك بولۇش؛ بىر ئىنساننى ياخشى كۆرسە، ئۇنى پەقەت ئاللاھ ئۈچۈنلا ياخشى كۆرۈش؛ ئاللاھ كۈرىدىن قۇتقۇزغاندىن كېيىن، ئۇنىڭغا قايتىشنى ئوتقا تاشلىنىشنى يامان كۆرگەندەك يامان كۆرۈش.»^⑤

شەيخ ھافىز رەھىمەھۇللاھ مۇنداق

① مجموع الفتاوى (124/3).

② سۇرە بەقەرە 165 - ئايەتنىڭ بىر قىسمى.

③ صحيح البخاري: كتاب الايمان، باب: حلاوة الايمان

(11/1) رقم 16.

① سۇرە بەقەرە، 8 - 9 - 10 - ئايەتلەر.

② سۇرە بەيىنە، 5 - ئايەتنىڭ بىر قىسمى.

دەيدۇ: ئۆزىنىڭ ھاۋايى - ھەۋىسىگە خىلاپ بولغان تەقدىردىمۇ، رەببىنىڭ ياخشى كۆرگىنىنى ياخشى كۆرۈش؛ ھاۋايى - ھەۋىسى مايىل بولغان تەقدىردىمۇ رەببىنىڭ يامان كۆرگىنىنى يامان كۆرۈش؛ ئاللاھ ۋە ئاللاھنىڭ رەسۇلىنى دوست تۇتقانىنى دوست تۇتۇش؛ ئاللاھ ۋە ئاللاھنىڭ رەسۇلىنى يامان كۆرگەننى يامان كۆرۈش؛ ئاللاھنىڭ رەسۇلىغا ئەگىشىش؛ ئۇنىڭ ئىزىدا مېڭىش؛ ئۇنىڭ يولىنى قوبۇل قىلىش قاتارلىقلار بەندىنىڭ رەببىنى ياخشى كۆرگەنلىكىنىڭ ئالامىتىدۇر. ^①

ئىمان بولمىغان كىشى بوران ئېغىزىدىكى پەيگە ئوخشاش تۇراقسىز بولىدۇ، دۇنيادا چاھارپايىلاردەك ياشايدۇ. دىن ۋە ئىماندىن مەھرەم جەمئىيەت، مەدەنىيەت ۋە پاراۋانلىقتا يۇقىرى پەللىگە يەتكەن تەقدىردىمۇ، زۇلمەتلىك جەمئىيەت بولۇپ، ئۇنداق جەمئىيەتتە نوپۇز ياخشىلارغا ئەمەس، بەلكى كۈچلۈكلەرگە مەنسۇپ بولىدۇ. بۇنداق جەمئىيەت ئەھلىنىڭ ئۆزلىرىنىڭ قورساقلىرىنى تويغۇزۇش ۋە نەپسى ھەۋەسلىرىنى قاندۇرۇشتىن باشقا غېمى بولمايدۇ. «كاپىرلار (ھاياتى دۇنيادا ئۇنىڭ لەززەتلىرىدىن) بەھرىمەن بولىدۇ ۋە چاھارپايىلاردەك يەپ - ئىچىدۇ، (ئاخىرەتتە) ئۇلارنىڭ جايى دوزاخ

بولىدۇ. ^②

كامىل ئىمان ئىنسانغا ئاللاھ يولىدا ياخشى كۆرۈش تەبىئىتىنى ئاتا قىلىدۇ، مۇئمىننىڭ ئىمانى كۈچەيگەنسېرى ئاللاھ يولىدا ياخشى كۆرۈش تەبىئىتى كۈچىيىدۇ. ئاللاھ يولىدا ياخشى كۆرۈش جەمئىيەت ئامانلىقىنى ساقلاشنىڭ، جەمئىيەتنى ياخشى كونترول قىلىشنىڭ ۋە ھەق - ھوقۇقلارغا رىئايە قىلىشنىڭ بىردىنبىر كاپالىتىدۇر. پەيغەمبەر ئەلەيھىسسالام مۇنداق دەيدۇ: «مۇئمىن بولمىغىچە جەننەتكە كىرەلمەيسىلەر، ئۆزئارا دوست بولمىغىچە مۇئمىن بولالمايسىلەر. سىلەرنى ئۆزئارا دوست بولۇشۇڭلارغا تۈرتكە بولىدىغان ئىشقا باشلاپ قويايمۇ؟ ئاراڭلاردا سالامنى ئومۇملاشتۇرۇڭلار. ^③

ئاللاھ يولىدا ياخشى كۆرۈش ئاللاھ ياخشى كۆرگەننى ياخشى كۆرۈش، يامان كۆرگەننى يامان كۆرۈش بىلەن بولىدۇ. ^④

شۇنىڭ ئۈچۈن، ئاللاھنى ھەقىقىي ياخشى كۆرگەن، ئاللاھقا ئىتائەت قىلغان ۋە توغرا رەۋىشتە ئىبادەت قىلغان كىشى ئىمانى ئەڭ مۇكەممەل كىشى ھېسابلىنىدۇ. ^⑤

^② سۈرە مۇھەممەد، 12 - ئايەت.

^③ رواه مسلم؛ كتاب الإيمان؛ بيان لا يدخل الجنة إلا المؤمنون (74/1) رەقەم 93.

^④ مجموعة التوحيد؛ ص 422-423.

^⑤ مجموعة التوحيد؛ ص 422، 423.

^① كتاب الإيمان وأثره في الحياة؛ د. القرضاوي؛ ص 5-12.

بولدۇڭلار، سىلەر دوزاخ چۇقۇرىنىڭ گىرۋىكىدە ئىدىڭلار، ئاللاھ سىلەرنى (ئىسلام ئارقىلىق) ئۇنىڭدىن قۇتقۇزدى. سىلەرنىڭ ھىدايەت تېپىشىڭلار ئۈچۈن، ئاللاھ ئايەتلىرىنى سىلەرگە شۇنداق بايان قىلىدۇ.^②

ئىماننى توغرا چۈشىنىش ئىنساننىڭ غەلىبە ۋە ئۈستۈنلۈككە ئېرىشىشىدە ئالاھىدە رول ئوينايدۇ.

ئىمان ئىنسانغا قەدىر-قىممەت، ھىممەت، ھەرىكەت ۋە بەرىكەت ئاتا قىلىدۇ، ئىنساننى ئىززەت ۋە ئۈستۈنلۈك يوللىرىغا باشلايدۇ.^③

ئىككىنچى: توغرا رەۋىشتە ئىبادەت قىلىش

توغرا رەۋىشتە ئىبادەت قىلىش غەلىبە ۋە ئۈستۈنلۈككە ئېرىشىشنىڭ مۇھىم شەرتلىرىدىن ھېسابلىنىدۇ. شۇنىڭ ئۈچۈن، غەلىبە ۋە ئۈستۈنلۈككە ئېرىشىشنى ئۆزىڭىزگە ھەرقانداق بىر جامائەتتىن ئاۋۋال ئىبادەت ئۇقۇمىنى توغرا چۈشىنىش ئاندىن ئۇنى مىللەتنىڭ جان تومۇرلىرىغىچە سىڭدۈرۈشى تەلەپ قىلىنىدۇ.

ئىبادەت دېگەن سۆز لۇغەتتە بويسۇنۇش، ئىتائەت قىلىش دېگەن مەنىنى ئىپادىلىسە، شەرىئەتتە ئاللاھ

ئاللاھ ئائالا ئىمان رىشتىسىنى قان، رەڭ، تىل رىشتىلىرىدىن ئۈستۈن قىلدى، ئىنسانلارنىڭ پەرق ئۆلچىمىنىڭ نەسەپ بىلەن ئەمەس، بەلكى تەقۋالىق ۋە ياخشى ئىش بىلەن ئۆلچىلىنىشتىن ئىبارەت ئادىل ئۆلچەمنى تۇرغۇزۇپ بەردى. «ئى ئىنسانلار! سىلەرنى بىز ھەقىقەتەن بىر ئەر، بىر ئايالدىن، (ئادەم بىلەن ھەۋۋادىن ئىبارەت) بىر ئاتا بىر ئانىدىن ياراتتۇق ئۆز ئارا تونۇشۇشۇڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق، ھەقىقەتەن ئەڭ تەقۋادار بولغانلىرىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىسىلەر (يەنى كىشىلەرنىڭ بىر-بىرىدىن ئارتۇق بولۇشى نەسەپ بىلەن ئەمەس، تەقۋادارلىق بىلەن بولىدۇ)، ئاللاھ ھەقىقەتەن ھەممىنى بىلگۈچىدۇر، ھەممىدىن خەۋەرداردۇر.»^④

كامىل ئىمان ئەگەشكۈچىلىرىنى ئۆزلىرىنىڭ ياراتقۇچىسىنىڭ رازىلىقى ئۈچۈن ئەمەل قىلىدىغان قېرىنداشلاردىن قىلىپ يېتىشتۈرىدۇ. «ھەممىڭلار ئاللاھنىڭ دىنىغا مەھكەم يېپىشىڭلار، ئايرىلماڭلار. ئاللاھنىڭ سىلەرگە بەرگەن نېمىتىنى ئەسلەڭلار، ئۆز ۋاقتىدا سىلەر ئۆز ئارا دۈشمەن ئىدىڭلار، ئاللاھ دىلىڭلارنى بىرلەشتۈردى، ئاللاھنىڭ نېمىتى بىلەن ئۆز ئارا قېرىنداش

^② سۈرە ئال ئىمران، 103-ئايەت.

^③ فى ظلال الإيمان، ص 63.

^④ سۈرە ھۇجرات، 13-ئايەت.

تائالا ياخشى كۆرىدىغان ۋە رازى بولىدىغان ئىشلارنىڭ ھەممىسىنى ئۆز ئىچىگە ئالىدۇ.^①

دوكتۇر يۇسۇف قەرداۋىي مۇنداق دەيدۇ: «ئىبادەت دىنىنىڭ، شۇنداقلا ھاياتلىقنىڭ ھەممە تەرەپلىرىنى ئۆز ئىچىگە ئالغىنىدەك، مۇئەمىن-مۇسۇلماننىڭ ئاشكارا ۋە يوشۇرۇن پۈتۈن ئىش-پائالىيەتلىرىنى، تىلىنىڭ ۋە دىلىنىڭ ئەمەللىرىنى ئۆز ئىچىگە ئالىدۇ.»^②

ئىبادەت ئاللاھ تائالاغا بولغان ئىماننى نامايان قىلىش ۋە ئاللاھ تائالا ئاتا قىلغان ھېسابسىز نېمەتلەرگە شۈكۈر ئادا قىلىش يۈزىسىدىن ئىنساننىڭ ئاللاھ تائالانىڭ ئەمرىگە ئىتائەت قىلغان ھالدا ئورۇندايدىغان بەندىچىلىك بۇرچىدۇر.

پۈتۈن ھاياتلىق ساھەلىرىدە ئاللاھ تائالا كۆرسەتكەن ۋە بۇيرۇغان بويىچە ئىش كۆرگەن مۇئەمىن-مۇسۇلماننىڭ كېچە-كۈندۈزى، ھەرىكەت ۋە سۈكۈناتلىرى، شۇنداقلا ھاياتىنىڭ بارلىق دەقىقىلىرى ئىبادەت ئىچىدە بولغان بولىدۇ. ئاللاھ تائالا بەندىلىرىدىن مانا مۇشۇ ئىبادەتنى تەلەپ قىلىدۇ.

① شەيخۇلئىسلام ئىبنى تەيمىيەنىڭ «ئەل ئۇبۇدىيە» ناملىق ئەسىرى 1-بەت.

② دوكتۇر يۇسۇف ئەل قەرداۋىينىڭ العبادە في الإسلام ناملىق ئەسىرىدىن.

ئىسلامدا ئىبادەتنىڭ كۆپ قىلىنىشىغا ئەمەس، بەلكى ئىبادەتنىڭ تەلەپكە لايىق مۇكەممەل قىلىنىشىغا ئەھمىيەت بېرىلىدۇ.^③

ئىلگىرىكىلەر ئىبادەت ئىنسان ھاياتىنىڭ ھەممە تەرەپلىرىنى ئۆز ئىچىگە ئالىدۇ، ئىنساننىڭ ھاياتىدا ئىبادەت دائىرىسىدىن چىقىپ كېتىدىغان ھېچقانداق نەرسە يوق دەپ ئىبادەتنى كەڭ ۋە ئومۇمىي مەنىدە چۈشەنگەن بولۇپ، ئۇلار بۇ چۈشەنچە بىلەن يېرىم ئەسىرگىمۇ يەتمىگەن ۋاقىت ئىچىدە نۇرغۇن زېمىنلارنى پەتھ قىلىپ، تارىختا مىسلى كۆرۈلمىگەن نەتىجىلەرنى قولغا كەلتۈرگەن. ئۇلارنىڭ ئەڭ چوڭ ئۇتۇقى ئۇلار پەتھ قىلغان زېمىنلارلا ئەمەس، بەلكى ئاللاھنىڭ نۇرى بىلەن ھىدايەت تېپىپ، توپ-توپ بولۇپ ئىسلامغا كىرگەنلەرنىڭ دىللىرىنى قازانغانلىقىدۇر. ئەپسۇسكى، كېيىنكىلەر ئىبادەتنى تار ۋە چولتا مەنىدە چۈشىنىۋېلىپ ھازىرقى ئېچىنىشلىق قىسمەتلەرگە دۇچ كەلدى، رەھبەرلىك ئورنىنى يوقىتىپ، قۇللۇققا، خار-زەبۇنلۇققا مەھكۇم بولدى، باشقىلارنىڭ ئالدىدا كۆپۈككە ئايلىنىپ، بۆرىلەر ئولجىسىنى چىشلەگەندەك، ئۇلارنىڭ تەرەپ-تەرەپتىن چىشلەيدىغان

③ ئۇستاز مۇھەممەد يۇسۇپنىڭ «ئىبادەت ۋە ئۇنىڭ تۈرلىرى» دېگەن ماقالىسىدىن.

دەقىقىيلىرىنى ئىبادەتكە ئايلاندۇرۇشى لازىم.

مۇسۇلمانلارنىڭ ئاجىزلىشىپ، دۈشمەنلىرى ئالدىدا مەغلۇب بولۇشنىڭ ئاساسلىق سەۋەبلىرىنىڭ بىرى ئىبادەت ئوقۇمىنى توغرا ۋە ئومۇمىي مەنىدە چۈشىنىپ ئىبادەت قىلىشتىن ئىبارەت غەلىبە ۋە ئۈستۈنلۈكنىڭ مۇھىم شەرتلىرىدىن بىر شەرتنى يوقاتقانلىقىدۇر.

ئىسلامدا يولغا قويۇلغان ئىبادەتلەرنىڭ ساناپ تۈگەتكۈسىز ئەھمىيەت ۋە غايە-مەقسەتلىرى بار بولۇپ، ئۆلىمالار ئىبادەتنىڭ ئەسلى مەقسىتىنىڭ ئاللاھنىڭ رازىلىقىنى ۋە ئالى دەرىجىلەرگە ئېرىشىشنى ئىزدەپ داۋاملىق ئاللاھقا يۈزلىنىش ئىكەنلىكىنى، ئىبادەتنىڭ يەنە نەپسىنى ئىسلاھ قىلىش، پەزىلەتنى قولغا كەلتۈرۈش قاتارلىق قۇشۇمچە مەقسەتلىرىنىڭمۇ بارلىقىنى بايان قىلدۇ. بىز ئىبادەتنىڭ ئەھمىيەت ۋە غايە-مەقسەتلىرى ئۈستىدە پىكىر يۈرگۈزگىنىمىزدە، ئىبادەتنىڭ ئېتىقادىنى مۇستەھكەملەش، ئەخلاق ۋە قىممەت قاراشنى يېتىلدۈرۈش، جەمئىيەتنى ئىسلاھ قىلىش قاتارلىق ئەھمىيەتلىرىنىڭمۇ بارلىقىنى تونۇپ يېتىمىز.

ئىنسانلارنىڭ توغرا رەۋىشتە ئىبادەت

ئولجىسى بولۇپ قالدى. ①

ئىبادەتنى ناماز، روزا، زاكات ۋە ھەج قاتارلىق ئىبادەتلەرگىلا قىسقارتىپ چۈشىنىۋالغاندا ئۇنىڭ تولۇق مەنىسى ئوتتۇرىغا چىقماي قالىدۇ. چۈنكى ئاللاھ تائالا ياخشى كۆرىدىغان ۋە رازى بولىدىغان ئىشلار مەزكۇر ئىبادەتلەر بىلەنلا چەكلىنىپ قالمايدۇ. «قۇرئان كەرىم»دىكى «رەببىڭلارغا ئىبادەت قىلىڭلار» ② دېگەن ئايەت ئاللاھ تائالاغا ئىتائەت قىلىڭلار، ئۇنىڭ بۇيرۇقىنى بويىچە ئىش قىلىڭلار دېگەنلىك بولۇپ، ھاياتىڭلارنى ئاللاھ تائالانىڭ دىنىغا ئۇدۇللاپ، ئۇنىڭ بۇيرۇقىنى ۋە تەلەپ قىلغىنى بويىچە ياشاڭلار دېگەنلىكىنى ئىپادىلەيدۇ. بۇ ئىبادەتنىڭ ئومۇمىي مەنىسى بولۇپ، ناماز ئوقۇش، زاكات بېرىش، روزا تۇتۇش، ھەج قىلىش، قۇرئان تىلاۋەت قىلىش قاتارلىق ئىبادەتلەر ئىسلامدىكى ئومۇمىي ئىبادەتنىڭ بىر قىسمىدۇر، خالاس. ③

مۇسۇلمانلار ئاللاھنىڭ غەلىبە ۋە ئۈستۈنلۈك ھەققىدىكى ۋەدىسىگە ھەقىلىق بولۇش ئۈچۈن، پۈتۈن ھاياتىنى ئاللاھنىڭ يولىغا ئۇيغۇنلاشتۇرۇپ، ھاياتىنىڭ پۈتۈن

① مفاھىم بېيغىيە ئان تىصح: لمحمد قطب، ص 173.

② سۈرە بەقەرە 23- ئايەت.

③ ئۇستاز مۇھەممەد يۈسۈپنىڭ «ئىبادەت ۋە ئۇنىڭ تۈرلىرى» دېگەن ماقالىسىدىن.

قىلىشى ئۈچۈن، «قۇرئان كەرىم» دە ئىبادەتنىڭ ھەقىقىتىنى بايان قىلىپ بېرىش، توغرا رەۋىشتە ئىبادەت قىلىشقا دەۋەت قىلىش قاتارلىقلارغا ئالاھىدە ئەھمىيەت بېرىلدى. شۇنىڭدەك، ئىبادەتنىڭ قوبۇل بولۇشىنىڭ شەرتلىرى ۋە بۇ شەرتلەرگە رىئايە قىلىنىشىنىڭ زۆرۈرلۈكى بايان قىلىندى، ئۇلار شېرىك ئېتىقاد ۋە شېرىك ئەمەللەردىن، ئىبادەت ئوقۇمىنى خاتا چۈشىنىشتىن ئاگاھلاندۇرۇلۇپ، ئىبادەت ئوقۇمىنى توغرا چۈشۈنۈشكە يۈزلەندۈرۈلدى. ئىبادەتنىڭ شەخس ۋە كوللېكتىپنى ئىسلاھ قىلىشتىكى رولى جانلىق گەۋدىلەندۈرۈلدى.

ئىنسان ئىبادەت ئوقۇمىنى توغرا چۈشەنمىگەندە، ئاللاھقا خالىس، توغرا رەۋىشتە ئىبادەت قىلىشتىن چەتنەپ كېتىپ، ھاۋايى - ھەۋەسىنىڭ، تۈرلۈك خۇراپاتلارنىڭ ۋە تاغۇت - زالىملارنىڭ قۇللىرىغا ئايلىنىپ قېلىپ، غەلىبە ۋە ئۈستۈنلۈككە ئېرىشىش نېمىتىدىن ئەبەدىي مەھرەم قالدۇ.

ئۈچىنچى: شېرىككە قارشى كۈرەش قىلىش

شېرىكنىڭ بارلىق شەكىل ۋە تۈرلىرىگە قارشى كۈرەش قىلىش غەلىبە ۋە ئۈستۈنلۈكنىڭ مۇھىم شەرتلىرىدىن ھېسابلىنىدۇ. شۇنىڭ ئۈچۈن ئۈستۈنلۈككە ئېرىشىپ، ئاللاھنىڭ

شەرىئىتىنى ھۆكۈمران قىلىش ئۈچۈن تىرىشۋاتقان ھەرقانداق بىر جامائەتنىڭ شېرىكنىڭ ھەقىقىتىنى، تۈرلىرىنى، خەتىرىنى، باتىللىقىنىڭ دەلىل - پاكىتلىرىنى تولۇق بىلىشى ئىنتايىن زۆرۈر. چۈنكى بۇلارنى بىلىشنىڭ شېرىككە چۈشۈپ قېلىشتىن ساقلىنىش، باشقىلارنى ئۇنىڭدىن ئاگاھلاندۇرۇش ۋە ئەمەللەرنىڭ ئەڭ ئەۋزىلى تەۋھىد ئىكەنلىكىنى نامايان قىلىش قاتارلىق نۇرغۇن پايدىلىرى بار. شۇنىڭ ئۈچۈن ئۆلىمالار ئۇلارنى خەلققە تەپسىلىي بايان قىلىپ بېرىشكە ئالاھىدە ئەھمىيەت بېرىپ كەلگەن.

ئۇنداقتا شېرىك دېگەن نېمە؟ ئۆلىمالار ئاللاھقا ئىبادەت قىلغاندەك مەخلۇققا ئىبادەت قىلىش ياكى ئاللاھنى ئۇلۇغلىغاندەك مەخلۇقنى ئۇلۇغلاش ۋە ياكى ئاللاھنىڭ ئىلاھلىق خۇسۇسىيەتلىرىدىن بىرىنى مەخلۇققا مەنسۇپ قىلىش شېرىكتۇر دېگەن. ئۇلار شېرىكنى كىچىك شېرىك، چوڭ شېرىك دەپ ئىككى تۈرگە ئايرىغان.

«قۇرئان كەرىم» ۋە ھەدىس شەرىپلەردە شېرىكنىڭ ئەڭ چوڭ ۋە ئەڭ ئېغىر گۇناھ ئىكەنلىكى، ئۇنىڭغا مۇپتىلا بولغۇچى ھەقىقىي تەۋبە قىلمىغۇچە گۇناھى مەغپىرەت قىلىنمايدىغانلىقى، مۇشېرىكنىڭ ئەڭ ئازغۇن ئىنسان بولۇپ، دوزاختا مەڭگۈ قالدۇغانلىقى قاتارلىقلار

ئاتا-ئانىلارنى قاقشىتىش ۋە يالغان گۇۋاھلىق بېرىشتۇر» پەيغەمبەر ئەلەيھىسسالام بىر نەرسىگە يۆلىنىپ ئولتۇرغان ئىدى، ئاندىن تىك ئولتۇرۇپ «يالغان گۇۋاھلىق بېرىش» دېگەن سۆزنى بىر قانچە قېتىم تەكرارلىدى، ھەتتاكى بىز كاشكى توختىغان بولسەكەن دېيىشىپ كەتتۇق. ④

ئاللاھقا شېرىك كەلتۈرگەنلىكنىڭ گۇناھى تەۋبىسىز مەغپىرەت قىلىنمايدىغان گۇناھتۇر، ئەمما شېرىكتىن باشقا گۇناھلار ئىگىسى تەۋبە قىلماي ئۆلۈپ كەتسە، ئۇنداق كىشى ئاللاھنىڭ خالىشى ئاستىدا بولۇپ، ئاللاھ خالىسا ئازابلايدۇ، خالىسا مەغپىرەت قىلىدۇ.

شېرىكنى ھەرقانداق ساغلام تەبىئەت رەت قىلىدۇ، ئادەم ئەلەيھىسسالامدىن كېيىن ئىنسانىيەت ئۇزۇن ئەسىرلەر تەۋھىد ۋە ھىدايەت ئۈستىدە ياشىغان بولۇپ، كېيىن شەيتانلار ئۇلارغا تۈرلۈك يامانلىقلارنى ئۆگەتتى. نۇھ ئەلەيھىسسالامنىڭ قەۋمى، ئارىسىدىكى سالىھ كىشىلەرنىڭ ئۆلۈپ كەتكەنلىكىگە قاتتىق قايغۇرۇۋاتقاندا ئىبلىس كېلىپ، ئۇلارنى ئۆلۈپ كەتكەن سالىھ كىشىلەرنى ئەسلىپ تۇرۇش ئۈچۈن ئۇلارنىڭ ھەيكەللىرىنى ياساشقا بۇيرۇيدۇ، شۇنىڭ بىلەن بۇ ئىش، چوڭ

بايان قىلىنىدۇ: «ئاللاھ ھەقىقەتەن ئاللاھقا شېرىك كەلتۈرۈش گۇناھىنى مەغپىرەت قىلمايدۇ، خالىغان ئادەمنىڭ ئۇنىڭدىن باشقا گۇناھىنى مەغپىرەت قىلىدۇ. كىمكى ئاللاھقا شېرىك كەلتۈرىدىكەن، چوڭ گۇناھ قىلغان بولىدۇ. ①»

شۇنىڭدەك، ئاللاھقا شېرىك كەلتۈرۈشنىڭ ئىنساننىڭ بارلىق ئەمەللىرىنى بىكار قىلىۋېتىدىغانلىقى تەكىتلىنىدۇ. «ئەگەر سەن ئاللاھقا شېرىك كەلتۈرسەڭ، سېنىڭ ئەمەلىڭ ئەلۋەتتە بىكار بولۇپ كېتىدۇ، سەن ئەلۋەتتە زىيان تارتقۇچىلاردىن بولۇپ قالسىەن. ②»

ئابدۇللا ئىبنى مەسئۇد رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: «كىمكى ئاللاھقا بىر نەرسىنى شېرىك كەلتۈرگەن ھالدا ئۆلۈپ كەتسە، دوزاخقا كىرىدۇ. ③»

ئەبۇ بەكرەتە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: «سەلەرگە ئەڭ چوڭ گۇناھلارنى ئېيتىپ بېرەيمۇ؟ ئاللاھقا شېرىك كەلتۈرۈش،

① سۇرە نىسا، 48-ئايەت.

② سۇرە زۇمەر 65-ئايەت.

③ مسلم، كىتاب الایمان، باب: من مات لا یشرک باللہ شیئاً

④ مسلم، كىتاب الایمان، باب: بیان الكبائر (91/1) رقم

كۈرەش قىلىشنى تەلەپ قىلىدۇ.

مۇئمىنلەر غەلبە ۋە ئۈستۈنلۈكنىڭ شەرتلىرىنى تولۇق ئورۇندىغان ھامان ئاللاھنىڭ ۋەدىسىنىڭ ئەمەلگە ئاشىدىغانلىقىدا شەك يوق. چۈنكى ئاللاھ ۋەدىسىگە ئەڭ ۋاپا قىلغۇچى زاتتۇر. ^①

شېرىكنىڭ ئىنساننىڭ پىترەت نۇرىنى ئۆچۈرۈش، نەپسىنى پەسلەشتۈرۈش، ئىززەت-شەرىپىنى چۈشۈرۈش، بىرلىكنى پارچىلاش، ئەمىلىنى بىكار قىلىۋېتىش قاتارلىق نۇرغۇن سەلبىي تەسىرلىرى بار بولۇپ، مانا بۇ سەلبىي تەسىرلەر شەخس ۋە جەمئىيەتنى غەلبە ۋە ئۈستۈنلۈككە ئېرىشىشتىن يىراقلاشتۇرۇپ قويىدۇ.

تۆتىنچى: تەقۋادار بولۇش

تەقۋادارلىق غەلبە ۋە ئۈستۈنلۈككە ئېرىشىشنىڭ مۇھىم شەرتلىرىدىن ھېسابلىنىدۇ. تەقۋادارلىقنىڭ دۇنيا-ئاخىرەتلىك كاتتا مېۋىلىرى بار بولۇپ، بۇ مېۋىلەر ئاللاھنىڭ شەرىئىتىنى ھۆكۈمران قىلىش ئۈچۈن تىرىشىدىغان ھەرقانداق شەخس ۋە جامائەتتە نامايان بولىدۇ. تەقۋادارلىق بەندىنى ئاللاھنىڭ ساۋابىنى ئۈمىد قىلىپ، ئاللاھقا ئىتائەت قىلىدىغان؛ ئاللاھنىڭ ئازابىدىن قورقۇپ، ئاللاھقا ئاسىيلىق قىلىشنى

يامانلىقنىڭ باشلىنىشى بولۇپ قالىدۇ. بۇ مەقسەتتە ئۇلارنىڭ ھەيكەللىرىنى ياسىغانلار ئۆلۈپ كەتكەندىن كېيىن، نادانلار ئوتتۇرىغا چىقىپ، ئۆلۈپ كەتكەن سالىھ كىشىلەرنىڭ ھەيكەللىرىگە چوقۇنۇشقا باشلايدۇ. نۇھ ئەلەيھىسسالام ئۇلارنى بۇ شېرىكتىن ئاگاھلاندۇرۇپ مۇنداق دەيدۇ: «ئى قەۋمىم! ئاللاھقا ئىبادەت قىلىڭلار، سىلەرگە ئاللاھتىن باشقا مەبۇد (بەرھەق) يوقتۇر، مەن ھەقىقەتەن سىلەرنىڭ بۈيۈك كۈنىنىڭ (يەنى قىيامەت كۈنىنىڭ) ئازابىغا قېلىشىڭلاردىن قورقىمەن. ^②»

ئاللاھ تائالا ئىنسانلارنى تەۋھىد دىنى بىلەن ياراتقان، لېكىن شەيتانلار ئۇلارنى ئازدۇرۇپ شېرىك پاتقىقىغا سۆرەپ كىرگەن. ئاللاھ تائالا مۇنداق دەيدۇ: «ئاتىل دىنلاردىن بۇرۇلۇپ ئىسلام دىنىغا يۈزلەنگەن، ئاللاھنىڭ دىنىغا (ئەگەشكەنكى) ئاللاھ ئىنسانلارنى شۇ دىن بىلەن ياراتقان، ئاللاھنىڭ ياراتقىنىدا ئۆزگىرىش بولمايدۇ، بۇ توغرا دىندۇر، لېكىن ئىنسانلارنىڭ تولىسى بىلمەيدۇ. ^③»

شېرىك ئىنساننى دۇنيادا خار-زەبۇنلۇققا، ئاخىرەتتە قاتتىق ئازابقا دۇچار قىلىدۇ، ھەقىقىي ئىمان مۇئمىنلەردىن داۋاملىق شېرىككە قارشى

^① سۇرە ئەئراف 59-ئايەت.

^② سۇرە رۇم 30-ئايەت.

^③ في ظلال القرآن (4/2530).

تەرك ئېتىدىغان قىلىپ يېتىشتۈرىدۇ. تەقۋادارلىق بەندىنى پاراۋانلىققا، غەلبە ۋە ئۈستۈنلۈككە ئېرىشتۈرىدۇ. ئاللاھ تائالا مۇنداق دەيدۇ: «(پەيغەمبەرلىرىنى ئىنكار قىلغانلىقتىن ھالاک قىلىنغان) شەھەرلەرنىڭ ئاھالىسى ئىمان ئېيتقان ۋە تەقۋادار بولغان بولسا ئىدى، ئەلۋەتتە، ئۇلارنى ئاسمان-زېمىننىڭ پاراۋانلىقلىرىغا مۇيەسسەر قىلاتتۇق، لېكىن ئۇلار (پەيغەمبەرلەرنى) ئىنكار قىلدى، شۇڭا ئۇلارنى ئۆز قىلمىشلىرى تۈپەيلىدىن ھالاک قىلدۇق»^①

«قۇرئان كەرىم»دە تەقۋادارلىقنىڭ ئىنساننى قىيىنچىلىقلىرىنى ھەل قىلىش چارىسىنى تېپىشىغا، رىزىقىنىڭ كەڭ بولۇشىغا، پايدىلىق مول ئىلىملەرگە، ھەق بىلەن باتىلنىڭ ئوتتۇرىسىنى پەرقلەندۈرەلەيدىغان دىت ۋە زېرەكلىككە، دۇنيا ۋە ئاخىرەتنىڭ خۇش خەۋەرلىرىگە، ئاللاھ تائالانىڭ مۇھەببىتىگە، قىيىن ئىشلىرىنىڭ ئاسانلىشىشىغا، ئاللاھنىڭ قوللىشىغا ۋە ياردەمىگە، ئاسمان-زېمىنلارنىڭ بەرىكەتلىرىگە، دۈشمەنلىرىنىڭ ھىيلە-مىكرىبلىرىدىن ساقلىنىشىغا، پەرزەنتلىرىنىڭ قوغدىلىشىغا، ياخشى ئەمەللىرىنىڭ قوبۇل بولۇشىغا، دۇنيا-ئاخىرەت ئازابلىرىدىن قۇتۇلۇشىغا، گۇناھلىرىنىڭ كەچۈرۈم قىلىنىشىغا ۋە

كاتتا ساۋابقا، جەننەت ۋارىسلىرىدىن بولۇشىغا، ئاللاھنىڭ ھۇزۇرىغا ئىززەت-ئىكرام بىلەن بېرىشىغا، جەننەتنىڭ بۇلاقلىرىدىن بەھرىمەن بولۇشىغا ۋە جەننەتتە مەڭگۈ ياشاشىغا ئائىل قىلىشتىن ئىبارەت دۇنيا-ئاخىرەتلىك مېۋىلىرى بايان قىلىندۇ.

شۇنىڭدەك يەنە تەقۋادارلارنىڭ ئىمانىدا راستچىل بولۇش، دىنىي ئىشلارنى ئۇلۇغلايدىغان بولۇش، بىرەر قەۋمگە بولغان ئۆچمەنلىك تۈپەيلىدىن ئادالەتتىن چەتنەپ كەتمەستىن ئادالەت بىلەن ھۆكۈم قىلىش، راستچىللىقنىڭ سېپىدا تۇرىدىغان بولۇش، ئاللاھ يولىدا پۇل-مال سەرپ قىلىدىغان بولۇش، ئاچچىقنى يۇتىدىغان ۋە كەچۈرۈم قىلىدىغان بولۇش؛ شەيتاننىڭ ۋەسۋەسىسىگە ئۇچرىغاندا دەرھال ئاللاھنى ئېسىگە ئېلىپ ۋەسۋەسىلەردىن يىراق بولۇش قاتارلىق بەزى سۈپەتلىرىمۇ بايان قىلىندۇ.

مانا بۇ سۈپەتلەرنى ئۆزلەشتۈرۈپ، غەلبە ۋە ئۈستۈنلۈكنىڭ يۇقىرىدىكى شەرتلىرىنى ھازىرلىغانلار ئاللاھ تائالا «قۇرئان كەرىم»دە ۋەدە قىلغان غەلبە ۋە ئۈستۈنلۈككە لايىق بولغۇچىلاردۇر.

- داۋامى كېيىنكى ساندا...

① سۈرە ئەئرافى 96-ئايەت.



مەككەگە كىرمەكچى بولغان. پەيغەمبەر
ئەلەيھىسسالامنىڭ بوۋىسى
ئابدۇلمۇتەلىب ئاشۇ ۋاقىتتىكى
مەككەنىڭ ئاقساقلى بولۇپ، ئەبرەھە
مەككەگە كېلىشتىن بۇرۇن
مەسلىھەتلىشىش ئۈچۈن ئۇنىڭ يېنىغا
چىققان. ئەبرەھە ئابدۇلمۇتەلىبنى
كۆرگەندە ناھايىتى ئىززەت ئىكرام بىلەن
كۈتۈۋالغان ھەمدە يېنىدا ئولتۇرغۇزغان.
چۈنكى ئابدۇلمۇتەلىب ناھايىتى
سۈرلۈك ئادەم ئىدى.

ئەبرەھە ئابدۇلمۇتەلىبكە: نېمە
ھاجىتىڭىز بار؟

ئەبرەھە ئابدۇلمۇتەلىبنىڭ بەيتۇللاھ
ھەققىدە گەپ قىلىشنى كۈتۈپ تۇرغان
پەيتتە ئابدۇلمۇتەلىب: ماڭا ئولجا
ئالغان 200 تۈگەمنى قايتۇرۇپ بەرگەن

ئاللاتائالا ئىسلام ئۈمىتىنىڭ غەلىبە
قازىنىشى ئۈچۈن بىر نەچچە شەرتنى
بەلگىلىدى. ئەگەر شەرتلەر تېپىلسا
ئاللاھنىڭ ياردىمى كېلىدۇ. شەرتلەر
تېپىلمىغاندا ئەھۋال دەل ئەكسىچە
بولىدۇ. ئىسلام ئۈمىتى ئاللاھنىڭ
ياردىمىگە ئېرىشىپ، ئەھۋالى ياخشىلىققا
قاراپ يۈزلىنىشى ئۈچۈن غەلىبە
شەرتلىرىنى ئەمەلىيلەشتۈرۈشى لازىم.

ئەبرەھە ۋەقەلىكى ھەممىگە ئايان
مەشھۇر بىر ۋەقەلىك. ئەبرەھە يەمەن
پادىشاھى ئىدى. سىلەرگە مەلۇم
بولغىنىدەك ئۇ يەمەندىن كەبىنى
ئۆرۈۋېتىش ئۈچۈن قورال-ياراقلارنى
بىلەن مەككەگە كەلگەن. مەككەگە
مېڭىش يولىدا ئابدۇلمۇتەلىبنىڭ 200
تۈگەسنى ئولجا ئالغان. ئاندىن

بولساڭ .

ئەبرەھە: سىنى تۇنجى كۆرگىنىمدە
مېنى بەك ھەيران قالدۇرغان ئىدىڭ.
200 تۆگەڭنى قايتۇرۇپ بېرىشنى
سورىغىنىڭدىن كېيىن ساڭا ئانچە ئېرەن
قىلىپ كەتمىدىم. (يەنى ئەبرەھە
ئابدۇلمۇتەلىپنىڭ بەيتۇللاھ ھەققىدە
گەپ قىلماي 200 تۆگىسىنى
سورىغانلىقىنى ئەيىبلەگەن) مەن سېنىڭ
ۋە ئەجدادىڭنىڭ دىنى بولغان
بەيتۇللاھنى ئۆرۈۋېتىش ئۈچۈن كەلگەن
تۇرسام سەن مەندىن بەيتۇللاھنى
سورماي 200 تۆگەڭنى سورامسەن؟

ئابدۇلمۇتەلىپ تولۇپ تاشقان
ئىشەنچ بىلەن: مەن بولسام تۆگىنىڭ
ئىگىسى، بەيتۇللاھنىڭمۇ ئىگىسى بار،
ئۇنى شۇ ئىگىسى قوغدايدۇ، دېگەن.

مەن ئابدۇلمۇتەلىپنىڭ ئەبرەھەگە
تۇتقان پوزىتسىيەسىنى ئېغىر دەرىجىدە
خاتا، سەلبىي پوزىتسىيە دەپ قارايمەن.
بىر ئادەمنىڭ دىنى «ئاللاھ ئۆز دىنىنى
ئۆزى ھىمايە قىلسۇن» دەپ تاشلاپ
قويۇپ، ئۆزى ۋە بالىلىرىنىڭ تۇرمۇشى،
يېمەك-ئىچمەك ۋە تۆگىلىرىنى ئىزدەپ
يۈرۈشى توغرا بولامدۇ؟ بۇ بولسا ئېغىر
دەرىجىدە خاتا چۈشەنچىدۇر.
ئەبرەھەنىڭ مەككىگە خاتىرجەم كىرىشى

ئۈچۈن مەككىلىكلەرنىڭ مەككىنى تاشلاپ
تاغ قايتاللىرىغا قېچىپ كەتكەن سەلبىي
پوزىتسىيەسىدىن كېيىن «ئابابىل»
ناملىق ساپال تاشلارنى ئاتىدىغان
كىچىك قۇشلار چۈشۈپ ئەبرەھە ۋە
ئەبرەھە قوشۇنىنى ھالاك قىلىشتىن
ئىبارەت چوڭ بىر مۆجىزە يۈز بەردى.

رەسۇلۇللاھ پەيغەمبەر بولۇپ
ئەۋەتىلىشتىن بۇرۇن ئىلگىرىكى ئۈمىت
ئىچىدىكى زالىملارنىڭ ھالاكىتى ئادەتتىن
تاشقىرى شەكىلدە يۈز بېرەتتى.
مۇئمىنلەر قورال كۆتۈرۈپ جەڭگە
كىرمەيتتى. ئادەتتىن تاشقىرى ھادىسە
بەيتۇللاھتا يۈز بەرگەندىن كېيىن، بۇ
ئىلاھىي قانۇنىيەت ئۆزگەرگەن.

پەيغەمبەر ئەلەيھىسسالامدىن
ئىلگىرىكى پەيغەمبەرلەر زامانىدا
تۆۋەندىكىچە ئەھۋاللار يۈز بەرگەن.
مەسىلەن: نوھ ئەلەيھىسسالامنى قەۋمى
ئىنكار قىلغان، نوھ ئەلەيھىسسالام
قەۋمىنىڭ ئىمان ئېيتىشىدىن ئۈمىد
ئۆزگەندىن كېيىن قەۋمىگە بەددۇئا
قىلغان. بۇ ھەقتە «قۇرئان كەرىم»
مۇنداق دەيدۇ: «ئۇ پەرۋەردىگارىغا
ھەققەتەن مەن بوزەك قىلىندىم، ياردەم
قىلغىن دەپ دۇئا قىلدى»^①.

«ئاسماننىڭ دەرۋازىلىرىنى قويۇلۇپ ياغقۇچى يامغۇر بىلەن ئېچىۋەتتۇق. زېمىندىن بۇلاقلىرىنى ئېتىلدۈرۈپ چىقاردۇق، (ئاللاھ تەقدىر قىلغان ئۇلارنى غەرق قىلىپ ھالاك قىلىش) ئىشىغا بىنائەن، يامغۇر سۈيى بىلەن بۇلاق سۈيى (بىر-بىرىگە) قۇشۇلدى. نۇھنى تاختا ۋە مىخلار بىلەن ياسالغان كېمىگە سالدۇق»^①. مۇئەللىمىز بىلەن كاپىرلار ئۇچراشمىدى. توپان بالاسى يۈز بەردى. ئاللاھ تائالا مۇئەللىمىزنى كېمىگە سالىدى. بۇ ئادەتتىن تاشقىرى ئىش بىلەن نىجاتلىق مەيدانغا كەلدى.

لۇت ئەلەيھىسسالامنى قەۋمى ئىنكار قىلغاندا لۇت ئەلەيھىسسالام: «ئى پەرۋەردىگارم! قىلمىشلىرى تۈپەيلىدىن (ئۇلارغا كېلىدىغان ئازابىتىن) مېنى ۋە تەۋەلىرىمنى قۇتقۇزغىن»^②. ئاللاھ تائالا تەرەپتىن مۇنداق بۇيرۇق كەلدى: «كېچىنىڭ ئاخىرىدا ئائىلەڭدىكىلەرنى ئېلىپ يولغا چىققىن، ئۆزەڭ ئۇلارنىڭ ئارقىسىدا ماڭغىن، سىلەردىن ھېچبىر ئادەم ئارقىسىغا قارىمىسۇن، سىلەر بۇيرۇلغان يەرگە يەتكۈچە ئالغا قاراپ مېڭىۋىرىڭلار»^③. لۇت ئەلەيھىسسالام

زالمىلارنىڭ كەنتىدىن چىقىپ كەتكەندىن كېيىن ئاللاھ تائالا مۇنداق دېدى: «بىز ئۇ شەھەرنى ئاستىن ئۈستىن قىلىۋەتتۇق (يەنى كۆمۈرۈۋەتتۇق) ۋە ئۇلارنىڭ ئۈستىگە (يامغۇردەك) ساپال تاش ياغدۇردۇق»^④.

ئاللاھ تائالا بەنى ئىسرائىلغا ئۈمىد بەرپا قىلىپ دۆلەت قۇرۇش ۋە زىيىسىنى يۈكلىگەن. بەنى ئىسرائىل مىسىر زېمىنىدا مۇھاسىرىگە ئېلىنىپ، مۇسا ئەلەيھىسسالام پىرئەۋن ۋە قەۋمىنىڭ ئىمان ئېيتىشىدىن ئۈمىد ئۈزگەندىن كېيىن، ئۇ مۇنداق دۇئا قىلغان: «ئى پەرۋەردىگارمىز! ئۇلارنىڭ مال-مۈلۈكلىرىنى يوق قىلغىن، ئۇلارنىڭ دىللىرىنى قاتتىق قىلغىن، شۇنىڭ بىلەن ئۇلار ئىمان ئېيتماي قاتتىق ئازابىنى كۆرسۈن»^⑤. شۇنىڭ بىلەن تۆۋەندىكى ئىلاھىي بۇيرۇق كەلگەن: «(ئاللاھ ئېيتتى) «مېنىڭ بەندىلىرىمنى كىچىدە ئېلىپ چىقىپ كەتكىن، سىلەر ھەقىقەتەن قوغلىنىسىلەر»^⑥. مۇسا ئەلەيھىسسالام بىلەن پىرئەۋن ئۇچراشمىغان. مۇسا ئەلەيھىسسالامنىڭ قوۋمى پىرئەۋن ۋە ئەسكەرلىرى بىلەن ئۇرۇش قىلىشقا

④ سۇرە ھىجر 74 - ئايەت

⑤ سۇرە يۇنۇس 88 - ئايەت

⑥ سۇرە دۇخان 23 - ئايەت

① سۇرە قەمەر 11 - 13 ئايەت

② سۇرە شۇئەرا 169 - ئايەت

③ سۇرە ھىجر 65 - ئايەت

يولغا) باشلايدۇ»^②.

ئەمما قەۋملەر پىرئەۋن قۇشۇنىنى كۆرۈپ تۇرغاچقا قاتتىق ئىككىلىنىدى. بۇ ھەقتە ئاللاھ تائالا مۇنداق دەيدۇ: «بىز مۇساغا ھاساڭ بىلەن دەرياغا ئۇرغىن دەپ ۋەھىي قىلدۇق، (مۇسا ھاسسى بىلەن ئۇرۇۋىدى) دەريا يېرىلدى، (ھەربىر يېرىلغان) قىسمى چوڭ تاغدەك بولۇپ قالدى. ئىككىنچى بىر گۇرۇھنى بۇ يەرگە يېقىنلاشتۇردۇق (يەنى پىرئەۋن بىلەن قۇشۇنىنى ئىسرائىل ئەۋلادىنىڭ ئارقىسىدىن دەرياغا كىرگۈزدۇق. مۇسا بىلەن ئۇنىڭ ھەمراھلىرىنى پۈتۈنلەي قۇتقۇزدۇق»^③. بۇ يەردە بىرەر ئادەمۇ چىقىم بولمىغان. ئىسرائىل ئەۋلادىنىڭ ھەممىسى قۇتۇلۇپ قالغان. بەنى ئىسرائىل «ئۇلار (يەنى پىرئەۋن بىلەن قۇشۇنى) بىزگە چوقۇم يېتىشىۋالدىغان بولدى» دېگەندە ئاللاھ تائالا: «ئاندىن ئىككىنچى گۇرۇھنى (يەنى پىرئەۋن بىلەن ئۇنىڭ قۇشۇنلىرىنى) غەرق قىلدۇق» دېگەن. دېڭىز يېرىلىپ پىرئەۋن ۋە ئەسكەرلىرى غەرق بولغان.

پىل ۋە قەلىكى ئادەتتىن تاشقىرى شەكىلدە نۇسرەتكە ئېرىشكەن ئەڭ

بۇيرۇلماستىن، بەلكى مىسردىن باشقا شەھەرگە چىقىپ كېتىشكە بۇيرۇلغان. مۇسا ئەلەيھىسسالام پىرئەۋن بىلەن مېڭىپ دېڭىزغا يېتىپ بارغاندا بەنى ئىسرائىل ئارقىسىدىن پىرئەۋن قۇشۇنىنىڭ قوغلاپ كېلىۋاتقانلىقىنى بىلگەچكە قۇتۇلۇشتىن ئۈمىد ئۈزگەن. ئاللاھ تائالا بۇ ئەھۋالنى مۇنداق تەسۋىرلەپ بەرگەن: «ئىككى توپ (يەنى پىرئەۋن توپى بىلەن مۇسا ئەلەيھىسسالامنىڭ توپى) بىر-بىرىنى كۆرۈپ تۇرۇشقان چاغدا مۇسانىڭ ئادەملىرى «ئۇلار (يەنى پىرئەۋن بىلەن قۇشۇنى) بىزگە چوقۇم يېتىشىۋالدىغان بولدى» دېدى. مۇسا ئېيتتى: «ئۇنداق بولمايدۇ (يەنى ھەرگىز يېتىشىۋالمايدۇ) پەرۋەردىگارم ھەقىقەتەن مەن بىلەن بىللە، مېنى (قۇتۇلۇش يولىغا) باشلايدۇ»^④.

مۇسا ئەلەيھىسسالام دېگىنىدەك دېيىش مۇئەمىنىڭ بۇنىڭغا ئوخشاش ئەھۋالغا دۇچار بولغاندا دەيدىغان بىردىنبىر سۆزدۇر. بۇ ھەقتە ئاللاھ تائالا مۇنداق دەيدۇ: «مۇسا ئېيتتى: «ئۇنداق بولمايدۇ (يەنى ھەرگىز يېتىشىۋالمايدۇ) پەرۋەردىگارم ھەقىقەتەن مەن بىلەن بىللە، مېنى (قۇتۇلۇش

^② سۈرە شۇئەرا 62 - ئايەت
^③ سۈرە شۇئەرا 63 - 65 - ئايەتكىچە

^④ سۈرە شۇئەرا 61 - 62 - ئايەتكىچە

ئاخىرقى ۋەقەلىك بولۇپ قالغان. بىراق ئاللاھنىڭ زالىملارنى ھالاك قىلىشى قانۇنىيىتى ھېلىمەد مەۋجۇت. بۇ ھەقتە ئاللاھ تائالا مۇنداق دەيدۇ: «كاپىرلار پەيغەمبەرلىرىگە: سىلەرنى زېمىنىمىزدىن چوقۇم ھەيدەپ چىقىرىمىز ياكى چوقۇم بىزنىڭ دىنىمىزغا قايتىشىڭلار كېرەك دېدى. ئۇلارغا پەرۋەردىگارى مۇنداق ۋەھىي قىلدى: زالىملارنى چوقۇم ھالاك قىلىمىز»^①. ئاللاھ تائالانىڭ «زالىملارنى چوقۇم ھالاك قىلىمىز»، «ئۇلارنى ھالاك قىلغاندىن كېيىن، زېمىندا چوقۇم سىلەرنى تۇرغۇزىمىز، بۇ (يەنى غەلىبە) مېنىڭ ئالدىمدا تۇرۇشتىن (يەنى سوراقتا تارتىلىشتىن) ۋە ئازابىمىدىن قورققانلار ئۇچۇندۇر» دېگەن سۆزى ئومۇمىيلىقنى ئىپادىلەيدۇ. خۇلاسە قىلىپ ئېيتقاندا: قانداق قەۋم ئاللاھنىڭ ئالدىدا سوراقتا تارتىلىشتىن ۋە ئاللاھنىڭ ئاگاھلاندۇرۇشىدىن قورقىدىكەن نىجاتلىققا ئېرىشىدۇ. زالىملار چوقۇم ھالاك بولىدۇ. بۇ قىيامەت كۈنىگىچە داۋاملىشىدىغان قانۇنىيەت.

مۇھەممەد ئەلەيھىسسالام پەيغەمبەر بولۇپ كېلىشى بىلەن تەڭلا ئاللاھنىڭ زالىملارنى ھالاك قىلىش قانۇنىيىتى

ئۆزگەردى. ئىلگىرى زالىملارنى ئاللاھ تائالا ئادەتتىن تاشقىرى ئىشى بىلەن ھالاك قىلاتتى. ئەمما پەيغەمبەر ئەلەيھىسسالام ئىسلام دىنىنى ئېلىپ كەلگەن ۋاقىتتىن باشلاپ قانۇنىيەت مۇنداق ئۆزگەردى: «ئى مۇئمىنلەر! سىلەر ئاللاھقا (يەنى ئاللاھنىڭ دىنىغا) ياردەم بەرسەڭلار ئاللاھ سىلەرگە (دۈشمىنىڭلارغا قارشى) ياردەم بېرىدۇ، قەدىمىڭلارنى (ئۇرۇش مەيدانلىرىدا) بەرقارار قىلىدۇ»^②.

مۇسۇلمانلار پەيغەمبەر ئەلەيھىسسالامنىڭ كۆرسەتمىسى بويىچە، خالىس ئاللاھ رازىلىقى ئۈچۈن ئەمەل قىلىشى كېرەك. ناۋادا مۇسۇلمانلار ياخشى ئەمەل قىلسا، ئاللاھ تائالا ئابابىل ناملىق قۇشقا ئوخشايدىغان قۇشنى چۈشۈرىدۇ. مۇئمىنلەرگە رەھمەت، بەرىكەت، ئەمىنلىك، تەۋپىق چۈشۈرسە، كاپىرلارغا ئازاب - ئوقۇبەت، ھالاكەت چۈشۈرىدۇ. ياخشى ئەمەل قىلمىسا ھېچنەمە چۈشۈرمەيدۇ. ئىسلام ئۆمىتىگە خاس بۇ يېڭى قانۇنىيەت قىيامەت كۈنىگىچە ئۆزگەرمەستىن داۋاملىشىدۇ. مۇئمىنلەرنىڭ گەدىنىگە دەسسىمەكچى بولۇۋاتقان زالىملارغا نۇرغۇن كىشىلەر سەل قارايدۇ،

① سۈرە ئبراھىم 13 - ئايەت

② سۈرە مۇھەممەد 7 - ئايەت

ئاسماندىن «ئابابىل» قۇشنىڭ چۈشۈشىنى يىراقتىن كۆزىتىپ كۈتۈپ ئولتۇرىدۇ. ئاسماندىن «ئابابىل» قۇشنىڭ چۈشۈپ كاپىرلارنى ھالاك قىلىشىنى كۈتۈپ ئولتۇرۇش توغرا ئەمەس. بۇ خىل تىپتىكى كىشىلەرنىڭ ئۆزلىرى ھەرىكەتكە ئۆتمەي ئاسماندىن ئابابىل قۇشنىڭ چۈشۈشىنى كۈتۈپ تۇرۇشى ئاللاھ تائالانىڭ ئۆزگىرىش قانۇنىيىتىنى چۈشەنمىگەنلىكى ھېسابلىنىدۇ. مۇسۇلمانلار زالىملارغا قارشى كۆرەش قىلىشتا ئاسماندىن قۇشنىڭ چۈشۈشىنى كۈتۈپ ئولتۇرماي رەببىگە تەۋەككۈل قىلىپ ئۆزىگە تايىنىشى كېرەك.

ئاللاھ تائالا مۇسۇلمانلارغا ياشاۋاتقان شارائىتقا قاراپ ئۆزگىرىپ تۇرىدىغان ئېنىق قانۇنىيەت بەلگىلەپ بەردى. مۇسۇلمانلار بەزىدە ئاشكارا دەۋەتكەن ئېھتىياجلىق بولسا يەنە بەزىدە مەخپىي دەۋەتكە ئېھتىياجلىق بولىدۇ. بەزىدە تىنچلىق كېلىشىمگە ئېھتىياجلىق بولسا يەنە بەزىدە ئۇرۇش قىلىشقا ئېھتىياجلىق. بەزىدە پۈتۈن كاپىرلارغا ئۇرۇش قىلىشقا ئېھتىياج چۈشسە يەنە بەزىدە بىر قىسمى بىلەن ئۇرۇش قىلىپ بىر قىسمىنى قويۇپ بېرىشكە ئېھتىياجلىق بولىدۇ. بۇ

ئۇسۇللار ھەر كىشىنىڭ شارائىتىغا قاراپ ئۆزگىرىدۇ. يىغىپ ئېيتقاندا ھورۇن، بىكار تەلەپ قەۋم نۇسرەت تاپالمايدۇ.

ماڭا بىر قىسىم كىشىلەرنىڭ ئى ئاللاھ زالىملارنى زالىملار بىلەن ھالاك قىلغىن، بىزنى ئۇلارنىڭ ئارىسىدىن سالامەت ھالدا چىقارغىن دەپ دۇئا قىلىشى تازا ياقمايدۇ. ئۇنداقتا سېنىڭ رولۇڭ نېمە؟ جەڭگە قانناشماي قوماندان بولۇشنى ئارزۇ قىلىۋاتامسەن؟ ئى قېرىنداشلىرىم! ئاللاھنىڭ قانۇنىيىتى بۇنداق بولمايدۇ. شۈبھىسىزكى ئاللاھنىڭ قانۇنىيىتى بولسا «ئى مۇئمىنلەر! سىلەر ئاللاھقا (يەنى ئاللاھنىڭ دىنىغا) ياردەم بەرسەڭلار ئاللاھ سىلەرگە (دۈشمىنىڭلارغا قارشى) ياردەم بېرىدۇ. قەدىمىڭلارنى (ئۇرۇش مەيدانلىرىدا) بەرقارار قىلىدۇ»^①.

بىزنىڭ ئەبىرەھەننىڭ دەۋرىدە ئەمەس ئىكەنلىكىمىز ئېسىڭلاردا چىڭ تۇرسۇن. ناۋادا ھازىر سالىھ ئادەملەر يۇرتنى تاشلاپ قاچقاندا ئابابىل قۇشى ھەرگىز چۈشمەيدۇ.

ئامېرىكىنىڭ راكتا، ئايرۇپىلان، تانكا، ھەربىي كېمىلىرى پۈتۈن مۇسۇلمان شەھەرلىرىدە ئايلىنىپ

① سۈرە مۇھەممەد 7 - ئايەت

يۈرىدۇ. مۇسۇلمانلار بولسا يۇرت -
ۋەتەنلىرىنى ۋەيران قىلىش، ئاياللىرىنى،
بالىلىرىنى ئۆلتۈرۈش ئۈچۈن
كەلگەنلەرگە قاراپ تۇرۇۋاتىدۇ. ئۇلار
ئۆزلىرىچە: ئاللاھ ئۇلارغا كاپىرلارنى
ساپال تاشلار بىلەن ھالاك قىلىدىغان
ئابابىل قۇشىنى ئەۋەتسە ياكى كاپىرلارنى
ۋەيران قىلىدىغان بىرەر مۆجىزە ياكى
ئادەتتىن تاشقىرى بىرەر ئىش بولۇپ
قالسىكەن دەپ ئارزۇ قىلىشىدۇ.
نەتىجىدە بۇنىڭدەك چۈش كۆرۈپ
ئولتۇرغان كىشىلەر ئامېرىكىنىڭ
بومباردىمانلىرىغا دۇچار بولىدۇ.

ئۇلار كۈۋەيت، سەئۇدى
ئەرەبىستان، ئىراق، قاتار، ئۇمان،
تۈركىيە، پاكىستان، ئافغانىستان،
ئۆزبېكىستان ۋە بۇنىڭدىن باشقا
مۇسۇلمان دۆلەتلىرىدە ئامېرىكا
ئەسكەرلىرىنىڭ ۋەيرانچىلىق ئېلىپ
بېرىشىنى كۈتۈپ تۇرىدۇ. ئۇلار ئاق
دېڭىز، قىزىل دېڭىز، قارا دېڭىز،
سېرىق دېڭىز يىغىپ ئېيتقاندا ئەرەب
يېرىم ئارىلىدىكى ئامېرىكا دېڭىز
پىلوتىنى توپان بالاسى كېلىپ غەرق
قىلىشىنى كۈتۈپ تۇرىدۇ. مەن بۇنداق
چۈش كۆرۈۋاتقانلارغا چىن قەلبىمدىن
مۇنداق دەيمەن: بەك ئۇزاق ساقلاپ
كېتىسەلەر. ئاسماندىن ئابابىل قۇشى

ئاللاھ تائالا بايان قىلغان قانۇنىيەتكە
ئەمەل قىلغاندىلا ئاندىن چۈشىدۇ. ئۇ
قانۇنىيەت بولسا ئاللاھ تائالانىڭ مۇنۇ
سۆزىدۇر: «ئى مۇئمىنلەر! سىلەر
ئاللاھقا (يەنى ئاللاھنىڭ دىنىغا) ياردەم
بەرسەڭلار ئاللاھ سىلەرگە
(دۈشمىنىڭلارغا قارشى) ياردەم بېرىدۇ.
قەدىمىڭلارنى (ئۇرۇش مەيدانلىرىدا)
بەرقارار قىلىدۇ»^①.

سەۋەبىنى قىلىسلا ئاللاھ تائالا
پەيغەمبىرىگە ۋە مۇئمىنلەرگە ياردەم
بېرىدۇ.

بىز ئاللاھ تائالاغا پەيغەمبىرى
مۇھەممەد ئەلەيھىسسالامدىنمۇ
سۆيۈملۈك ئەمەس. بىز پەيغەمبەر
ئەلەيھىسسالامنىڭ ھاياتىدىكى
تۆۋەندىكىدەك ۋەقەلەرگە نەزەر
ئاغدۇرۇپ باقايلى!

1- بەدرى ئۇرۇشىدا
مۇسۇلمانلارنىڭ نۇسخە تەك
ئېرىشكەنلىكى:

پەيغەمبەر ئەلەيھىسسالام باشچىلىق
قىلىۋاتقان يەر يۈزىدىكى ئەڭ ياخشى
ئىنسانلار بۇ ئۆمەتنىڭ پىرىڭىنى
باشچىلىقىدىكى ئەڭ ناچار كاپىرلار بىلەن
جەڭگە چۈشكەن. مۇسۇلمانلار ھەق

① سۈرە مۇھەممەد 7- ئايەت

كۆرسەتتى»^②.

غەلىبە قىلىش ئۈچۈن كاپىرلار بىلەن جەڭ قىلىش لازىم. مۇئمىنلەر گەرچە ئاللاھقا مۇشەركىلاردىن سۆيۈملۈك بولسىمۇ دۈشمەن بىلەن جەڭ قىلمىسا ئاسماندىن «ئابابىل» ھەرگىز چۈشمەيدۇ. ئاللاھنىڭ بۇ ئۈمەتكە بېكىتكەن يېڭى قانۇنىيىتى بولسا: «ئى مۇئمىنلەر! سىلەر ئاللاھقا (يەنى ئاللاھنىڭ دىنىغا) ياردەم بەرسەڭلار ئاللاھ سىلەرگە (دۈشمىنىڭلارغا قارشى) ياردەم بېرىدۇ، قەدىمكىلارنى ئۇرۇش مەيدانلىرىدا) بەرقارار قىلدۇ»^③.

شۇڭلاشقا جەڭ قىلماقچى بولغان ئەسكەرلەر جەڭ قىلىدىغان ئورۇننى ياخشى تاللىشى، ئەسكەرلەرنىڭ سەپلىرىنى ياخشى تۈزۈشى، قولغا قورال-يaraq ئېلىشى، جەڭنى قانداق قىلىش ھەققىدە قوماندىن مۇشاۋىرلار بىلەن ياخشى مەسلىھەتلىشىشى، پۈتۈن ئەسكەر بىر نىيەت بىر مەقسەتتە جەڭگە كىرىشى لازىم. بۇنىڭدىن باشقا يەنە ھەر قانداق ۋاقىتتا دۈشمەنگە قارشى پۇختا پىلان بولۇشى، ئەسكەرلەر ناۋادا جەڭگە كىرىپ قالسا جەڭ مەيدانىدا سۈباتلىق بولۇشى، ۋاقتى كەلگەندە شېھىت

يولدا، كاپىرلار باتىل يولدا بولسىمۇ، كاپىرلارنى ھالاك قىلىش ئۈچۈن ئاسماندىن «ئابابىل» قۇشى چۈشمىدى بەلكى ئەكسىچە شۇ ۋاقىتتىكى شارائىت ھەر ئىككى تەرەپنى مەيلى بولمىسىمۇ ئۇرۇش قىلىشقا مەجبۇرلايتتى. بۇ ھەقتە ئاللاھ تائالا مۇنداق دەيدۇ: (مۇشەركىلار بىلەن ئۇچرىشىشنى) ۋەدىلەشكەن بولساڭلار، سىلەر (ئۆزۈڭلارنىڭ ئازلىقى، مۇشەركىلارنىڭ كۆڭلىكىنى كۆرۈپ) ئەلۋەتتە بۇنىڭغا خىلاپلىق قىلغان بولاتتىڭلار، لېكىن ئاللاھ بولۇشقا تىگىشلىك ئىشنى (مۇسۇلمانلارنى ئەزىز، مۇشەركىلارنى خار قىلىشنى) ئەمەلگە ئاشۇرۇش ئۈچۈن (سىلەرنى بەدرىدە مۇشەركىلار بىلەن ۋەدىسىز ئۇچراشتۇردى)»^④.

ئاللاھ تائالا يەنە بىر ئورۇندا مۇنداق دەيدۇ: «ئاللاھ بولۇشقا تىگىشلىك ئىشنى ئىشقا ئاشۇرۇش ئۈچۈن، دۈشمەن بىلەن ئۇچراشقان چېغىڭلاردا (دۈشمەنلەرگە قارشى تۇرۇشقا جۈرئەت قىلسۇن دەپ) ئۇلارنى سىلەرنىڭ كۆزۈڭلارغا ئاز كۆرسەتتى ۋە سىلەرنى ئۇلارنىڭ كۆزلىرىگە (سىلەرگە قارشى تەييارلىقتا بولمىسۇن دەپ) ئاز

② سۈرە ئەنفال 44 - ئايەت

③ سۈرە مۇھەممەد 7 - ئايەت

④ سۈرە ئەنفال 42 - ئايەت

بولۇشتىنمۇ قورقماسلىقى لازىم. مۇشۇنداق بولغان چاغدا «ئابابىل» پەرىشتە، يامغۇر، دۈشمەنلەرنىڭ قەلبلىرىگە قورقۇنۇچ سېلىش ياكى دۈشمەنلەرنىڭ سەپلىرىنى بۇزۇۋېتىش ياكى ئاللاھ تائالا خالىغان بىر شەكىلدە مەيدانغا كېلىدۇ. يەنە دەيمىزكى ھەرىكەتكە ئۆتۈش، مەسىلىلەرگە ئىجابىي پوزىتسىيە تۇتۇش ئىنتايىن مۇھىم.

2- ئەھزاب ئۇرۇشىدا مۇسۇلمانلارنىڭ نۇسرەتكە ئېرىشكەنلىكى ئەھزاب ئۇرۇشىدا مۇسۇلمانلارنىڭ سانى 10 مىڭ ئىدى. كاپىرلار پەيغەمبەر ئەلەيھىسسالامنى ۋە ساھابىلەرنى مۇھاسىرىگە ئېلىۋالغان بولۇپ، ئىسلامنى تۈپ يىلتىزىدىن يوق قىلىۋېتىش قارارىغا كەلگەن ئىدى. مۇسۇلمانلار ھەقىقەت ئۈستىدە، مۇشرىكلار باتىل ئۈستىدە بولسىمۇ كاپىرلارغا قارشى «ئابابىل» چۈشمىدى. كاپىرلارنى يەر يۈتۈپ كەتمىدى. توپان بالاسى كېلىپ ۋەيران قىلمىدى. چۈنكى ئاللاھنىڭ ئۈمىتى مۇھەممەدىيەگە بېكىتكەن يېڭى قانۇنىيىتى بولسا: «ئى مۇئمىنلەر! سىلەر ئاللاھقا (يەنى ئاللاھنىڭ دىنىغا) ياردەم بەرسەڭلار ئاللاھ سىلەرگە (دۈشمىنىڭلارغا قارشى) ياردەم بېرىدۇ، قەدىمكىلارنى ئۇرۇش مەيدانلىرىدا)

بەرقارار قىلىدۇ»^①. شۇڭلاشقا ئەھزاب جېڭىدە مۇسۇلمانلار دۈشمەنگە قارشى بىرلىكسەپ قۇرۇپ ئاللاھنىڭ مۇسۇلمانلارغا نۇسرەت ئاتا قىلىدىغانلىقىغا چىن پۈتكەن. مۇناسىپ شەكىلدە جەڭ پىلانى تۈزۈپ، خەندەك كولىغان. خەندەك كولاش جەريانىدا ئاچلىققا سەۋر قىلغان. مۇشرىكلار ۋە يەھۇدىيلارغا قارشى مۇسۇلمانلار ئارىسىدا بىرلىكسەپ ھاسىل قىلغان. ئەينى ۋاقىتتىكى ئەڭ ياخشى ئىستىخباراتنى قوللانغان. بۇ ئىشلارنىڭ ھەممىسى ساغلام ئەقىدە، توغرا ئىبادەت ئۈستىگە قۇرۇلغان بولغاچقا، ئاللاھ تائالا مۇئمىنلەرگە شامال، مۇشرىكلارنىڭ ۋە يەھۇدىيلارنىڭ قۇشۇنلىرىنى قالايمىقان قىلىۋېتىش ۋە قەلبلىرىگە قورقۇنۇچ سېلىش قاتارلىق شەكىللەردە «ئابابىل» نى چۈشۈرگەن يەنى نۇسرەت ئاتا قىلغان. خۇلاسىە كالاڭ ئاللاھقا ئىخلاسمەنلىك بىلەن قىلىنغان سالىھ ئەمەل ئىنتايىن مۇھىم.

3- ئوھۇد ئۇرۇشىدا مۇسۇلمانلارنىڭ پەيغەمبەر ئەلەيھىسسالامنىڭ ئۇرۇنلاشتۇرۇشىغا خىلاپلىق قىلغانلىقى

① سۈرە مۇھەممەد 7- ئايەت

ئوھۇد ئۇرۇشىدا مۇسۇلمانلار پەيغەمبەر ئەلەيھىسسالامنىڭ ئۇرۇنلاشتۇرۇشىغا خىلاپلىق قىلغانلىقى ئۈچۈن كاپىرلار تەرىپىدىن مەغلۇبىيەتكە ئۇچرىدى. ئاللاھ تائالا بۇ ھەقتە پەيغەمبەر ئەلەيھىسسالام ۋە مۇئمىنلەرگە خىتاب قىلىپ مۇنداق دەيدۇ: «سەلەرگە يەتكەن مۇسەببەت سەلەر دۈشمەنگە يەتكۈزگەن مۇسەببەتنىڭ يېرىمىغا تەڭ كىلىدىغان تۇرسا (يەنى ئوھۇد غازىتىدا سەلەردىن 70 كىشى شېھىت بولغان تۇرسا، بەدرى غازىتىدا بولسا مۇشەرىكلەردىن 70 كىشىنى ئۆلتۈرگەن سەلەر يەنە بۇ مۇسەببەت قەيەردىن كەلدى؟ دېدىڭلار»^①. يەنى مۇئمىنلەر كاپىرلارغا نېمە ئۈچۈن مەغلۇپ بولغانلىقىدىن ھەيران قالدى. بۇنىڭدىن ئىلگىرى بەدرى ئۇرۇشىدا غەلىبە قازانغان ئىدىڭلار. بۇرۇن غەلىبە قازىنىپ ئەمدىلىكتە مەغلۇپ بولساڭلار بۇ مەغلۇبىيەت نەدىن كەلدى دەمسەلەر؟ بۇ سوئالغا جاۋاب شەكىلدە ئاللاھ تائالا مۇنداق دەيدۇ: «ئۇ سەلەرنىڭ ئۆزلىرىڭلاردىن (يەنى پەيغەمبەرنىڭ ئەمرىگە خىلاپلىق قىلغانلىقىڭلار ۋە غەنىمەتكە ھېرىس بولغانلىقىڭلاردىن) بولدى. ئاللاھ ھەقىقەتەن ھەر نەرسىگە

قادر دۇر»^②.

مۇسۇلمانلارنىڭ ئوھۇد ئۇرۇشىدا ئۆتكۈزگەن خاتالىقى بولسا ئوقچىلارنىڭ ئۇرۇنلاشتۇرۇلغان تاغنى تاشلاپ قېچىشلا بولماستىن، بەلكى ئۇنىڭدىنمۇ ناھايىتى خەتەرلىك قەلبى مال-دۇنياغا مايىل بولۇپ كېتىش خاتالىقى ئىدى. بۇ ھەقتە ئاللاھ تائالا مۇنداق دەيدۇ: «بەزىلىرىڭلار دۇنيانى كۆزلىدىڭلار»^③. بۇ چاغدىمۇ يەنىلا مۇسۇلمانلارنى خاتالىقىدىن قۇتقۇزۇش ئۈچۈن ئاسماندىن «ئابابىل» قۇشى چۈشمىدى. چۈنكى مۇھەممەد ئەلەيھىسسالامنىڭ ئۈمىتىگە ئاللاھ تائالا بېكىتكەن قانۇنىيەت بولسا: «ئى مۇئمىنلەر! سەلەر ئاللاھقا (يەنى ئاللاھنىڭ دىنىغا) ياردەم بەرسەڭلار ئاللاھ سەلەرگە (دۈشمىنىڭلارغا قارشى) ياردەم بېرىدۇ، قەدىمىڭلارنى ئۇرۇش مەيدانلىرىدا (بەرقارار قىلىدۇ)»^④.

ئېسىڭلاردا بولسۇن! بىز ئەبرەھەنىڭ دەۋرىدە ئەمەس. بىز پەيغەمبىرىمىز مۇھەممەد ئەلەيھىسسالامنىڭ دەۋرىدە، ئاللاھ تائالا مۇھەممەد ئەلەيھىسسالامنىڭ ئۈمىتىگە بېكىتىپ بەرگەن قانۇنىيەت زامانىدا ياشاۋاتىمىز.

- داۋامى كېيىنكى ساندا...

^② سۇرە ئال ئىمران 165-ئايەت

^③ سۇرە ئال ئىمران 152-ئايەت

^④ سۇرە مۇھەممەد 7-ئايەت

^① سۇرە ئال ئىمران 165-ئايەت



كۆتۈرۈپ چىققان بولسىمۇ، ئۇلارنىڭ ئاساسلىق غايىسى كىشىلەرنى دىندىن يىراقلاشتۇرۇش، ئۇلارنىڭ قەلبىدىكى دىننىڭ ئوبرازىنى خۇنۇكلەشتۈرۈش ۋە ئۇلارنى يولباشچى ئۆلىمالىرىدىن يىراقلاشتۇرۇشتىن ئىبارەت بىر خىلا بولۇپ كەلمەكتە.

ئىسلام دۇنياسىدا تۈركىيە پىكىر ئەركىنلىكىگە ئىگە ئالدىنقى قاتاردىكى دۆلەتلەردىن بىرى بولغاچقا ھەركىم ھەر خىل پىكىر - قاراشلىرىنى ئەركىن ئېلان قىلالايدۇ. دىن بۇزغۇنچىلىرى مانا بۇ پۇرسەتتىن پايدىلىنىپ ئۆز مۇددىئاسىنى نۇقتىلىق ھالدا تۈركىيەدە ئىشقا ئاشۇرۇشقا ئۇرۇنۇپ كەلمەكتە. يەنە بىر قىسىم كىشىلەر بىلىپ - بىلمەي بۇ ئىدىيەنى تەشۋىق قىلماقتا. گەرچە ئۇلارنىڭ كۆپلىرى دىنغا زىيان يەتكۈزۈشنى مەقسەت قىلمىغان بولسىمۇ،

زامانىمىزدا خەلقنىڭ ئېغىزىدا «قۇرئانچىلار»، «ھەددىسى ئىنكارچىلىرى» دېگەن ھەرخىل ئىسىملار بىلەن ئاتىلىپ كەلگەن بىر تۈركۈم كىشىلەر خۇراپاتقا قارشى تۇرۇپ، كىشىلەرنى قۇرئان كەرىمگە قايتۇرۇش دېگەندەك ئاڭلىنىشقا چىرايلىق سۆزلىرى بىلەن مۇسۇلمانلار ئوتتۇرىسىدا بۆلۈنۈشلەرنى پەيدا قىلماقتا ۋە نۇرغۇن كىشىلەرنى ئۆز ئەقىدىسىدىن شەكلىنىدىغان، ئىسلام ئۆلىمالىرىغا ئىشەنچ قىلالمايدىغان، ئۇلاردىن ئۆگىنىشنى خالىمايدىغان ۋە بۇرۇنقى ئۆلگىلىك ئالىملارغا تىل تەككۈزىدىغان ئەھۋالغا كەلتۈرۈپ قويماقتا. دىن بۇزغۇنچىلىرى تارىختىن بېرى مەيدانغا چىقىپ تۇرغان بولۇپ، ئۇلار ھەربىر ئەسىردە ئوخشاشمىغان ئىسىملار بىلەن، ئوخشاش بولمىغان يالتماق شۇئارلارنى

يەتكۈزىدىغان ئىنسانىي تەرەپلىرىنى ئىزدەپ تېپىپ، ئۇلارنى ئەيىبلەسەك، بىزگە ۋە ئومۇمىي مۇسۇلمانلارغا نىپە پايدىسى بار؟ ئەكسىچە، كۆپ زىيىنى بار. چۈنكى مۇسۇلمانلارنىڭ قەلبىدىكى ئۆلىمالارغا بولغان ھۆرمەت، ئىخلاى ۋە ئەقىدە يوقاپ كېتىدۇ ياكى سۇسلىشىپ قالىدۇ. نەتىجىدە، كىشىلەر ئۆلىمالارنىڭ سۆزلىرىدىن شەكىللىنىدىغان، ھەتتا ئىشەنمەيدىغان بولۇپ قالىدۇ. ھالبۇكى ئىسلام ئۆلىمالرىنىڭ مۇتلەق كۆپ سانلىقى مۇسۇلمانلار ئۈچۈن ئەمەلىي ئۆلگە ۋە پەيغەمبەر ئەلەيھىسسالامغا ھەقىقىي ۋارىس بولۇپ ئۆتكەن زاتلاردۇر.

بۇنىڭدىن بىر قانچە ئاي ئىلگىرى تۈركىيە ئاۋازى رادىيوسىنىڭ ئۇيغۇر بۆلۈمى تۈركىيە دىنىي ئىشلار ئىدارىسىنىڭ سابىق باشلىقى پروفېسسور دوكتور مۇھەممەد گۆرمەزنىڭ «ئاللاھ تەرىپىدىن چۈشۈرۈلگەن دىن ۋە ئۇيغۇرۇلغان دىن» دېگەندەك يېڭى ئۇقتۇرۇشقا چىقىرىلغان سەپسەتلىرىگە بەرگەن رەددىيەسىنى ئاڭلاتتى. ماقالىدا مۇھەممەد گۆرمەز مۇنۇلارنى تەكىتلىگەن ئىدى: «ئاللاھ تەرىپىدىن چۈشۈرۈلگەن دىن ۋە ئۇيغۇرۇلغان دىن» دېگەن يېڭى ئۇقۇملارنىڭ ئۇقتۇرۇشقا چىقىرىلىشىغا ھەم ئىلمىي نۇقتىدىن، ھەم ئەخلاقىي نۇقتىدىن قېتىلىش قەتئىي مۇمكىن ئەمەس. ئىلگىرى ئەرەب دۇنياسىدىمۇ بۇ ئۇقۇمنى «دىنىي مۇنەزەلە ۋە دىنىي

ئۇلارنىڭ دەۋىتى، يازمىلىرى ۋە نۇتۇقلىرى كىشىلەرنى دىننىڭ ئاللىبۇرۇن مۇسۇلمانلاردا ئومۇملىشىپ بولغان سابىت مەسىلىلىرى ئۈستىدە شەكىللىدىغان، قەدىمىي ئىسلام ئۆلىمالرىغا ئىشەنچ قىلالايدىغان، ھەدىسى بىلەن بەلگىلەنگەن فىقھى مەسىلىلىرىگە ئىشەنمەيدىغان قىلىپ قويۇشقا يېتەرلىكتۇر. مۇسۇلمانلار ئىچىدە بىرلىككە كېلىنگەن، قۇرئان ۋە سۈننەت ئارقىلىق بېكىتىلگەن مەسىلىلىرىنى قايتىدىن تالاش-تارتىش ماۋزۇسىغا ئايلاندۇرۇش ۋە بۇ مەسىلىلەر ئۈستىدە ئوپىراتسىيە يۈرگۈزۈش مۇسۇلمانلارغا پايدىلىق ئىش ئەمەس. دىن دۈشمەنلىرى بۇنىڭدىن پايدىلىنىپ مۇسۇلمانلارنىڭ ئېتىقادىنى تەۋرىتىش ۋە ئۇلارنى دىندا شەكىلگە چۈشۈرۈش قاتارلىق رەزىل مەقسەتلىرىنى ئىشقا ئاشۇرىدۇ.

توغرا، تارىختا ئۆتكەن ئىسلام ئۆلىمالرىنى، مەزھەپ پىشۋالىرىنى خاتالىقلاردىن خالىي دەپ ئويلىمايمىز. چۈنكى پەيغەمبەرلەردىن باشقا ھېچقانداق ئىنسان خاتالىقلاردىن خالىي ئەمەس. مەزھەپ ئۆلىمالرى ۋە ئۇلارنىڭ ئەگەشكۈچىلىرى ئۇقتۇرىشىدا يۈز بەرگەن توقۇنۇشلارمۇ، زىددىيەتلەرمۇ ئاز بولمىغان. ئەمما بىز بۇ توقۇنۇشلارنى، زىددىيەتلەرنى ۋە بۇرۇنقى ئۆلىمالاردىن بەزىسىنىڭ خاتا كەتكەن يەرلىرىنى، پەزىلەتكە تەسىر

مۇبەددەل» (يەنى ئاللاھ تەرىپىدىن چۈشۈرۈلگەن دىن ۋە ئۆزگەرتىۋېتىلگەن دىن) دەپ ئوتتۇرىغا چىقارغانلار بولغان ئىدى. ئەمدىلىكتە تۈركىيەدىمۇ مېدىيا ۋاسىتىلىرىدىكى نۇرغۇنلىغان مۇنازىرىلەردە بۇ ئۇقۇمنى ئاڭلاشقا باشلىدۇق، بۇ قەتئىي توغرا ئەمەس، بۇنىڭدا مۇنداق ئۈچ ئېھتىماللىقنى نەزەردە تۇتۇشىمىز لازىم. «

1. ئەگەر بىرسى مۇشۇ خىل سەپسەتىلەر ئارقىلىق «ئاللاھ تەرىپىدىن چۈشۈرۈلگەن دىن مېنىڭ ئېتىقادىم ۋە مەن سىلەرگە چۈشەندۈرگەن دىندۇر. باشقىلارنىڭ دەۋەت قىلىۋاتقىنى ۋە ئەمەل قىلىۋاتقىنى بولسا، ئويدۇرۇلغان دىندۇر» دېمەكچى بولغان بولسا، (مەن ئەقلى-ھۇشى جايىدا ھېچبىر مۇسۇلمان ھەرگىزمۇ بۇنداق ئويلىيالمىدۇ، دەپ قارايمەن) ئۇنىڭ بۇ سەپسەتسى تەكىرچىلىك (يەنى باشقىلارنى كاپىرغا چىقىرىش) ئېقىمىنىڭ ئەڭ ئاشقۇن، ئەڭ يىرگىنچىلىك ئىپادىسىدۇر. بۇنداق سەپسەتنى ئەلۋەتتە ھەرگىز قوبۇل قىلىشقا بولمايدۇ.

2. ئەگەر بۇ ئۇقۇمنى ئىجاد قىلىۋالغانلار «ئاللاھ تەرىپىدىن چۈشۈرۈلگەن دىن؛ پەيغەمبەر ئەلەيھىسسالامغا كەلگەن، ئۇنىڭ ساھابىلىرى ئەمەل قىلغان دىندۇر. ئۇلاردىن كېيىنكى مۇسۇلمانلار بۇ دىننى پۈتۈنلەي ئۆزگەرتىۋەتتى ۋە «ئويدۇرۇلغان دىن»غا ئايلاندۇرۇپ

قويدى» دېمەكچى بولغان بولسا، بۇمۇ ھېچ شۈبھىسىزكى، ئىسلام تارىخىغا ئەڭ چوڭ بۆھتان چاپلىغانلىقتۇر. چۈنكى ئىسلامنىڭ پۈتۈنلەي ئۆزگەرتىۋېتىلگەنلىكىنى ۋە بۇزۇۋېتىلگەنلىكىنى ئىلگىرى سۈرۈش، ئاللاھنىڭ كىتابىغا شۇنداقلا ئاللاھنىڭ كىتابىدىكى ۋەدىلىرىگە زىت كېلىدۇ. بۇ پۈتۈن ئىسلام تارىخىنى كۇپۇرلۇققا چىقىرىۋەتكەنلىك ۋە ئىنكار قىلغانلىق بولىدۇ.

3. ئەگەر بۇ سەپسەتنى ئوتتۇرىغا چىقارغانلار ئىسلام دىنىنىڭ پەقەتلا جىبرىئىل ئەلەيھىسسالام ئارقىلىق ئاللاھتىن چۈشۈرۈلگەن دىن ۋەھىدىنلا ئىبارەت ئىكەنلىكىنى، يەنى پەقەتلا قۇرئاندىن ئىبارەت ئىكەنلىكىنى ئىلگىرى سۈرمەكچى بولغان بولسا ھەمدە پەيغەمبەر ئەلەيھىسسالامنىڭ سۈننەتلىرى، سەھىھ ھەدىسلىرى ۋە ئىشەنچلىك خەۋەر مىراسلىرىنى «ئويدۇرۇلغان دىن» كاتېگورىيەسىگە كىرگۈزۈپ قويماقچى بولغان بولسا، ئۇلارنىڭ دىننى ھەرگىزمۇ ئىسلام دىنى دېيىشكە بولمايدۇ. چۈنكى ئىسلام بىر پۈتۈن شەكىلدە پەيغەمبەر ئەلەيھىسسالامغا ئاللاھتىن چۈشۈرۈلگەن ۋەھىينىڭ شۇنداقلا پەيغەمبەر ئەلەيھىسسالام ئۆزى ئەمەل قىلىپ، بىزگە يەتكۈزگەن ھەقىقەتلەرنىڭ ئورتاق بىر پۈتۈن گەۋدىسىدۇر. ئۇمۇمەتنىڭ ئىجمائىي (يەنى ئورتاق پىكىر)، قىياس ۋە

كۆزقاراشلىرىنى ئاساس قىلغان فىقھى مىراسى، ساغلام ئەقىلىنىڭ ئىجتىھادى، ئىستېھسانى (يەنى خەلقنىڭ ئورتاق مەنپەئەتىنى چىقىش قىلغان دىنىي ھۆكۈملىرى) ۋە ھېكمەتلىرى... قاتارلىقلارنى «ئويدۇرۇلغان دىن» دەپ قوبۇل قىلىش ئىلمىيلىككەمۇ، ئەقىلىگەمۇ ئۇيغۇن كەلمەيدۇ.

بۇ سەپسەتلىرىنى ئوتتۇرىغا قويۇۋاتقانلارغا پۈتۈنلەي ياخشى گۇمان بىلەن باھا بېرىپ، «بۇلار ئەسلىدە تارىخ بويىچە دىنغا ئارىلىشىپ قالغان خاتا چۈشەنچىلەرنى، ئەنئەنىلەرنى، ئىسرائىلىيە ۋە خىرىستىيان رىۋايەتلىرىنى، بىدئەت ھەم خۇراپاتلىقلارنى كۆزدە تۇتۇۋاتىدۇ» دېگەن تەقدىردىمۇ، يەنىلا بۇ قەتئىي توغرا ئەمەس. چۈنكى دىندا مۇبالىغىلەشتۈرۈش سەنئەت ئەمەس، يالغانچىلىق ھېسابلىنىدۇ. ئۈچ - تۆت دانە توقۇلغان خەۋەرلەرنى دەستەك قىلىۋېلىپ، پەيغەمبەر ئەلەيھىسسالامنىڭ سۈننەتلىرى ۋە ھەدىس مىراسلىرىنى رەت قىلىۋاتقانلىقلىرى، ئۇلارنىڭ «ئاللاھ تەرىپىدىن چۈشۈرۈلگەن دىن» دەپ ئاتىۋېلىشقان سەپسەتلىرىگەمۇ زىت كېلىدۇ.

ئورۇنسىز شەكىلدە بۇ جەھەتتە خەلقنىڭ پىكىر - ئېغىنى مالىمان قىلىش مەقسەت قىلىنماقتا. بىراق، سوغوققان، پاراسەتلىك مىللەتلىرىمىز ئېتىقادىغا قىلىندىغان بۇ خىل سۇيىقەستلەرگە قەتئىي يول قويماي كەلمەكتە. ھەر

قانداق مۇسۇلمان «ئىسلام دىنى ئۆزگەرتىۋېتىلدى» دېگەن مەنىدىكى سۆزلەرنى قىلالايدۇ ۋە قەتئىي قىلالايدۇ. «ئاللاھ تەرىپىدىن چۈشۈرۈلگەن دىن ۋە ئويدۇرۇلغان دىن» دېگەندەك سەپسەتلىرىنى ئوتتۇرىغا چىقىرىۋاتقان تەرەپلەر ئەسلىدە مەقسەتلىك ئۇقۇملارنى يارىتىشقا تىرىشماقتا. ئەگەر بۇ سۆزلىرى ئارقىلىق دىنغا خۇراپىيلىقلارنىڭ ئارىلىشىپ كەتكەنلىكىنى بىلدۈرمەكچى بولۇشقان بولسا، بۇ ھەرگىزمۇ ئۇنى ئىپادىلەشنىڭ ئۇسۇلى ۋە ئۇسۇلى بولالايدۇ. پاك ئىدىيەلەر خائىن پىكىرلەر بىلەن شەكىللەنمەيدۇ. قوغداشنى ئاللاھ ئۆز ئۈستىگە ئالغان بۇ ئىسلام دىنى ھېچقانداق تاشقى مۇداخىلىنى قوبۇل قىلمايدۇ، ئىچىدىن ئورۇن بەرمەيدۇ ۋە قەتئىي ئورۇن بېرىلمەيدۇ.

«ئويدۇرۇلغان دىن» دېگەن ئاتالغۇنى ئازغۇن، نەپسانىيەتچى سوپى - ئىشانلارغا ئىشلەتسە توغرا بولۇشى مۇمكىن. چۈنكى ئازغۇن نەپسانىيەتچى سوپى - ئىشانلار ئۆز ۋاقتىدا ئىسلام دۇنياسىغا يامراپ كىرگەن مىكروروللار بولۇپ، بارلىق خۇراپاتچىلىقنىڭ باشچىلىرى ئىدى. ئۇلار قۇرئان ۋە ھەدىسكە تامامەن قارشى كېلىدىغان پەتىۋالارنى ئويدۇرۇپ چىقىپ، كىشىلەرنى ھەق دىننىڭ روھىدىن ئازدۇرغان. ئەمما فۇقەھالار (ئىسلام فىقھىشۇناس ئالىملىرى)نى ۋە

مۇھەددىس (ھەدىسشۇناس ئالىملار)نى ئويدۇرغان دىننىڭ مەنسۇپلىرى دېيىش چېكىدىن ئاشقان تەلۋىلىك ۋە چوڭ بوھتانىدۇر. ھەدىس ئىنكارچىلىرىنىڭ فىقھىغا كۆڭۈل بۆلىدىغان، مەزھەپنى ئېتىراپ قىلىدىغان مۇسۇلمانلارنىڭ ھەممىسىنى ئويدۇرۇلغان دىننىڭ مەنسۇپلىرى دېيىشى چوڭ ھەقسىزلىق ۋە يالغانچىلىقتۇر.

«ئويدۇرۇلغان دىن» دېگەن ئاتالغۇنى كۆتۈرۈپ چىققانلار ئۆزلىرىنىڭ بۇ سەپىيەسىنى بازارغا سېلىشتا ئىسلام دۇنياسىدا يامراپ كەتكەن خۇراپاتلىقلارنى، سوپى - ئىشانلارنىڭ خۇراپاتلىرىنى، ئۇلارنىڭ ساددا ئىنسانلارنى دىن نامىدىن ئالداشلىرىنى مىسال قىلىپ كەلتۈرىدۇ. ھالبۇكى، ئەقلى جايىدا بولغان ھېچقانداق مۇسۇلمان ئادەم يۇقىرىقى قىلىقلارنى دىن نامىدىن قوبۇل قىلمايدۇ. چۈنكى بۇ قىلىقلارنى ۋە بۇ خۇراپاتلارنى سادىر قىلغۇچىلارنىڭ ھېچقايسىسى ئىسلام دىنىنىڭ مەنسۇپلىرى دېيىشكە ئەرزىمەيدۇ. ئەمما «ئويدۇرۇلغان دىن» دېگەن ئاتالغۇنى بازارغا سېلىۋاتقانلار سوپى - ئىشانلارنىڭ قەبىھ قىلمىشلىرىنى دەستەك قىلىپ تۇرۇپ، تارىختا ئۆتكەن ئىسلام ئۆلىمالىرىنى، مەزھەپ پېشىۋالىرىنى، ھەدىس ئۆلىمالىرىنى سۆكىدۇ ۋە ئۇلارنى ئويدۇرۇلغان دىننىڭ مەنسۇپلىرى قىلىپ كۆرسىتىدۇ. ئۇلار تارىختىن بېرى ئىسلامغا خىزمەت قىلىپ ئۆتكەن ئۆلىمالارنى ئەيىبلەش ئارقىلىق

ئۇلارنىڭ شەننى چۈشۈرۈپ، مۇسۇلمانلارنىڭ ئىسلام ئۆلىمالىرىغا بولغان مۇھەببىتىنى ۋە ئىخلاسىنى تۆۋەنلىتىشنى مەقسەت قىلىدۇ. مۇسۇلمانلارنىڭ ئۆلىمالارغا قارىتا ئىشەنچىسى، ئىخلاسى ۋە مۇھەببىتى تۆۋەنلەپ كەتسە، ئۇلارنىڭ قالدۇرۇپ كەتكەن ئىلىم مىراسلىرىنى ئۆگىنىشتىن مەھرەم قالىدۇ. چۈنكى ئىنسانلار ئۆزلىرى ئىشەنچ قىلالىغان كىشىلەرگە قىزىقمايدۇ، ئۇلارنىڭ ئىلىم خەزىنىسىدىن مەنپەئەت ئېلىشنى خالىمايدۇ. شۇنداق قىلىپ ئومۇمىي مۇسۇلمانلار بىلەن ئۆلىمالار ئوتتۇرىسىدا چوڭ بىر ھاڭ پەيدا بولىدۇ - دە، ئۆلىمالارنىڭ ئىلمى ئۇلار بىلەنلا كېتىپ قالىدۇ، خەلق مەنپەئەت ئالالمايدۇ.

شەكسىزكى، ئىسلام دىنىنى «ئاللاھتىن چۈشكەن دىن» ۋە «ئويدۇرۇلغان دىن» دەپ ئىككىگە ئايرىش، مۇسۇلمانلارنى «ئاللاھ چۈشۈرگەن دىننىڭ مەنسۇپلىرى» ۋە «ئويدۇرۇلغان دىننىڭ مەنسۇپلىرى» دەپ بۆلۈش ئاللاھ تائالانىڭ دىنىغا قىلىنغان ئەڭ چوڭ زىيانكەشلىكتۇر. چۈنكى ھازىر مۇسۇلمانلارنىڭ بېشىغا كەلگەن كۈلپەتلەرنىڭ ھەممىسىگە ئۇلارنىڭ ئىناقسىزلىقى سەۋەب بولماقتا.

جانابى ئاللاھ تەرىپىچىلىك ۋە ئىتتىپاقسىزلىقنىڭ دەردىنى يەتكۈچە تارتىۋاتقان ئۇيغۇرلارنى ئازغۇنلارنىڭ پىتنە - پاساتلىرىدىن ساقلىغاي...



يەكلەنمەكتە، چەتكە قېقىلماقتا، كەمسىتىلمەكتە. ئۇلارنىڭ دۇنيادىكى ماددىي ھايات ۋە ھۆكۈمرانلىق مىزانىدا ھېچقانداق سالماقلىقى ۋە ئېتىبارى بولماي كەلمەكتە.

مۇسۇلمانلاردىكى بۇ ئاجىزلىق ۋە ئېزىلىشنىڭ سەۋەبى زادى نېمە؟

مۇنۇ ھەددى بۇ سوئالغا تولۇق جاۋاب بولۇشى مۇمكىن. پەيغەمبەر ئەلەيھىسسالام: «شۇنداق بىر زامان كېلىدۇكى، خۇددى بىر لىگەندىكى تائامغا يېگۈچىلەر ئولاشقانداك پۈتۈن مىللەتلەر سىلەرنىڭ ئۈستۈڭلارغا بېسىپ كېلىدۇ (يەنى تائامغا چاقىرىلغانلار لېگەننىڭ چۆرىسىدە ئولتۇرۇپ، بىمالال تاماق يېگەندەك؛ كاپىر مىللەتلەر بىرلىشىپ ئۈستۈڭلارغا كېلىپ مال-مۈلكۈڭلارنى ئاسانلا ئېلىۋالىدۇ)»

ھازىرقى كۈندە مۇسۇلمانلار دۇنيا نۇپۇسىنىڭ تۆتتىن بىرىنى تەشكىل قىلىدۇ. ئۇلاردا ئىلىم مەرىپەت ۋە مەدەنىيەت بار. ئۇلار يۈكسەك ئىنسانىي ھازارەتكە ئىگە. مۇسۇلمانلار ئىگە بولغان سانائەت ۋە تېخنىكىلار تارىختا كۆرۈلمىگەن دەرىجىدە كۆپ. ئۇلاردا ماددىي ئىمكانىيەت ۋە كۈچ-قۇۋۋەتلەر ئېشىپ تۇرىدۇ. ئۇلارنىڭ مەكتەپلىرى، ئۇنىۋېرسىتېتلىرى ۋە ھەر خىل ساھەدىكى بىلىم يۇرتلىرى ئىنتايىن كۆپ بولۇپ، ساناپ بولۇش قىيىن. ئۇلاردىكى بىلىم-مەرىپەت مەركەزلىرى، ئىلىم، دىن، ئەدەبىيات، مەدەنىيەت مائارىپ ساھەسىدە ئىشلەيدىغان ئالىملىرى يېتىپ ئاشىدۇ. ئۇلار تارىخنىڭ پۈتۈن باسقۇچلىرى ھەققىدە ئىنتايىن مول بىلىمگە ئىگە. شۇنداق تۇرۇقلۇق ھازىرقى مۇسۇلمانلار خەلقئارا جەمئىيەتلەر ۋە دۆلەتلەر تەرىپىدىن

دېگەندە، ساھابەلەردىن بىر كىشى: «يارەسۇلۇللاھ! ئۇ چاغدا بىز ئاز بولغانلىقىمىز ئۈچۈن شۇنداق بولامدۇ؟» دەپ سورىدى. پەيغەمبەر ئەلەيھىسسالام: «ياق، سىلەر ئۇچاغدا كۆپ بولۇسىلەر؛ لېكىن سىلەر سەل ئۈستىدىكى كۆپۈككە ئوخشاپ قالسىلەر؛ ئاللاھ دۈشمەنلىرىڭلارنىڭ دىلىدىن سىلەردىن قورقۇش تۇيغۇسىنى ئېلىپ تاشلىۋەتكەن ۋە سىلەرنىڭ قەلبىڭلارغا ۋەھىنى سېلىپ قويغان بولىدۇ» دېدى. ئۇ كىشى: يا رەسۇلۇللاھ! ۋەھىن دېگەن نېمە؟ دەپ سورىدى. پەيغەمبەر ئەلەيھىسسالام: «ۋەھىن - دۇنيانى سۆيۈش ۋە ئۆلۈمدىن قورقۇشتۇر» دەپ جاۋاپ بەردى. ^①

دېمىسمۇ ھازىر بارلىق تاجاۋۇزچى دۆلەتلەر ھەر خىل يوللار ئارقىلىق مۇسۇلمانلارنىڭ دىيارىغا خىرىس قىلماقتا، ئۇلارنى بىر-بىرى بىلەن ئۇرۇشتۇرۇپ قويۇپ، ئۇلارنىڭ تەبىئىي بايلىقىغا ۋە پۇل-مېلىغا ئىگە بولۇشقا ئۇرۇنماقتا، يەنە بىر تەرەپتىن بۇددىستلار ئىسلام دۇنياسىنىڭ ئاجىزلىقىدىن پايدىلىنىپ، مۇسۇلمانلارنىڭ بالىلىرىنى، ئاياللىرىنى

^① ئىمام ئەبۇ داۋۇد ۋە ئىمام ئەھمەد رىۋايىتى.

بوغۇزلاپ، مەسچىتلىرىنى، ئۆيلىرىنى ۋە شەھەرلىرىنى كۆيدۈرۈپ ۋەيران قىلماقتا، يەنە بىر تەرەپتىن كوممۇنىستلار مۇسۇلمانلارنى دىندىن ياندۇرۇش ئۈچۈن قولىدىن كەلگەننى قىلماقتا.

بۇ ۋەھشىيلىكلەرنىڭ ھەممىسى سەۋەبىز شۇنداق بولۇۋاتامدۇ؟ ياق، بۇنىڭ سەۋەبى مۇسۇلمانلار سانى كۆپ، بايلىقى مول ۋە كۈچ - قۇۋۋەتكە ئىگە بولۇشنىڭ ۋاستىلىرى تولۇق بولۇپ تۇرۇغلۇق، ئۇلارنىڭ ئىمانىدىن كېلىدىغان ھەيۋىتى يوقالغان، ئاچكۆز دۈشمەن ئالدىدىكى ئولجىغا ئايلىنىپ قالغان. چۈنكى ئۇلار بوشاڭلىق، ھورۇنلۇق ۋە قورقۇنچاقلىق كېسىلىگە مۇپتىلا بولغان، ئۇلار دۇنيانى سۆيۈش ۋە ئۆلۈمنى يامان كۆرۈش كېسىلىگە گىرىپتار بولغان.

پەيغەمبەر ئەلەيھىسسالامنىڭ ئالدىنلا بەرگەن خەۋىرى تولۇق روياپقا چىقتى ۋە مۇسۇلمانلار دىيارىدا ئومۇملىشىپ كەتتى. مۇسۇلمانلارنى گۇناھ - مەسىيەت ۋە ئاسىيلىق دېڭىزىغا غەرق بولۇپ كەتكەن ماتېرىيالستلاردىن ئايرىغىلى بولمايدىغان بولۇپ قالدى. مۇسۇلمانلارنىڭ غەرب دۈشمەنلىكىنىڭ پىكرى ۋە ئىجتىمائىي ھۇجۇمىدىن

ئۇلارنى بىرلىك ئۈمىتى بولغان ئىسلام ئۈمىتىگە قارشى ئۇرۇشقا سالدۇ. بۇنىڭدىن مەقسەت مۇسۇلمانلارنى تەلتۈكۈس يوقىتىش، ھېچبولمىغاندا، ئۇلارنى دۇنيادا ھېچقانداق نوپۇزى يوق، ئۆزىنىڭ دۇنياغا كېلىشى غايىسىنى بىلمەيدىغان، پالەچ ئەبگالارغا ئايلاندۇرۇشتۇر. ئۇلار مۇسۇلمانلارنى ۋەيران قىلىش پىلانىنى ئەمەلگە ئاشۇرۇش ئۈچۈن، ئىسلامغا مۇستەھكەم بولغان مەملىكەتلەرنىڭ ھەممىسىدە قالايمىقانچىلىق، مۇقىمسىزلىق پەيدا قىلىپ، ھەرخىل ئىسىملار ئاستىدا ئۇرۇش چىقىرىۋاتىدۇ.

ئەگەر ئۇ ناھەللىلەر بۇ ئۇلۇغ دىننىڭ ھەر يەر ۋە ھەر زاماندىكى ئىنسانلارنىڭ تەبىئىيىتىگە تامامەن ماس كېلىدىغانلىقىنى بىلگەن بولسا ئىدى، بۇ قەدەر دۈشمەنلىك قىلمىغان؛ پۈتۈن كۈچنى ئۆزلىرىگە ھېچقانداق پايدا ئېلىپ كەلمەيدىغان ئىشلارغا ئىشلەتمىگەن بولاتتى. چۈنكى سەۋەبىز ئۆزىنى قىيناش ھېچقانداق دىن ۋە قانۇندا ھەتتا بىلىمدىن يىراق جاڭگال قانۇندىمۇ قوبۇل قىلىنمايدىغان بىر ئىشتۇر. لېكىن ئۇلار تىنچلىقپەرۋەر، ئىنسانىيەتنى ھۆرمەتلەشكە، ئىنسانلارنى ھەر تۈرلۈك ھاللاكتەلەردىن قۇتۇلدۇرۇشقا ۋە پۈتكۈل ئىنسانىيەتكە

ھالقىپ، ئومۇميۈزلۈك ئەسكىرى ھۇجۇمغا ئۆتكەنلىكىنى، ئىنتايىن قاتتىق قوللۇق بىلەن چوڭ تىپتىكى قىرغۇچ قوراللارنى ئىشلىتىدىغانلىقىنى ئەسلىيدىغان ۋاقتى كەلدى. ھازىر ئىسلام دىيارلىرىدا مەيدانغا كېلىۋاتقان مەجبۇرىي كۆچۈرۈش، ھەيدەپ چىقىرىش، ئۆلتۈرۈش، بولاڭ-تالاڭ قىلىش قاتارلىق قىلمىشلار غەربلىكلەرنىڭ نىيىتىنىڭ بۇزۇلغانلىقىنىڭ، ئۇلارنىڭ ئىسلامغا ۋە مۇسۇلمانلارغا بولغان دۈشمەنلىكىنىڭ تېخىمۇ يامانلىشىپ، ھەددىدىن ئارتۇق غالجىرلىشىپ كەتكەنلىكىنىڭ ۋە دىننىڭ ئاساسلىرىنى يىقىتىپ تاشلاپ، قەلبەلەردىكى ئىمان ۋە ئىشەنچ يىلتىزلىرىنى قومۇرۇپ تاشلاشقا ئۇرۇنۇۋاتقانلىقىنىڭ ئەڭ ئوچۇق ئىسپاتىدۇر.

ئىسلام دۈشمەنلىرى «بىرلەشكەن دۆلەتلەر تەشكىلاتى» دەپ ئاتىۋالغان بىر ئورگان ئارقىلىق دۇنيادىكى سىياسىي ۋە ئىجتىمائىي مەركەزلەرنى ئىگىلىۋالدى. مۇشۇ ئورگان ئارقىلىق ئىسلام مەملىكەتلىرىگە ۋە ئازسانلىق مۇسۇلمانلار ياشايدىغان دۆلەتلەرگە ئىقتىسادىي ئېمبارگو قويدۇ. ئۆزلىرىنىڭ يامان غەزەبلىرىگە يېتىش ئۈچۈن ئوخشىمىغان مىللەت ۋە خەلقلەردىن مىليونلارچە ئەسكەرلەرنى تەشكىللەپ،

دۇنيانى ئىدارە قىلىش پۇرسىتى بېرىشكە چاقىرىدىغان مۇسۇلمانلارغا قارشى يوقىتىش پىلانلىرىنى ئىجرا قىلىشتا چىڭ تۇرىدۇ.

ئىختىلاپ نۇقتىسى مانا مۇشۇ دۇنياغا ھۆكۈمرانلىق قىلىش نۇقتىسىدا يوشۇرۇنغان. چۈنكى ئۆز ۋاقتىدا بۇ ھۆكۈمرانلىققا ئۈمىدلىرىنىڭ ئەڭ ياخشىسى بولغان ئىسلام ئۈمىتى ئېرىشكەن ۋە جاھىلىيەت ئۈمىدلىرى ئۇنىڭدىن مەھرەم قالغان ئىدى. بۇنىڭ سەۋەبى شۇكى، ھۆكۈمرانلىققا ئىگە بولۇش ئۈچۈن ھەقىلىق بولۇش كېرەك. ئىسلام ئۈمىتى بولسا ئۆز ۋاقتىدا ئۇنىڭغا ھەقىلىق بولۇپ، دۇنيانىڭ باشقۇرۇش تىزگىنىنى قولغا ئالغان. چۈنكى ئۇلار ئىسلامنىڭ تەلىماتلىرى ۋە پەيغەمبەر ئەلەيھىسسالامنىڭ تەرىپىيەسى بويىچە غۇبارسىز، توغرا يولدا ماڭغان. ئاللاھ تائالا پۈتكۈل ئىنسانىيەتكە مۇنداق خىتاپ قىلغان: «ئەي ئىنسانلار! بىز سىلەرنى بىر ئەر ۋە بىر ئايالدىن ياراتتۇق ۋە سىلەرنى بىر-بىرىڭلار بىلەن تونۇشۇشۇڭلار ئۈچۈن نۇرغۇن ئىرق ۋە قەبىلە قىلدۇق. شۇنى بىلىڭلاركى سىلەرنىڭ ئەڭ تەقۋادار بولغىنىڭلار ئاللاھنىڭ نەزىرىدە ئەڭ ھۆرمەتلىك ھېسابلىنىسىلەر. ئاللاھ ھەقىقەتەن ھەممىنى بىلگۈچى ۋە

ھەممىدىن خەۋەرداردۇر.»^① تەقۋالىق - ئاللاھ تائالاغا ئىتائەت قىلىش، مەسئۇلىيەت تۇيغۇسى بىلەن ياشاپ، ئاللاھ تائالا كۆرسەتكەن بويىچە ئىش كۆرۈش دېگەنلىكتۇر. ئاللاھ تائالا تەقۋالىق دەرىجىسىگە يەتكەن بەندىلىرىگە ئەلۋەتتە ياردەم قىلىدۇ. دېمەك، ئالەمگە ۋە ئىنسانلارغا ھۆكۈمرانلىق قىلىشقا لايىقەتلىك بولۇشنىڭ ئۆلچىمى تەقۋالىقتۇر. شۇ بىر ھەقىقەتكى، تەقۋالىقتىن ئىبارەت بۇ ئالىي مەرتىۋىگە ئېرىشەلمىگەنلەر ھۆكۈمرانلىققا لايىق بولغانلارنىڭ ئالدىنى توسۇش ۋە ئۇلارنىڭ ھۆكۈمرانلىقنى قولغا ئالدۇرماستىن ئۈچۈن ھەر تۈرلۈك ھېلە-مىكىرلەرنى ئىشلىتىپ، ئۇلارنى ھەرخىل قىيىنچىلىقلارغا دۇچار قىلىش ئارقىلىق ئۇلارنى ئاجىزلىق ۋە قورقۇنچاقلىق ھالىتىگە چۈشۈرۈپ قويماقچى بولىدۇ.

ئاللاھۇ سۇبھانەھۇ ۋەتەئالا بىزگە قۇرئان كەرىمدە ھەزرىتى داۋۇد ئەلەيھىسسالامنىڭ قىسسىسىنى بايان قىلىپ بېرىدۇ. ئاللاھ تائالا داۋۇد ئەلەيھىسسالامغا - ئىتائەتمەنلىكى ۋە توختاۋسىز ئاللاھنى زىكر قىلىشنىڭ مۇكاپىتى سۈپىتىدە كاتتا پادىشاھلىق بەرگەن ئىدى. داۋۇد ئەلەيھىسسالام

① سۈرە ھۇجرات 13 - ئايەت

ئىتائەتمەن، بويىسۇنغۇچى ۋە ئاللاھنى كۆپ زىكىر قىلىدىغان پادىشاھ بولۇپ، ئۇ ئىلىمدە ۋە ئەمەلدە ئەڭ يۇقىرى پەللىگە چىققان ئىدى. ئاللاھ تائالا ئۇنىڭدىن رازى بولغان، ئۇنىڭغا تاغلارنى، ئۇچارلىقلارنى بويىسۇندۇرۇپ بەرگەن. ئۇنىڭ پادىشاھلىقىنى كۈچلەندۈرگەن، ئۇنىڭغا ھېكمەت ۋە مەسىلىلەرنى توغرا ھەل قىلىش قابىلىيىتى ئاتا قىلغان. ئاللاھ تائالا قۇرئان كەرىمدە مۇنداق دەيدۇ: «ئۇلارنىڭ سۆزلىرىگە سەۋر قىلغىن، دىندا كۈچلۈك بەندىمىز داۋۇدنى ئەسلىگىن، ئۇ ھەقىقەتەن ئاللاھقا ئىتائەت قىلغۇچى ئىدى. بىز ھەقىقەتەن تاغلارنى ئۇنىڭغا بويىسۇندۇرۇپ بەردۇق، ئۇلار داۋۇد بىلەن ئەتىگىنى - ئاخشىنى تەسبىھ ئېيتاتتى. قۇشلارنىمۇ ئۇنىڭغا بويىسۇندۇرۇپ بەردۇق، ئۇلارمۇ تەرەپ - تەرەپتىن توپلىنىپ، داۋۇد بىلەن بىللە تەسبىھ ئېيتاتتى. ھەممىسى ئاللاھقا ئىتائەت قىلغۇچىدۇر. داۋۇدنىڭ سەلتەنتىنى كۈچەيتتۇق، ئۇنىڭغا ھېكمەت ۋە جەدەل - ماجرالارنى توغرا ھەل قىلىدىغان ئىقتىدار ئاتا قىلدۇق.»^①

بۇ ئايەتلەر ئۈستىدە ئازراق ئويلاشقاندا، بۇ ئايەتلەر بىزگە رەببىگە مۇستەھكەم باغلانغان ۋە ئۇنىڭ

ئاللاھ تائالانىڭ ئىتائەتمەن بەندىسى داۋۇد ئەلەيھىسسالام بۇ كاتتا مەرتىۋىگە پەقەت ئاللاھ تائالا چىن قەلبىدىن باغلىنىش، ھاياتى بويىچە ئۇنى ياد ئېتىپ، ئۇنىڭغا بەندىچىلىك قىلىش ئارقىلىق ئېرىشتى ۋە دۇنياغا پادىشاھ

بۇ ئايەتلەر ئۈستىدە ئازراق ئويلاشقاندا، بۇ ئايەتلەر بىزگە رەببىگە مۇستەھكەم باغلانغان ۋە ئۇنىڭ

① سۇرە ساد 18 - 20 - ئايەتلەر

بولۇپ، ھەممىگە ھۆكۈمرانلىق قىلىدىغان مەرتىۋىگە ئېرىشكەندىمۇ مال-دۇنيا، ئائىلە، مەنسەپ دېگەنلەرنىڭ مۇھەببىتىگە بېرىلمەي داۋاملىق ئاللاھ تائالانى زىكر قىلىش بىلەن بولىدى. ھەزرىتى داۋۇد ئەلەيھىسسالام ئۆزىگە بېرىلگەن ماددىي ۋە مەنىۋى نېمەتلەرنىڭ ھەممىنى ئۆز لايىقىدا ئىشلىتىشنى بىلدى، بىرىگە بېرىلىپ يەنە بىرىنى تاشلاپ قويىمىدى. ئۇ ئىلمىي ۋە ئەمەلىي كۈچ-قۇۋۋىتىنى ئىشلىتىشتە، دۆلەت ئىشلىرىنى باشقۇرۇشتىكى ھېكمەت ۋە مەسلىنى توغرا بىر تەرەپ قىلىش ئىقتىدارىنى جارىي قىلدۇرۇشتا تەڭپۇڭلۇقنى ساقلىدى. ئۇ قەلبى، ئەقلى، ئىلمى، ھۇشيارلىقى، ئەدەپ-ئەخلاقى ۋە تىلىنىڭ ئۆتكۈرلۈكى قاتارلىقلارنى ئوخشاش ئىشقا سالالدى. كىشى مانا مۇشۇنداق ئاللاھ تائالانى رازى قىلىدىغان شەكىلدە ياشسا، ئۇنىڭغا ھەر يەردە ئۈستۈنلۈك، كۈچ-قۇۋۋەت، بەخت-سائادەت ۋە ئىلىم-ھېكمەت يار بولىدۇ. بۇنداق كىشى ئاللاھقا تەقۋالىق قىلىش ئارقىلىق ئاللاھنىڭ غەلىبىسىگە ئېرىشىدۇ. ھەر ئىشىدا ۋە ھەرقانداق ئەھۋال ئاستىدا ئاللاھ تائالانىڭ ياردەم ۋە تەۋپىقىگە سازاۋەر بولىدۇ. ئۇ ئاللاھتىن باشقىسىدىن قورقمايدۇ،

ئاللاھتىن باشقىسىغا يىلىنمايدۇ، ئاللاھ ئۈچۈن ياشايدۇ، ئاللاھتىن باشقا ھېچبىر كۈچ ھەرقانچە چوڭ بولۇپ كەتسۇن ئۇنى قورقۇتالمايدۇ، ئۇ ھېچقانداق پادىشاھ ۋە سۇلتانغا پىسەنت قىلمايدۇ. چۈنكى ئۇنىڭ بارلىق غېمى ئاللاھنى رازى قىلىش ۋە ئاللاھنىڭ ياردەم ۋە غەلىبىسىگە ئېرىشىشتۇر.

بۇ يەردە ئازراق ئۆتمۈشمىزگە قايتىپ ئىسلامنىڭ دەسلەپكى ئەھۋالىنى ئەسلىگىنىمىزدە، ساختا كۈچ-قۇۋۋەت ۋە يالغان سەلتەنەتنىڭ ئالدىدا ئىمان ۋە ئەقىدىنىڭ كۈچىنى كۆرسىتىدىغان بىر كۆرۈنۈش كۆز ئالدىمىزغا كېلىدۇ. ئۇ بولسىمۇ، ھەزرىتى سەئىد ئىبنى ۋەققاس رەزىيەللاھۇ ئەنھۇ رەبىئى ئىبنى ئامرنى پارسلارنىڭ دۇنيانى قورقۇتىدىغان كۈچلۈك قۇماندانى رۇستەمگە ئەۋەتىدۇ. رەبىئى ئىبنى ئامىر رۇستەمنىڭ ئالدىغا كىرىدۇ، رۇستەم بولسا يىپەك گىلەملەرنىڭ ئۈستىدە، ئالتۇن، كۈمۈش، قىممەتلىك ئۇنچە-مەرۋايىتلەر بىلەن بىزەلگەن ھەشەمەتلىك تەختنىڭ ئۈستىدە ئولتۇراتتى. رۇستەمنىڭ بېشىدا گۆھەرلەر بىلەن زىننەتلەنگەن ئالتۇن تاج بار ئىدى. ئەتراپىدا ۋەزىرلەر، دۆلەت ئەربابلىرى ۋە ھەربىي قۇماندانلار قول باغلاپ تۇراتتى. رەبىئى ئىبنى ئامىر ئۇنىڭ ئالدىغا ئادەتتىكى كىيىمى، قولدا نەيزىسى بىلەن قالقنى ۋە پاكار ئېتىغا

چىقىرىش ئۈچۈن ئەۋەتتى» دەيدۇ. دەسلەپكى مۇسۇلمانلار مانا مۇشۇنداق قورقماس، شىجائەتلىك ۋە جاسارەتلىك بولۇپ، چوڭ دۆلەتلەرنى ۋە ماددىي كۈچلەرنى ئۆزلىرىگە بويسۇندۇراتتى. ئۇلار دۇنياغا ۋە ئۇنىڭ زىننەتلىرىگە ئىمانىي نەزەر بىلەن قارايتتى. ئۇلار ئۆزلىرىدىكى ئىماننىڭ كۈچى ۋە ئاللاھ تائالانىڭ ۋەدىسىگە بولغان ئىشەنچىسى بىلەن بۈيۈك پادىشاھلارغا ۋە سۇلتانلارغا قارشى تۇراتتى. چۈنكى ئۇلار ھەقىقىي مۇئمىنلەر بولۇپ، ئۈمىد-ئىماننىڭ بىرلىكىنىڭ ھالاۋىتىنى تېتىغان ئىدى. ئۇلارنىڭ رەببى بىلەن بولغان رىشتىسى ئىنتايىن مۇستەھكەم ۋە كۈچلۈك ئىدى. ئۇلار رەببىگە، رەببىنىڭ غەلىبە ئاتا قىلىدىغانلىقىغا ۋە ۋەدىسىگە چىن ئىشەنچ قىلاتتى. ئاللاھ تائالا مۇنداق دەيدۇ: «ئاللاھ ئىچىڭلاردىكى ئىمان ئېيتقان ۋە سالىھ ئەمەللەرنى قىلغان كىشىلەرگە، ئۇلاردىن بۇرۇن ئۆتكەنلەرنى زېمىندا ھۆكۈمران قىلغاندەك، ئۇلارنىمۇ چوقۇم ھۆكۈمران قىلىشى، ئۇلار ئۈچۈن تاللىغان دىننى چوقۇم مۇستەھكەم قىلىپ بېرىشى ۋە ئۇلارنىڭ قورقۇنچىسىنى ئامانلىققا ئايلاندۇرۇپ بېرىشى ۋەدە قىلدى. ئۇلار ماڭا قۇلچىلىق قىلىدۇ، ماڭا ھېچنەرسىنى شېرىك كەلتۈرمەيدۇ، شۇ

مېنىڭ ھالدا كىرىدۇ. ئۇنىڭ ئېتى رۇستەمنىڭ قىممەتلىك يىپەك گىلىمىگە دەسسەپ تۇرىدۇ. ئاندىن رەببى ئىبنى ئامىر ئاتتىن چۈشۈپ، گىلەمنىڭ ئۈستىدە تۇرغان ئالتۇن بىلەن بىزەلگەن ئېسىل ياستۇقلاردىن بىرنى نەيزىسى بىلەن تىشىپ ئېتىنى ئۇنىڭغا باغلىدى. بۇنداق قىلىشى مۇسۇلمانلارنىڭ ئۇرۇش قىلىشى دۇنيالىق ئۈچۈن ئەمەسلىكىنى ئېلان قىلىش ئىدى. ئۇ قولىدىكى قورالى، تۆمۈر كىيىمى ۋە بېشىدىكى دۇبۇلغىسى بىلەن رۇستەمنىڭ ئالدىغا ماڭىدۇ. ئۇنى مۇلازىملار توسۇپ، قولۇڭدىكى قورالنى قويۇپ ماڭغىن، دەيدۇ. رەببى ئىبنى ئامىر: «مەن سىلەرگە يالۋۇرۇپ كەلگىنىم يوق، سىلەر چاقىرىدىڭلار، شۇڭا مەن كەلدىم. مېنى بۇ ھالىم بىلەن قويساڭلار قويۇڭلار، بولمىسا قايتىپ كېتىمەن» دەيدۇ. رۇستەم «ئۇنىڭغا رۇخسەت قىلىڭلار» دەيدۇ. رەببى ئىبنى ئامىر رۇستەمنىڭ ئالدىدا نەيزىسىنىڭ ئۇچى بىلەن ئېسىل گىلەمنى يىرتىۋېتىپ داق يەردە ئولتۇرىدۇ، رۇستەم ئۇنىڭغا: «سىلەرنى كىم ئەۋەتتى؟» دەيدۇ. رەببى ئىبنى ئامىر: «ئاللاھ بىزنى خالىغان كىشىنى بەندىگە قۇل بولۇشتىن ئاللاھقا قۇل بولۇشقا، دۇنيانىڭ تارچىلىقىدىن دۇنيا ۋە ئاخىرەتنىڭ كەڭرىچىلىكىگە ۋە دىنلارنىڭ زۇلۇمىدىن ئىسلامنىڭ ئادالەتكە

ۋەدىدىن كېيىن كاپىر بولغانلار ئاللاھنىڭ ئىتائىتىدىن چىققۇچىلاردۇر. ①

ھۆرمەتلىك ئوقۇرمەن! سىزگە يۇقىرىدا قىسقىسى بايان قىلىنغان ئىككى شەخسنىڭ بىرى ئۆز ۋاقتىدا دۇنيانى تىتەرەتكەن پارىس ئىمپېراتورلۇقىنىڭ كۈچلۈك قوماندانى رۇستەم، يەنە بىرى ئۆزىدىكى ئىمانى كۈچى ۋە ئاللاھ تائالانىڭ ياردىمى بىلەن قوراللانغان بىر مۇئەممىن ئەلچى بولۇپ، بۇ ئەلچى قەلبىدىكى ئىمانىدىن كەلگەن مۇئەممىگە خاس ھەيۋىسى بىلەن ئۆزىنى ھېچكىمگە تەك قىلمايدىغان زالىم قوماندان ئالدىدا ئاللاھ تائالانىڭ كالامىنى، پەيغەمبەر ئەلەيھىسسالامنىڭ تاپشۇرۇقىنى ھېچبىر ئىككىلەنمەستىن، قىلچە قورقماستىن دادىل ئوتتۇرىغا قويالىدى ۋە ئالدىدىكى كۈچلۈك قومانداننى تەمىرتىپ قويدى. چۈنكى بۇ ئىسلام ئەلچىسىنىڭ ھەر ھالىدىن ئىمان، ئەقىدە، ئىشەنچ ۋە كۈچ ئەكس ئېتىپ تۇراتتى. ھەيۋەتلىك پارىس قوماندانى بۇ ئاددىي بىر مۇسۇلماننىڭ ئىمان بىلەن تولغان قەلبىدىن چىققان سۆزلىرى ئالدىدا قانداق قىلدى دەيسىز؟ ئۇ پارىس ئىمپېراتورلۇقىنىڭ مۇسۇلمانلارنىڭ كۈچى ئالدىدا ھېچ نەرسىگە تەك كېلەلمەيدىغانلىقىنى ھېس قىلدى ۋە مۇسۇلمانلارغا بويسۇنۇشقا مەجبۇر بولدى. نەتىجىدە، مۇئەممىلەر

ئۇنىڭ زۇلۇم بىلەن باشقۇرغان زېمىنلىرىدا ئاللاھنىڭ شەرئىتىنى ۋە ئىسلامنىڭ ئادالىتىنى يۈرگۈزدى.

دېمەك، بىر ئىنساندا ياكى بىر جەمئىيەتتە دۇنيا سەۋىيەسىدە ماددىي كۈچ-قۇۋۋەت بولۇش بىلەن بىر ۋاقىتتا، ئەمەلىي ئىمان كۈچى، ئىلىم-ھېكمەت كۈچى ۋە ئاللاھقا چىن ئىشەنچ تېپىلسا، ئۇ ئىنسان ياكى جەمئىيەت ئاجايىپ كاتتا ئىشلارنى ۋۇجۇتقا چىقىرالايدۇ، كۇفرغا ۋە زۇلۇمغا قارشى ئىنقىلاپتا غەلبە قىلالايدۇ. شۇنىڭ ئۈچۈن ئىنسان ئۆز نەپسىنى يامانلىقتىن ياخشىلىققا، رەزىللىكتىن پەزىلەتكە ئۆزگەرتىشى، ئۇنى جاھالەتنىڭ ئازغۇنلىقىدىن ئىلىم ۋە ئىرپان ساھەسىگە ئېلىپ چىقىشى، ئاللاھ بىلەن بەندە ئوتتۇرىسىدىكى مۇناسىۋەتنى كۈچەيتىشى لازىم. ئەگەر بىز مۇشۇ ئىشلارنى قىلالىساق، ئىنسانلارنىڭ تەبىئىتىدە، جەمئىيەت ۋە ھۆكۈمەتلەردە چوڭ ئۆزگىرىش پەيدا قىلالايمىز. «بۇ ئاللاھ تائالاغا قىيىن ئەمەس»

ئاللاھ ھەق ئېيتىدۇ ۋە توغرا يولغا باشلايدۇ. ②

② بۇ ماقالە ھىندىستاندا ئەرەپچە چىقىدىغان قوش ئايلىق «ئىسلامىي ئويغىنىش» ژۇرنىلىنىڭ 2017-يىلى ئاپرىل ۋە ماي سانىدا ئېلان قىلىنغان.

① سۈرە نۇر 55-ئايەت

چۈش ۋە رېئاللىق

ھەبىبۇللا تەكلىماكانى

ئالدىدا ھەقىقى مەنىدىكى دەۋا ئادىمى قىلىپ يېتىشتۈرۈپ چىقىشتا قەدەمدە بىر پۇرسەتلەرگە ئۇچرىشىپ تۇرىدىكەنمىز. ئەركىن جەمئىيەتنىڭ پايدىسى مۇشۇ تەرەپتىن بولىدىغان ئوخشايدۇ. بۇ خۇددى ئۆلۈم گىردابىغا بېرىپ قالغان كىشىنىڭ قولىدىن كېلىدىغان ئەڭ خەتەرلىك يول بىلەن جېنىنى قۇتۇلدۇرۇشنى ئويلىشى، يەنە بىرى ئۆلىدىغانلىقى راس، ئەمما ئۇ كۈننىڭ كېلىشىگە ئازراق ۋاقىت بار كىشى بولۇپ، ئۇ قۇتۇلۇش ئۈچۈن ئەتراپلىق ئويلىنىپ، ھەم رەقەبىنى مەغلۇپ قىلىدىغان ھەمدە جېنىنى قۇتۇلدۇرىدىغان ياخشى بىر پىلان تۈزگەن كىشىنىڭ مىسالغا ئوخشايدۇ. زۇلۇم ئاستىدا ياشىغان ئىنساننىڭ

ئىنسان بەزىدە ئەمەلىي رېئاللىقنى ئۆز كۆزى بىلەن كۆرۈپ، قەلبى بىلەن ھېس قىلىپ، رېئال دۇنياغا چۆكمىگۈچە چۈشىدىن ئويغىنالماس رېئال تۇرمۇشتىن يىراق ياشاۋىرىدىغان گەپ ئىكەن. بۇنداق دېيىشىمىدىكى سەۋەپ، بىز ۋەتەندىكى ۋاقىتتا بەك كۆپ ئىشلارنى چەتئەلگە چىققاندىن كېيىن خالىغانچە قىلالايمىز دەپ ئويلايتتۇق. ئويلىغان ئىشلىرىمىزنىڭ كۆپىنچىسىنىڭ چەتئەلگە چىققاندىن كېيىن چۈشكە ئوخشاش بىر شەرتىن خىيال ئىكەنلىكىنى ھەمدە ئەمەلىيەتتىن سەل يىراق ئىكەنلىكىنى بىلدۈرۈپ دېمەك، قازاننىڭ قۇلقى نەگىلا بارساق تۆت دېگەن گەپ. ئەمما ئوخشىمايدىغان بىر تەرەپى چەتئەلدە بىز ئۆزىمىزنى دۇنيانىڭ رەھىمسىز سىياسىتى

پۈتكۈل ئىمتىياز ۋە ھوقۇقلىرى دەپسەندىچىلىككە ئۇچرىغانلىقى ئۈچۈن، بىر ئىنسان زۇلۇم ئاستىدا زۇلۇمغا بويۇمۇ ئەگمەي ھەمدە زۇلۇم ئۈستىدىن غەلبىمۇ قىلالماي ئۇزۇن مەزگىل ياشىسا، ئاللاھنىڭ ئىلاھىي مۆجىزىسى يۈز بېرىش ئېھتىماللىقى بار شىرىن خىياللارنى تولا قىلىدىغان، ھېسسىياتچان ھەمدە ھېسسىياتى بىر قەدەر كۈچلۈك بولۇپ قالدىكەن. بۇ خىل ئەھۋال ياشلاردا كۆپرەك شەكىللىنىدىكەن؛ چۈنكى، ياشلارنىڭ بىر ئاز قېنى قىزىقراق، غۇرۇرى ھېسسىياتى بىلەن بىر گەۋدە بولۇپ، سەل كۈچلۈكرەك شەكىلدە مەيدانغا كېلىدىكەن. قولدا ھېچ بىر تۆمۈرنىڭ پارچىسى يوق ھالەتتە تۇرۇقلۇق، باشقىلار تەرىپىدىن قورال ياراقلارنىڭ ھەر خىللىرى بىلەن ھەيۋە قىلىنىپ، مىللىي، دىنىي ۋە ئىرقىي كەمسىتىشلەرگە ئۇچراپ غۇرۇر- ۋىجدانلىرى يەرگە ئۇرۇلسا، ئاز بىر قىسىم كىشىلەردىن باشقا كىشىلەر تەسىرلەنمەي قالىدۇ دەمىسلەر! دەل شۇ ۋاقىتتا قولدا تۆمۈرنىڭ پارچىسى بولمىغان بىلەن، غەزەپ نەپرەتكە تولۇپ كەتكەن بۇ يۈرەكتە قورال- ياراقلارنىڭ ھەر خىللىرى خىيالەن تېپىلىدىكەن. كۈندىن كۈنگە شۇ نەرسىلەرگە بولغان ھەۋەس كۈچلىنىپ ماڭىدىكەن. شۇ

قورال بىلەن ئۆزىنىڭ مەسىلىسىنىڭ تامامەن ھەل بولۇپ ياخشىلىنىش بولىدىغانلىقىغا قارىتا قەلبىنى ئۈمىد غۇنچىلىرى قاپلايدىكەن؛ چۈنكى، بىراۋ سىزگە بىھۇدە زۇلۇم قىلىپ سىزنىڭ ھەقىقىتىڭىزگە تاجاۋۇز قىلسا، سىزنى ھەرخىل تۆھمەتلەر بىلەن قارىلاپ، ئۆلمەكنىڭ ئۈستىگە تەپمەك قىلغاندەك، سۈكۈت قىلىشىڭىزمۇ سىزگە ئاۋۋەل مۇش ئاتسا، ئەلۋەتتە سىز ئۇ زالىمنى تېزلا يەر چىشىلىدىغان بىرەر سايماننىڭ قوللىشىغا چىقىشنى ئارزۇ قىلىسىز ھەمدە ئىزدەشكە باشلايسىز. ئېغىر زۇلۇمدا ياشاپ، زۇلۇمنى كۆزى بىلەن كۆرگەن جىسمى بىلەن زۇلۇمنىڭ تەمىنى تېتىغانلار ئۆز دۈشمىنى يەرچىلىشتىتە تەرەققى قىلغان ھازىرقى ۋاقىتتا ئىزدەيدىغان بىردىنبىر نەرسە دەل قورال بولىدىكەن؛ بۇ ۋاقىتتا ئىنساننىڭ ئەقلىنى ھېسسىيات پەردىسى قاپلىۋالغان بولۇپ، ئەقىل قوماندانلىق مەركىزىدىن چېكىنىپ چىقىپ، ھېسسىياتقا ۋەزىپىسىنى ئۆتۈنۈپ بەرگەن بولىدىكەن. ئارقىدىن كېلىپ چىقىدىغان نەتىجە بولسا، بۇ قورال بىلەن قانچىلىك مەسىلە ھەل بولىدۇ؟ بىز ئارزۇ قىلغان زۇلۇمدىن زادى مۇشۇ قورال ئارقىلىق قۇتۇلۇش ھازىرقى شارائىتتا مۇمكىنمۇ، بىز قارشى تۇرىدىغان دۈشمەن بىزنىڭ تاقىتىمىزدىن

رەھىمىتى بىلەن شۇ چۈش ئارقىلىق باشلانغان. ئۇزۇنغا بارماي ئۇلارنىڭ چۈشى بۇزۇلۇپ، ئەمەلىيەتكە ئۇيغاق ھالەتتە قاراپ، كۆز قاراشلىرىدا زور دەرىجىدە بۇرۇلۇش ھاسىل قىلغان كىشىلەردۇر. يەنە بەزىلىرىمىزگە كەلسەك، ئۇلارنىڭ چەتئەل ھاياتى دۈشمەننىڭ سۇيىقەستى ھەمدە ئەمەلىيەتتىن يىراق بولغان چۈش بىلەن ھېلىھەم داۋاملىشىۋاتىدۇ! بۇ قېرىنداشلىرىمىزنىڭ شۇ ئىسكەنجىلەردىن قۇتۇلۇشنى ئۇلۇغ رەببىمىزدىن تىلەش بىلەن بىرگە، بۇلارنى رېئال دۇنيادىكى ئەمەلىيەتكە قانداق باشلاپ كىرىش، شىرىن چۈش ئىچىدىكى ئۇيقۇسىدىن قانداق ئويغىتىش ئويلىنىشقا ۋە جىددى ھەل قىلىشقا تىگىشلىك بىر مەسىلە سۈپىتىدە ساقلىنىۋاتىدۇ.

بىز ئۆز يۇرتىمىزدىن نەچچە مىڭ كىلومېتىر يىراق، تۇرمۇش ھاياتىمىزدىكى ھەر نەرسىدىن پەرقلىق ياشايدىغان بىر مىللەت ئىچىدە تۇرۇپتىمىز. بىز بۇ يەردە مىللەت نامىمىز ئايرىم بىر ئاتالغۇ بىلەن ئاتىلىدىغان، شۇنىڭغا يارىشا چىرايىمىزمۇ ئۆزىمىزنى يەرلىك خەلقتىن ئايرىپ تۇرىدىغان بىر خىل ھالەتتە تۇرۇپتۇق. دەل يۇقىرىدىكى ئامىللار تۈپەيلى ئارىمىزدىن بىرسى دۇنيادىكى

قانچە ھەسسە چوڭ؟ دېگەنلەرنى ئويلاش كالىمىزغا كەلمەيدىكەن، كەلگەن تەقدىردىمۇ بۇنىڭدىن باشقا چارە تەدبىرلەر ئۇنۇم بەرمىدى ھەم بەرمەيدۇ دەپ تۇرۇپ شۇ قارارنى توغرا تەرەپكە بۇرۇشقا تىرىشىدىكەنمىز.

بۇ مەسىلىنى دۇنيانىڭ سەۋەب قانۇنىيىتى ۋە كۈچ سېلىشتۇرمىسى ئارقىلىق چۈشىنىشكە ئۇرۇنمايدىكەنمىز. بەلكى چۈشەندۈرۈشكە كۈچىگەنلەرنى ھەرخىل ناملار بىلەن سۈپەتلەپ، ئۇلارنى ئۇ تەشۋىقاتىدىن توختىتىشقا تىرىشىدىغان كەيپىياتلار شەكىللىنىدىكەن.

كۈنلەر مۇشۇنداق پىكرىي ئىزتىراپلار ئىچىدە كۈندىن كۈنگە شىددەتلىك زۇلۇم ئىچىگە قاراپ كېتىۋاتقان پەيتتە، ئەمەلىيەت ئۇياقتا تۇرۇپ تۇرسۇن ئىلگىرىكى شىرىن خىياللىرىمىزنىمۇ قىلىشقا جۈرئەت قالمىغان بىر ۋاقىتلاردا ئاللاھنىڭ ھېكمىتى بىلەن، دۈشمەننىڭ پىلانلىق سۇيىقەستىگە پىچكا بولۇپ چەتئەلگە چىقىپ قالدۇق.

بەزىلىرىمىزگە چەتئەل ھاياتى ئاللاھنىڭ رەھىمىتى، ئەمەلىي رېئاللىق بىلەن باشلانغان ۋە داۋاملىشىۋاتقان بولسا، بەزىلىرىمىزنىڭ ھاياتى ئاللاھنىڭ

پۈتۈن ئىنسانىيەتنىڭ ئەسلى تەبىئىتىدە بار بولغان ھەقىقىي بىر ئىنسانىيلىققا ئۇيغۇن بىر ئىشنى قىلسا، بۇ ئىشنىڭ شەرىپى قىلغان كىشىگىلا بولماستىن بەلكى شۇ كىشىنىڭ مىللىتىگە مەنسۇپ بولىدىكەن. ئەكسىچە، ئىنسانىيەتنى سەسكەندۈرىدىغان بىرەر ئىشنى قىلسا، بۇ ئىشنىڭ ۋابالى يەنىلا مىللەتكە يۈكلىنىدىكەن.

بۇ قارىماققا ئادالەتسىز بېرىلگەن باھادەك قىلىشۇم، ئەمەلىيەتكە ئۇيغۇن ئىكەن. چۈنكى، بىز ھازىر (ئۆز ۋەتىنىمىزدىكى قىلغان ئىشنىڭ نەتىجىسى، قىلغۇچىنىڭ ئۆز مىللىتى ۋە -قەۋم قېرىنداشلىرىدىن ئىبارەت قىلغۇچىنىڭ ئۆزىدىن بولغان كىشىلەرنىڭ باھا بېرىشى بىلەن، قىلغۇچىنىڭ ئۆستىگە يۈكلىنىدىغان) خۇسۇسىيلىقتىن ۋە يالغۇزلۇقتىن (بىزگە ھەممە تەرەپتىن يات بولغان، بىزنى ئىچىمىزدىن ئەمەس ئەتراپىمىزدىن خۇددى بىزنى سەھنىدىكى ئارتىستنىڭ ئورنىدا قويۇپ كۆزىتىدىغان خەلقئارالاشقان ئەركىن جەمئىيەتتە) ئومۇمىيلىققا ۋە جامائەتلىشىشكە قاراپ كېتىۋاتىمىز. دېمەك، بىز مەنزىلگە يېتىش ئۈچۈن تېخىچە دېڭىز ئىچىدە ئاددىي ياسالغان كېمە بىلەن، سەل-پەل بىخەستەلىك قىلساق بىزنى پاچاقلاپ تاشلايدىغان خەتەرلىك دولقۇنلارنى

كېزىپ يۈرۈۋاتىمىز دېگەن گەپ. مەنزىلگە ساق - سالامەت يېتىپ بېرىش ئۈچۈن كېمە ئۈستىدىكى ھەربىر كىشى كېمىنىڭ بىخەتەرلىكىگە ئالاقىدار مەسئۇلىيىتىنى ياخشى تۇنۇش بىلەن بىرگە، ئەتراپىدىكى سەپەرداشلىرىغا كۆز قۇلاق بولۇپ، دېڭىز دولقۇنىغا ماسلىشىپ ئالغا ئىلگىرىلىشى كېرەك بولىدىكەن. ئەگەر كېمىنىڭ ئۆزى تەرىپىگە كۆڭۈل بۆلۈپ، باشقىلار تەرىپى بىلەن كارى بولمىسا ياكى دولقۇنغا ماسلاشماستىن، مەنزىلگە يېتىپ بېرىش يولىنى قىسقارتىش باھانىسى بىلەن دولقۇننىڭ قارشىسىغا ماڭسا، بۇ كېمىدىكىلەرنى ھالاكەتنىڭ كۈتۈۋېلىشى ئېنىق بىر ھەقىقەت بولۇپ، مۇشۇنداق ھالەتتە كەلگەن ھالاكەت سەۋەپ دۇنياسىنىڭ قانۇنىيىتىگە خىلاپ ئەمەستۇر.

خېيىم - خەتەر بۇنىڭلىق بىلەنلا تۈگەپ قالماستىن، يۇقىرىدىكىدەك زور ھەل قىلىش قىيىن بولغان ئىتتىپاقسىزلىق كىرىزىسى بىزنى شىددەتلىك دولقۇنلار ۋە بىر توپ ئەقلىنى ھېسسىياتى يۆڭۈۋالغان كىشىلەر تەرىپىدىن پاچاقلىنىپ دەپ قالغان كېمە ئۈستىدە كۈتۈپ تۇرۇپتۇ! شۇنچىلىك خېيىم - خەتەر قاپلىۋالغان بۇ كېمىگە بىرلىككە كېلەلمەيدىغان

شۇ ۋەتەن ئەھلى (شۇ ۋەتەندە ۋەتەننىڭ ئەسلى ئىگىلىرى بىلەن قارشىلىشىش ئېھتىماللىقى يوق ياشايدىغان ھەر قانداق مىللەت)، يەنە بەزىلەرنىڭ مەنزىلى ئىسلام. بۇلار بىر-بىرىدىن قانداقمۇ ئايرىلسۇن! خۇددى كېمىدىكىلەر قىرغاققا چىقىش ئۈچۈن بىر-بىرىدىن ئايرىلالمايدىكەن. ۋەتەن دېمەك بىر تۇپراقنى كۆرسىتىدۇ. بۇ تۇپراق ئىنسان بىلەنلا ۋەتەن ئۇقۇمىغا ئىگە بولالايدۇ. ئىنسانلا بولىدىكەن بىر مىللەتكە تەۋە بولىدۇ. ئىسلام دەل شۇ ۋەتەننى بەرپا قىلغان مىللەتتىن دۇنيانىڭ ھەرقايسى تەرەپلىرىگە تارайдۇ. خۇددى مەككە ۋە مەدىنە يەرشارىدىكى ئەرەب مىللىتى ياشاپ كەلگەن بىر زېمىن بولۇپ، ئىسلام شۇ زېمىندىكى ئەرەبلەرنىڭ ۋاستىسى بىلەن دۇنياغا تاراپ، ھەر مىللەت ئۆز تىلى بىلەن دىننى قوبۇل قىلغىنىدەك، مىللەتنى، ۋەتەننى ۋە دىننى بىر-بىرىدىن ئايرىپ، بىرىنى قوغداپ، يەنە بىرىنى ئىنكار قىلىپ ياشاش ئاللاھنىڭ زېمىن يۈزىدىكى ئىلاھىي ھېكمەت قانۇنىيىتىنى ئىنكار قىلغانلىقتۇر. دېمەك، پەرقلىق ئاتالغۇلاردىكى بىز قوغلاپ يەتمەكچى بۇلۇۋاتقان نەرسىمىز ماھىيەتتە بىر


بىرمۇنچە كىشىلەر ھېچنىمىگە پەرۋا قىلماستىن چىققانلىقى تولىمۇ غەلىتە! بەلكى بۇلارنى بۇ كېمىگە چىقىشقا مەجبۇرلىغان بىرەر نەرسە باردۇ ياكى بۇلار خالاپ-خالىماي بىر كېمىگە چىقىپ قالغاندۇ ۋە ياكى...

ئىشقىلىپ نېمە بولسا بولسۇن ئۇلار كېمىگە چىقىپ بولدى. كېمىگە چىقماستا ھەممىسى ئۆز ئالدىغا مۇستەقىل قاراش، پىلان ۋە ھەرىكەتلەر بىلەن ئىش ئېلىپ بارغان بولسىمۇ، كېمىدە ئۇنداق بۇلىشى مۇمكىن ئەمەس. مۇمكىن دېگەن تەقدىردە ھەر ئادەمنىڭ ئويلىغانلىرى ئۆز ئىچىدىلا قالىدۇ. قىرغاققا ساق سالامەت يېتىۋېلىش ئۈچۈن ئومۇمنىڭ پىكىرىگە قوشۇلماي، ئومۇمنىڭ مەنپەئەتىنى چىقىش قىلغان ئاساستا ھەرىكەت قىلماي ئامال يوق. مانا ئۇلارغا كېرەكلىك بولغان ئەڭ مۇھىم ئىش ئەمدى مەيدانغا كېلىدىغاندەك قىلىدۇ! ئۇ بولسىمۇ بۇلارنىڭ ئوتتۇرىسىدا مەجبۇرىي مەيدانغا كېلىدىغان پىكىر ۋە ھەرىكەت بىرلىكى.

قاراپ باقىدىغان بولساق، بەزىلەرنىڭ ئاخىرقى مەنزىلى ئۆز مىللىتى، بەزىلەرنىڭ مەنزىلى ۋەتەن ۋە

شۇ ئىدى.

ئاخىرىدا دەيدىغىنىم يۇقىرىدا دەپ ئۆتكەندەك، بىز ھازىر خىلمۇخىل كىشىلەر بىلەن بىر كېمىدە كېتىۋاتىمىز. قىرغاققا چىققۇچىلىك بىزگە سەپەر داش بولغانلارغا ھەقىقىي بىر شەكىلدە تەسىر كۆرسىتەلمىسەك، كېمىنىڭ قىرغاققا بىخەتەر چىقىشىدىلا غەلبە قىلماستىن، قىرغاققا چىقىپ بولغاندىن كېيىنكى باسقۇچلاردىمۇ غەلبە قىلالايمىز. ئەگەر ئۇنداق بولمايدىكەن، قىرغاققا يېتىپ بولغاندىن كېيىنكى تالاپەت ھازىرقىدىن ئېغىر ھەم پاجىئەلىك بولۇپ، پۈتكۈل دۇنيانىڭ مەسخىرىسىگە قېلىشىمىز مۇمكىن. ئۇنىڭ ئۈچۈن ھازىرقىدەك مۇرەككەپ ۋەزىيەتتە، ھەربىر ئەقىل ئىگىسى بولغان كىشى ئۆزىنىڭ گەپ- سۆزدىكى ۋە ھۆرمەتتىكى ھەقىقىدىن بولسىمۇ چۈشۈپ بېرىپ، ئىتتىپاقلىق، ئۆزئارا ھۆرمەت قىلىش ۋە يول قويۇش ئاساسىغا قۇرۇلغان دوستلۇقنى ساقلاپ قېلىش كېرەك.



نەرسىدۇر. ئۆزىمىز ئېتىراپ قىلمايدىغان بۇ ھەقىقەت بىزنى بىر كېمىگە ئېلىپ چىققان بولسىمۇ، ئەمما ئېتىراپ قىلمايۋاتىمىز. ئېتىراپ قىلمايدىغانلار ھازىرغىچە چۈش ئىچىدە ياشاۋاتقانلار بولۇپ، بۇلارنى ئويغىتىپ رېئاللىققا باشلىمىغۇچە، كېمىدىكىلەر خەتەردىن قۇتۇلالمايدۇ.

بىز بۇ خەتەردىن قۇتۇلۇش ئۈچۈن دوستقا ۋە ياردەمچى كۈچكە مۇھتاج. بىزنىڭ دوستىمىز ئەلۋەتتە بىزنىڭ دىنىمىزغا ئىشەنگەن ۋە ئۇنى ئىلاھىي قانۇن دەپ تونۇغانلار بولىدۇ. ياردەملەشكۈچى كۈچ بەلكى پاسىق بولۇشى مۇمكىن، ھەتتا دىنىمىز بولۇشىمۇ مۇمكىن. پەيغەمبىرىمىزگە ئەبۇ تالىپ يار-يۆلەك بولغاندەك، پەيغەمبىرىمىز تائىپتىن قايتقىنىدا بىر مۇشرىكنىڭ (بۇددىست) كېپىللىكى بىلەن مەككىگە كىرگەندەك.

ھازىرقىدەك ئاجىز ھالىتىمىزدە ئۆزىمىزنىڭ دىندارلىق مەيدانىمىزدا مۇستەھكەم تۇرغان ھالەتتە، باشقىلارنىڭ ئاخىرىتىنى سۈرۈشتۈرۈپ ئولتۇرماي، دۇنيالىقتىكى بىز مىللەت پايدىلىنىلايدىغان تەرىپى بىلەن ھېسابلاشساق، ئۇنىڭ ئاخىرىتىنى ئاللاھقا تاپشۇرساق بىز مىللەتكە لايىقى



پىكىردىكى كىشىلەرگە ئەگىشىپ كېتىپ توغرا ئىسلام تەلىماتلىرىدىن يىراقلىشىپ خاتا ۋە ئەگرى توقاي يوللارغا كېرىپ كېتىۋاتماقتا. يەنە بىر تەرەپتىن بەزىبىر يامان غەرەزلىك پىكىرلەرنىڭ تەسىرىگە ئۇچرىغان نادان ئۇيغۇرلار تۈركىيە ھەققىدە ھەرخىل سەپسەتلەرنى ۋە تۆھمەتلەرنى ئويدۇرۇپ چىقىرىپ خەلقىمىزنى قايىمۇقتۇرۇشقا ئۇرۇنماقتا.

بىز ئەنە ئاشۇ ھەقىقەتلەرنى كۆز ئالدىمىزدا قويغان ھالدا ئۇيغۇر مۇسۇلمانلىرىنىڭ تۈركىيەدە ياشاۋاتقان ھەرخىل مىللەت ۋە ئىرقىلاردىن تەركىپ تاپقان، ھەرخىل ئېتىقاد، مەزھەپ، مەدەنىيەت ۋە كۆزقاراشلارغا مەنسۇپ كىشىلەرنى ۋە تۈركىيە جەمئىيىتىنى چۈشىنىشىگە ياردەمچى بولۇپ قالار دېگەن ئۈمىد بىلەن بۇ قېتىمقى نەزىرىمىزنى تۈركىيەنىڭ ئومۇمىي ئەھۋالىغا قارىتىشنى ئۇيغۇن كۆردۈق.

ھازىرقى تۈركىيە ھۆكۈمىتى بىر تەرەپتىن ئىسلام دۇنياسىغا يەنە بىر تەرەپتىن تۈرك دۇنياسىغا ھامىيلىق قىلىشقا تىرىشىۋاتقان بىر پەيتتە، ۋەتەنمىزدىكى ئالاھىدە ئۆزگىرىشلەر سەۋەبىدىن دۇنيانىڭ تەرەپ-تەرەپلىرىدىن تۈركىيىگە كېلىپ كېتىۋاتقان ۋە ئورۇنلىشىۋاتقان ئۇيغۇرلارنىڭ سانى خېلى كۆپەيدى. ئەمما تۈركىيەنىڭ دىنىي، سىياسىي، ئىقتىسادىي ۋە ئىجتىمائىي جەھەتتىكى مۇرەككەپ ئەھۋالى بەزى كىشىلىرىمىزنى خېلى گاڭگىرىتىپ قويدى. بەزىبىر ئاقكۆڭۈل ۋە ساددا تىجارەتچىلىرىمىز قويمىچىلارنىڭ ئالدام خالتىسىغا چۈشۈپ ئىقتىسادىي جەھەتتىن زىيانغا ئۇچراۋاتقان بولسا، يەنە بەزىبىر نادان كىشىلىرىمىز تاشقى كۆرۈنۈشى دىنىي ئالىم، ئەمما ئەمەلىيەتتە دىن دۈشمەنلىرىگە خىزمەت قىلىدىغان ئازغۇن

ئاساسلىق ماۋزۇغا ئۆتۈشتىن بۇرۇن تۈركىيەنى قىسقىچە تونۇشتۇرىمىز.

تۈركىيەنىڭ ئومۇمىي يەر كۆلىمى ۋە جۇغراپىيىلىك ئورنى:

تۈركىيە ئاسىيا ۋە ياۋروپا ئىككى قىتئەگە جايلاشقان دۇنيادىكى بىردىنبىر دۆلەت بولۇپ، ئۇنىڭ زېمىنىنىڭ %97 ئاسىيادا قىتئەسىگە، قالغان %3 زېمىنى ياۋروپا قىتئەسىگە جايلاشقان.

تۈركىيەنىڭ ئومۇمىي يەر كۆلىمى 814 578 كۋادرات كىلومېتىر بولۇپ، ئۇنىڭ تۈزلەڭلىك زېمىنى 562 783 كۋادرات كىلومېتىر كېلىدۇ. ئۇنىڭ 7200 كىلومېتىرلىق دېڭىز چېگرا سىزىقى

غەربتە ئەگە دېڭىزى، جەنۇبتا ئاق دېڭىز، شىمالدا قارا دېڭىز قاتارلىق دېڭىزلارنى بىر-بىرىگە باغلىسا، ئۇنىڭ 2648 كىلومېتىرلىق قۇرۇقلۇقتىكى چېگرا سىزىقى تۈركىيەگە قوشنا بولغان جـورجىيە، ئەرمېنىيە، ئىران، ئەزەربەيجان، سۈرىيە، ئىراق، گرىتسىيە ۋە بۇلغارىيە قاتارلىق 8 دۆلەتنى بىر-بىرىگە باغلايدۇ. يەر كۆلىمى جەھەتتە ياۋروپادا ئىككىنچى ۋە ئوتتۇرا شەرق تۈتىنچى چوڭ دۆلەت ھېسابلىنىدىغان تۈركىيە زېمىنلىرى 81 ۋىلايەتتىن تەركىب تاپقان بولۇپ، مەزكۇر 81 ۋىلايەت 957 ناھىيە، 36 مىڭ يېزا ۋە 17 مىڭ مەھەللىنى ئۆز ئىچىگە ئالىدۇ.

تۈركىيەنىڭ 81 ۋىلايىتى جۇغراپىيىلىك ئورۇنلىرى ئاساس قىلىنغان ھالدا تۆۋەندىكىچە 7 رايونغا بۆلۈندۇ:

1. ئىستانبۇل، قوجا ئېلى، يالۋا، بۇرسا، بالىكېسىر، ساقاريا، بىلەجىك، تېكىرداغ، قىرىقلارلىق، چاناققەلە ۋە ئەدىرنە قاتارلىق 11 ۋىلايەتنى ئۆز ئىچىگە ئالغان مەرمەرە رايونى.

2. ئەنقەرە، ئاقساراي، چانقىرى، ئەسكى شېھىر، قارامان، قىرىققالە، قىرشەھىر، قونىيا، نەۋشېھىر، نىغدە، سىۋاس، يوزكات ۋە قەيسەرى قاتارلىق 13 ۋىلايەتنى ئۆز ئىچىگە ئالغان ئىچكى ئاناتولىيە رايونى.

3. ئىزمىر، مانىسا، ئايدىن، دېنىزلى، كۇتايىيا، ئافىيۇن قارا ھىسار، ئۇشاق ۋە مۇغلا قاتارلىق 8 ۋىلايەتنى ئۆز ئىچىگە ئالغان ئەگە دېڭىزى رايونى.

4. ئانتالىيە، ئادانا، ئوسمانىيە، بۇردۇر، ھاتاي، ئىسپارتا، ئىچەل ۋە قاھرامان ماراش قاتارلىق 8 ۋىلايەتنى ئۆز ئىچىگە ئالغان ئاق دېڭىز رايونى.

5. رىزە، ترابزون، ئارتۋىن، سىنوپ، توقات، چورىم، ئاماسىيا، سامسۇن، زوڭگۇلداق، بولو، دۇزجە، قارا بۇك، بارتىن، كاستومونو، بايىۋورت، گىرە سۇن، گۇمۇشھانە ۋە ئوردۇ قاتارلىق 18 ۋىلايەتنى ئۆز ئىچىگە ئالغان قارا دېڭىز رايونى.

6. ئاغرى، ئارداھان، بىنگۆل، بىتلىس، ئىلازىغ، ئەرزىنجان، ئەرزۇرۇم، ھاققارى، ئىغدىر، قارسى، مالاتىيا، مۇش، تۇنجەلى، ۋان ۋە شىرنىق

قاتارلىق 15 ۋىلايەتنى ئۆز ئىچىگە ئالغان شەرقىي ئاناتولىيە رايونى.

7. ئادىيامان، باتمان، دىياربېكىر، غازىئانتەپ، كىلىس، ماردىن، سىمىرت ۋە شانلى ئۇرۇق قاتارلىق 8 ۋىلايەتنى ئۆز ئىچىگە ئالغان جەنۇبىي شەرقىي ئاناتولىيە رايونى.

تۈركىيە زېمىنىنىڭ قىسقىچە تارىخى

قەدىمى تارىخ بەتلىرىگە نەزەر تاشلىغىنىمىزدا ھازىرقى تۈركىيە زېمىنىنىڭ تارىختىن بۇيان شەرقىي ۋە غەربىي ئاسىيا بىلەن ياۋرۇپا ئوتتۇرىسىدىكى بىر ئۆتەك بولۇش بىلەن بىر ۋاقىتتا، ئاسىيا، ياۋروپا ۋە ئافرىقىدىن ئىبارەت 3 قىتئەنى بىر-بىرىگە باغلاپ تۇرىدىغان ئالاھىدە ئىستراتېگىيەلىك ئورنى سەۋەبىدىن ھەرخىل مىللەت ۋە دۆلەتلەرنىڭ مۇستەملىكىسىگە ئۇچرىغان ۋە ھەرخىل مەدەنىيەتلەرنىڭ مەركىزى بولۇپ كەلگەنلىكىنى كۆرىمىز. مىلادىيىدىن 2500 يىل بۇرۇن ھازىرقى تراكىيا تەرەپلىرىدە تراكىلار ياشىغان بولۇپ، ئاناتولىيە زېمىنىدە فىرات دەرياسى بىلەن دەجلە دەرياسى ئوتتۇرىسىدىكى «مىسسۇپۇتامىيە» خەلقىنىڭ مەدەنىيىتىگە ۋەكىللىك قىلىدىغان ھىتتىت خەلقى ياشىغان. ئۇلارنىڭ ئەسلى كېلىپ چىقىشى تۈرك قان سىستېمىسىدىكى مىللەتلەردىن ئىدى دېيىدىغان

تارىخچىلارمۇ بار. ھەر ھالدا ھىتتىتلەر ئوتتۇرا ئاناتولىيە رايونلىرىدا مىلادىيىدىن 1850 يىل بۇرۇن مۇستەقىل دۆلەت قۇرۇپ، قىسقا ۋاقىت ئىچىدە پۈتۈن ئاناتولىيە زېمىنلىرىنى ئۆز ھاكىمىيىتى ئاستىغا كىرگۈزەلگەن بولسىمۇ، بىر تەرەپتىن ئىيۇنلار، ئىراقتىن كەلگەن ئاشۇرلار، ھازار دېڭىزىنى مەركەز قىلغان ئۇرارتۇلار ۋە يەنە بىر تەرەپتىن سۈرىيە ۋە پەلەستىن زېمىنىدە ھاكىمىيەت قۇرغان ھەررىلەرنىڭ ئىستىلاسىغا ئۇچرىغان. مىلادىيىدىن 1000 يىل بۇرۇن تراكىيادىن كەلگەن پېرىگىياللار، لىدىياللار، ئىراندىن كەلگەن مىدلەر ۋە پارىسلارنىڭمۇ ئىستىلاسىغا ئۇچرىغان ئاناتولىيە زېمىنلىرى ئاخىرىدا رىم ئىمپېراتورلىقىنىڭ تەۋەلىكىگە ئۆتۈشكە مەجبۇر بولغان. مىلادىيە 395 - يىلىغا كەلگەندە رىم ئىمپېراتورلىقى ئىككىگە پارچىلانغاندىن كېيىن، بۇ زېمىنلار تراكىيا ۋە ماكېدونىيە بىلەن قوشۇلۇپ، شەرقىي رىم ئىمپېراتورلىقىغا تەۋە بولغان. شەرقىي رىم ئىمپېراتورلىقى مىلادىيەنىڭ 6 - ئەسىرىگە كەلگەندە ئىراندىن كەلگەن پارىسلار ۋە ساسانىيلارنىڭ ئىستىلاسىغا ئۇچرىغان. 11 - ئەسىرنىڭ ئوتتۇرىلىرىدا خىرىستىيان دۇنياسىنىڭ ئىسلام دۇنياسىغا قارشى بىرلىكتە ئېلىپ بارغان ئەھلى سەلب ھۇجۇملىرىغا ۋە 12 - ئەسىرنىڭ باشلىرىغا كەلگەندە مۇڭغۇل ئىستىلاسىغا

ئۇچرىغان بۇ زېمىنلارنى ئاۋۋال سەلچۇقلار، ئاندىن ئوسمانىيلار خەلىپىلىكى ھەرخىل تاجاۋۇزچى كۈچلەردىن قۇتۇلدۇرۇپ تېنچ ئامانلىققا ئېرىشتۈرگەن.

سەلچۇقلار ھاكىمىيىتى

سەلچۇقلار ھەققىدە ئىبنى كەسىر ئۆز خاتىرىسىدە مۇنۇلارنى يازىدۇ: سەلچۇق ئائىلىسى تۈركلەرنىڭ ئوغۇز ئايىقىدىن بولۇپ داۋۇد سەلچۇقنىڭ چوڭ دادىسى بەغلىق قەدىم تۈركلەرنىڭ ئالاھىدە ھۆرمەتكە سازاۋەر چوڭلىرىدىن بىرى ۋە دادىسى مىكائىل بولسا غەزەنەۋىيلەر پادىشاھى ئەزەم شاھىنىڭ يېقىن ئادەملىرىدىن بىرى ئىدى. مىلادىيە 1040 - يىللىرى ئۇنىڭ ئالاھىدە ئەقىللىق ۋە بىلىملىك بولۇش بىلەن بىرگە خەلق ئاممىسى ئالدىدا بەك يۈز - ئابرويغا ئىگە بولۇپ كېتىۋاتقانلىقىنى كۆرگەن ئەزەم شاھ ئۇنى ئۆزىنىڭ تەختىگە خىرىس قىلىشىدىن ئەنسىرەپ ئۆلتۈرۈۋەتمەكچى بولىدۇ. بۇنى ھېس قىلغان داۋۇد سەلچۇق مۇسۇلمان بولۇپ بولغان تۈرك زېمىنلىرىغا قېچىپ بېرىپ مۇسۇلمان بولىدۇ. ئارقىدىن مۇسۇلمانلارغا زۇلۇم قىلغۇچىلارغا قارشى قوزغۇلاڭلارغا باشچىلىق قىلىش نەتىجىسىدە داۋۇد سەلچۇق باشچىلىقىدىكى ئىسلام دۆلىتى قۇرۇلىدۇ. ئۇنىڭ تۆت ئوغلى بولۇپ ئۇلارنىڭ ھەممىسى سەلچۇقلار دۆلىتىنى كۈچلەندۈرۈش يولىدا كۆپ تىرىشچانلىق

كۆرسىتىدۇ. داۋۇد سەلچۇقنىڭ نەۋرىسى توغرىل بېك زامانىغا كەلگەندە سەلچۇقلار ھاكىمىيىتى قاتتىق كۈچلەنپ غەزەنەۋىيلەر دۆلىتىنى يىقىتىپ، نىساپور، جۇرجان، خارەزمى ۋە خۇراسان قاتارلىق رايونلار بىلەن قوشۇپ شىئە مەزھىپىنى تەرغىب قىلىدىغان ئىرانلىق بىۋەيىھلەرگە تەۋە جايلارنىڭ كۆپىنچىسىنى ئۆز تەۋەلىكىگە ئۆتكۈزۈپ ئىراق چىگراسىغىچە يېقىنلاپ بارىدۇ ۋە مەرۋە شەھىرىنى سەلچۇقلار دۆلىتىنىڭ پايتەختى قىلىدۇ.

ئەسلىدە بۈۋەيىھلەر 933 - يىلىدىن باشلاپ تاشقى كۆرۈنۈشتە ئابباسى خەلىپىلىكىگە تەۋە ھالدا ئىسلام دۇنياسىغا خىزمەت قىلىۋاتقاندا كۆرۈنسىمۇ، ئىچكى جەھەتتە خەلىپىلىككە ھىيلە ئىشلىتىش ئارقىلىق ھاكىمىيەتنى ئىگىلەپ بولغان ئىدى. 1051 - يىلىغا كەلگەندە ئىسلام دۇنياسىدا شىئە سۈننىي ئۇرۇشى باشلىنىپ ئىنتايىن كۆپ قىرغىنچىلىق يۈز بېرىشكە باشلىغاندىن كېيىن، خەلىپە قائىم بىللاھ سەلچۇقلار سۇلتانى توغرىل بېكىنى ياردەم ئۈچۈن باغداتقا چاقىرىدۇ. 1055 - يىلى سەلچۇقلارنىڭ باغداتقا كىرىشى بىلەن بۈۋەيىھلەر ھاكىمىيىتىگە خاتىمە بېرىلگەن ۋە ئابباسىيلار خەلىپىلىكى سايىۋىنى ئاستىدىكى سەلچۇقلار ھاكىمىيىتى باشلىنىدۇ. 1063 - يىلى سەلچۇقلار سۇلتانى توغرىل بېك رەي شەھرى سەپىرى جەريانىدا ۋاپات

ۋىلايىتى مالاڭزىگىرت رايونىدا 200 مىڭدىن ئارتۇق لەشكەر باشلاپ كەلگەن شەرقىي رىم ئىمپېراتورىنىڭ ئالدىنى توسۇشقا جۈرئەت قىلدۇ. ئالىپ ئارىسلاننىڭ ئاز بىر قىسىم ئەسكەرلىرى بىرىنچى مەيدان ئۇرۇشتىن كېيىنلا رىم تەرەپكە يېڭىلىگەن بولۇپ ئارقىغا چېكىنىپ ئالدىن پىلانلانغان جىلغا تەرەپكە قېچىشقا باشلايدۇ. ئۆزلىرىنىڭ بۇنچە تېز غەلبىسىدىن بىخۇنلاشقان رىم ئەسكەرلىرى مۇسۇلمان تۈرك ئەسكەرلىرىنىڭ ئارقىسىدىن تەرتىپسىز ھالدا قوغلاشقا باشلايدۇ. ئەمما ئۇزۇن ئۆتمەيلا ئۈچ تەرەپتىن ئۇلارغا قارىتىلغان تۇيۇقسىز ھۇجۇملار نەتىجىسىدە رىم ئىمپېراتورى بىلەن قوشۇپ ناھايەت كۆپ ساندىكى رىم ئەسكەرلىرى ئەسەر ئېلىندۇ. سەلچۇقلار سۇلتانى ئۆزىنىڭ ئالىيجانابلىقى بىلەن رىم ئىمپېراتورىنى ئازات قىلىۋەتكەن ۋە يۇرتىغا سالامەت قايتۇرغان بولسىمۇ لېكىن ئۆز خەلقىنىڭ ئۇنىڭغا قاراتقان ھاقارەتلىرى ئۇنىڭ ئۆلۈمىگە سەۋەب بولدى.

«مالاڭزىگىرت غەلبىسى» نىڭ ئاساسلىق سەۋەبلىرىنى قىسقىچە خۇلاسەلىمەكچى بولساق تۆۋەندىكى مۇھىم سەۋەبلىرىنى تىلغا ئېلىشقا بولىدۇ: بىرىنچىسى، ئاللاھنىڭ پەزىلى كەرىمى، ئىككىنچىسى، سۇلتان ئالىپ ئارىسلاننىڭ ھېكمەتلىك ئۇرۇش تەدبىرلىرى، ئۈچىنچىسى، رىم ئىمپېراتورلىقىغا تەۋە

قىلغاندىن كېيىن ئۇنىڭ ئۆز ئوغلى بولمىغانلىقى ئۈچۈن ئاكىسىنىڭ ئوغلى ئالىپ ئارىسلان تەختكە چىقىدۇ.

مالاڭزىگىرت ئۇرۇشى

سەلچۇقلار دۆلىتىنىڭ ئەڭ كۈچلۈك سۇلتانى ئالىپ ئارىسلاننىڭ ئەتراپتىكى كىچىك ھاكىمىيەتلەرنى ئۆزلىرىگە تەۋە قىلىش جەريانىدىكى غەلبىلىرىنى كۆرگەن شەرقىي رىم ئىمپېراتورى رومانوس دىيۇجېنىس 1071-يىلى سەلچۇقلارنى تەلتۆكۈس يوقۇتۇش ئۈچۈن ئەتراپتىنمۇ ناھايىتى كۆپ لەشكەر توپلاپ يولغا چىقىدۇ. مىسىردىكى شىئە مەزھىپىدىكى فاتىمىيەلەر بىلەن ئۇرۇش قىلىش ئۈچۈن سەپەرگە ئاتلانغان ئالىپ ئارىسلان ئۆز سەپىرىنىڭ لېنىيىسىنى ئۆزگەرتىپ ئارقىغا قايتىدۇ ۋە ئۇرۇشۇش ۋاقتىنى بىر ئاز بولسىمۇ كېچىكتۈرۈش مەقسىتى بىلەن رىم ئىمپېراتورىغا سۈلھى قىلىش ۋە تىنچلىق كېلىشىمى ئىمزالاش تەكلىپى سۈنۈش ئۈچۈن تىنچلىق ئەلچىلىرىنى يوللايدۇ، ئەمما رىم تەرەپ مەزكۇر ئەلچىلەرنىڭ تەلپىنى رەت قىلىپلا قالماي ھاقارەتلىك سۆزلەر ۋە ھەرخىل تەھدىتلەر بىلەن سارىيىدىن قوغلاپ چىقىرىدۇ. 1071 - يىلى 26 - ئاۋغۇست جۈمە كۈنى سۇلتان ئالىپ ئارىسلان نامازدىن كېيىن ئاللاھقا قاتتىق ئىلتىجا قىلىپ دۇئا قىلغان ۋە كېپەنلىك كىيگەن ھالدا 20 مىڭغا يەتمەيدىغان قوشۇنى بىلەن تۈركىيەنىڭ ھازىرقى مۇش

ئەڭ مۇھىم كۈچ ھېسابلىنىدىغان تۈرك قان سىستېمىسىدىكى ئەسكەرلەرنىڭ سەلچۇقلار سېپىگە قوشۇلۇپ كېتىشى، تۆتىنچىسى، رىم ئىمپېراتورىغا تەۋە ئاز سانلىق مىللەتلەردىن بولغان بارلىق ئەسكەرلەرنىڭ ئۇرۇش مەيدانىدىن چېكىنىپ چىقىپ كېتىشى.

سەلچۇقلاردىن بۇرۇن، گەرچە بۇ رايونلارنىڭ ھاكىمىيىتى سىياسىي تەرەپتىن شەرقىي رىم ئىمپېراتورلىقىغا تەۋە بولسىمۇ، ئاناتولىيە خەلقى ئۇ ھاكىمىيەتكە تەۋە ئەمەس ئىدى، ئاناتولىيەدە ياشاۋاتقان ئەرەملەر، كۇردلار، گۇجىلەر، ئابازلار، سلاۋلار، بۇلغارلار ۋە ھازار ھاكىمىيىتى زامانىدا تراكياغا يەرلەشكەن پەجەنەكلەر ۋە ئۆزبۇرۇكلەر، رىم ئىمپېراتورلىقى چېگرىسى ئىچىدە ياشايدىغان ئاز سانلىق مىللەتلەر ھېسابلىناتتى. ئۇلارنىڭ ياش ئەۋلادلىرى ئايلىق ماڭاش بەدىلىگە رىم ئىمپېراتورلىقىغا ئەسكەر سۈپىتىدە خىزمەت قىلاتتى. ئىمپېراتورلۇق ئاشۇ قارا كۈچلەر ئارقىلىق يەرلىك خەلق ئاممىسىغا ھەر تەرەپتىن كۆپ بېسىم قىلاتتى.

1071-يىلى بارلىققا كەلگەن تارىخىي «مالازگىرت غەلىبىسى» پۈتۈن دۇنيادىكى تۈرك قان سىستېمىدىكى مىللەتلەرگە قارىتا ئاناتولىيە زېمىنلىرىنىڭ دەرۋازىسىنى تولۇق ئېچىۋەتكەن بولۇپ، تۈرك ئايماقلىرىنىڭ كۆچۈش ھەرىكىتى

تېزلىشىپ كېتىدۇ. 1072-يىلى سۇلتان ئالىپ ئارسلاننىڭ ۋاپاتىدىن كېيىن ئۇنىڭ ئورۇنباسارى بولغان ئوغلى مەلىكشاھ، ئۆزىنىڭ تۇغىنى سۇلايمان بىن قۇرتالمىشنى «كېچىك ئاسىيا» ئاتىلىدىغان ئاناتولىيە رايونىغا ۋالى تەيىنلەيدۇ. ئۇ 1077-يىلى ئاناتولىيەدە رىم سەلچۇقلار دۆلىتىنى قۇرۇپ مۇستەقىللىق ئېلان قىلىدۇ. 1087-يىلى ئۇنىڭ ئوغلى قىلىچ ئارسلان سەلچۇقلار پايتەختىنى ئىزنىك شەھرىدىن قونياغا يۆتكەيدۇ ۋە سەلچۇقلارنىڭ قونىيا ھاكىمىيىتى - 1308 يىلىغىچە داۋام قىلىدۇ.

ئوسمانىيلار خەلىپىلىكى

«مالازگىرت غەلىبىسى»دىن كېيىن ئاناتولىيە ئەتراپىغا يەرلىشىشكە باشلىغان تۈرك ئايماقلىرى ئىچىدە ئوسمانىيلار ئىمپېراتورلىقىنىڭ يىلتىزى بولغان قايسى ئايمىقىمۇ بار بولۇپ، ئوسمان غازىنىڭ چوڭ دادىسى سۇلەيمانشاھ باشچىلىقىدىكى قايسى ئايمىقى ئاڭلات رايونىغا چېدىرلىرىنى قۇرۇپ يەرلىشىدۇ. سۇلەيمانشاھ ۋاپات بولغاندا ھازىرقى سۈرىيەگە تەۋە جابر يېزىسىغا دەپنە قىلىنىدۇ. 1231-يىلى سۇلايمانشاھنىڭ ئوغلى ئەرتۇغرۇل ئۆز رايونىنىڭ بەگلىكىگە سايلىنىپ، سەلچۇقلار سۇلتانىنىڭ ياردىمى بىلەن ھازىرقى سۈۋەيت رايونىغا چېدىرلىرىنى قۇرۇپ يەرلەشكەن ۋە سەلچۇقلارغا تەۋە بولۇپ ئۇرۇشلارغا قاتناشقان بولسىمۇ،

سەلچۇقلارنىڭ ئاجىزلاپ كېتىشى سەۋەبلىك ئەتراپتىكى تۈركىي خەلقلەر ۋە ئايماقلارنى ئۆز ئەتراپىغا جۇغلانغا ۋە ئۇلارنىڭ ئىچىدە دۈشمەنگە قارشى ئايرىم بىرلىك ۋە كۈچ توپلاشقا مەجبۇر بولدى. ئۇنىڭ ئوغلى ئوسمان غازى دادىسىنىڭ ئىزباسارى بولۇپ سايلانغاندىن كېيىن 1299-يىلىغا كەلگەندە ئەتراپتىكى بارلىق بەگلىكلەرنى بىرلەشتۈرۈپ ئوسمانىيلار دۆلىتىنى (خەلىپىلىكىنى) قۇرۇپ، مۇستەقىللىق ئېلان قىلدۇ. ئۇنىڭ 24 يىللىق سۇلتانلىق ھاياتى ئوسمانىيلار خەلىپىلىكىنى كۈچلەندۈرۈشكە ۋە ئەتراپتىكى رايونلارنى ئۆزلىرىگە تەۋە قىلىشقا تىرىشىش بىلەن ئۆتتى.

1421-يىلى ئوسمانىيلار خەلىپىلىكىنىڭ ئالتىنچى سۇلتانى 2-مۇرات تەختكە چىققاندىن كېيىن ئوسمانىيلار ھاكىمىيىتى دائىرىسى تېخىمۇ كېڭەيگەن ۋە كۈچلەنگەن بولۇپ، 25 يىلدىن كېيىن ئۇنىڭ ئوغلى پاتىھ سۇلتان مۇھەممەد باشچىلىقىدىكى قوشۇن، 1453-يىلى ئىستانبۇل شەھىرىنى پەتھى قىلىشتا ۋە ئەھلى سەلىبىنىڭ ئىسلام دۇنياسىغا قارشى بىرلىكتە ئېلىپ بارغان ھۇجۇمى نەتىجىسىدە بارلىققا كەلگەن «تراپزون پۇنتۇسۇ رىم ئىمپېراتورلىقى» غا خاتىمە بېرىشتە غەلىبە قىلدۇ. ئۇ ئۆزىنىڭ 31 يىللىق سۇلتانلىق ھاياتى جەريانىدا بوسنىيە، ھازىرقى يۇگوسلاۋىيە ۋە

ئالبانىيە قاتارلىق دۆلەتلەرنىڭ ھەممىسىنى ئوسمانىيلار خەلىپىلىكى تەۋەلىكىگە ئۆتكۈزۈپ «پاتىھ» دېگەن ئۇنۋانغا ئېرىشتى.

1512-يىلى ئوسمانىيلار خەلىپىلىكىنىڭ توققۇزىنچى سۇلتانى ياۋۇز سەلىم تەختتە ئولتۇرغان 8 يىللىق قىسقا ۋاقىت ئىچىدە ناھايىتى كۆپ غەلىبىلەرنى قولغا كەلتۈرگەن بولۇپ، پۈتۈن ئىسلام دۇنياسىغا تەۋە زېمىنلار ئوسمانىيلار تەۋەلىكىگە ئۆتتى. جۈملىدىن ھازىرقى سۈرىيە، لىۋان، مىسىر، پەلەستىن، ۋە باشقا ئونلارچە دۆلەتلەرنى قوشقاندا ئوسمانىيلار خەلىپىلىكىگە تەۋە زېمىنلارنىڭ ئومۇمىي يەر كۆلىمى 15 مىليون كۋادرات كىلومېتىردىن ئاشىدۇ. 1520-يىلىدىن باشلاپ 46 يىل ھۆكۈم سۈرگەن ئوسمانىيلارنىڭ ئونىنچى خەلىپىسى قانۇنى سۇلايماننىڭ زامانى ئوسمانىيلارنىڭ ئەڭ كۈچلەنگەن ۋە ئەڭ يۇقىرى پەللىگە چىققان زامانى بولۇپ، چىگرا دائىرىسى ئالاھىدە كېڭىيىپ، ئومۇمىي يەر كۆلىمى 25 مىليون كۋادرات كىلومېتىردىن ئاشىدۇ.

19-ئەسىرنىڭ باشلىرى ئوسمانىيلار خەلىپىلىكىنىڭ ئىچكى ۋە تاشقى جەھەتتىن ئاجىزلىشىشىنى پۇرسەت بىلگەن ئىسلام دۈشمەنلىرى ۋە بارلىق قارشى كۈچلەر ئوسمانىيلار خەلىپىلىكىگە قارشى بىرلەشكەن ۋە ئۇنى يىقىتىش يولىدا ھەرخىل سىياسى ۋە ئىقتىسادى

ھىيلە-مىكىرلەرنى كۈچەيتكەن زامانلار بولۇپ، 1876 يىلى تەختتە ئولتۇرغان ئوسمانىيلار خەلىپىلىكىنىڭ ئوتتۇز تۆتىنچى سۇلتانى 2-ئابدۇلھەمىدنىڭ 33 يىللىق ھاكىمىيەت زامانى ئىنتايىن قىيىن ۋە مۇرەككەپ بىر زامان بولدى. ئۇ زامانلاردا ئوسمانىيلار خەلىپىلىكى پالەچ ھالەتكە چۈشۈرۈپ قويۇلغان بولۇپ، ئىككى نۆۋەت «مەشرۇتىيە» كېڭەش ھەيئىتى قۇرۇلۇپ، سۇلتاندىن باشقا ئەمەلدارلار قاتنىشىدىغان ۋە ھۆكۈمەتنىڭ بارلىق قارارلىرى مەزكۇر مەشرۇتىيە تەرىپىدىن قارار قىلىنىدىغان يېڭى بىر سىياسەت يولغا قويۇلدى. ئۇنىڭدىن كېيىن «ئىتتىھاد ۋە تەرەققىيات» نامى ئاستىدا دۈشمەنگە خىزمەت قىلىدىغان سىياسىي پارتىيە قۇرۇلدى. ئاخىرى 1909-يىلى ئابدۇلھەمىدنىڭ ئىنىسى بەشىنچى مۇھەممەد رىشاد ئوسمانىيلار خەلىپىلىكىنىڭ 35-سۇلتانى سۈپىتىدە تەختتە ئولتۇرغۇزۇلۇپ 1914-يىلى خەلىپىلىك بىرىنچى دۇنيا ئۇرۇشىغا مەجبۇرى ھالدا قاتناشتۇرۇلدى، نەتىجىدە ئوسمانىيلار خەلىپىلىكى كۆتۈرەلمەس قەرزىلەر پاتقىقىغا ئىتتىرىپ قويۇلدى. شۇنىڭ بىلەن بىر ۋاقىتتا ئىستىلا ۋە ئىشغال باسقۇچى باشلىنىدۇ. 1918-يىلىغا كەلگەندە يەنىلا شەكلى جەھەتتىكى ئوسمانىيلار خەلىپىلىكىنىڭ 36 ۋە ئەڭ ئاخىرقى سۇلتانى سۈپىتىدە مۇھەممەد رىشادنىڭ ئىنىسى مۇھەممەد

ۋەھىدىدىن تەختتە ئولتۇرغۇزۇلدى. ئۇنىڭ 4 يىللىق شەكلى ھاكىمىيىتى دەۋرىدە ئىستانبۇل ئىشغال قىلىنىپ، قايتىدىن پەتھى قىلىندۇ. ئاتاتۈرك باشچىلىقىدىكى تۈركىيە جۇمھۇرىيىتىمۇ قۇرۇلدى. ئۇ 1922-يىلىغا كەلگەندە چەتئەلگە كېتىشكە مەجبۇر بولدى. شۇنىڭ بىلەن ئوسمانىيلار خەلىپىلىكى يىقىلدى.

تۈركىيەنىڭ ئومۇمىي نوپۇسى:

تۈركىيەدە 1923-يىلى تۈركىيە جۇمھۇرىيىتى رەسمىي ئېلان قىلىنغاندىن كېيىن 1927-يىلى بىرىنچى قېتىملىق ئومۇمىيۈزلۈك نۇپۇس تىزىملاش نەتىجىسىدە 13.648.987 چىققان تۈركىيە ئومۇمىي نوپۇسى سانى 2016-يىلىنىڭ ئاخىرىدىكى 6-قېتىملىق ئومۇمىيۈزلۈك نۇپۇس تىزىملاشتا 79.741053 نوپۇسقا كۆپەيدى. دېمەك جۇمھۇرىيەت تارىخىدىكى 90 يىل ئىچىدە تۈركىيە ئومۇمىي نوپۇسى يۈزدە 75% ئەتراپىدا كۆپەيگەن بولدى.

تۈركىيە ئىستاتىستىكا ئىدارىسىنىڭ باياناتىغا ئاساسلانغاندا، تۈركىيە ئومۇمىي نوپۇسىنىڭ يۈزدە 50.2% نى ئەرلەر قالغان 49.8% نى ئاياللار ئىگىلەيدىغان بولۇپ، ئوتتۇرا ھېساب بىلەن ئومۇمىي نوپۇسنىڭ 20% نى 0 ياشتىن 14 ياشقىچە بولغان ئۆسمۈرلەر، 65% نى 15 ياشتىن 60 ياشقىچە بولغان ئوتتۇرا ياشلىقلار، قالغان 15% نى 60

كەلگەن ۋە ئۆسمەنلەر زامانىدىن باشلاپ مۇشۇ زېمىنلاردا يەرلىشىپ قالغان ئەرەبلەر ھەمدە ھاتاي ۋە مەرسىن رايونلىرىدا ياشايدىغان ئەرەبلەر، ئوكرائىنا، رومىنىيە، گېرېتسىيە قاتارلىق ياۋرۇپا دۆلەتلىرىدىن كېلىپ يەرلىشىپ قالغان ھەرخىل مىللەتلەر ۋە ئىرقىلار.

تۈركىيەدىكى دىندار مۇسۇلمانلار:

گەرچە تۈركىيەنىڭ رەسمىي ستاتىستىكىلىرىدا ئومۇمىي نوپۇسنىڭ %99.8 نى مۇسۇلمانلار تەشكىل قىلىدۇ دەپ بايان قىلىنسىمۇ، ئۇنىڭ ئىچىدە 10 مىليونغا يېقىن ئۆزلىرىنى مۇسۇلمان ھېسابلىمايدىغان ئىلەۋىيلەر ۋە ئاز ساندىكى شىئەلەر مەۋجۇت. شۇنىڭ بىلەن بىرگە ئومۇمىي نوپۇسنىڭ %20 نى ئۆزلىرىنى مۇسۇلمان دەپ تۇرۇپ، دىنسىزلىق ئىدىيىسى بىلەن تەربىيەلەنگەن «لايك» (سېكولارزم) ئېقىمىدىكى كىشىلەر ئىگىلەيدۇ. ئومۇمىي نوپۇسنىڭ پەقەتلا %0.2 نى باشقا دىنلارغا ئېتىقاد قىلغۇچىلار تەشكىل قىلىدىغان بولۇپ، يەھۇدىي، خرىستىيان، سۇرىيانى قاتارلىق بىر نەچچە خىل دىنلارغا ئېتىقاد قىلىدىغانلارنىڭ ھەممىسى ئاشۇ %0.2 نوپۇسنىڭ ئىچىگە كىرىدۇ.

-داۋامى كېيىنكى ساندا...

ياشتىن ئاشقانلار ئىگىلەيدىكەن.

تۈركىيىدە ياشايدىغان مىللەتلەر سانىغا كەلسەك، تۈركىيەدە تارىختىن بۇيان ئۆتكەن بارلىق تۈرك قان سىستېمىسىدىكى مىللەتلەر ۋە ئايماقلارنىڭ ئەۋلادلىرى بىلەن بىرگە ئەسلى يەرلىك ئەرەملەر، رېملىقلار ۋە كۇردلار، ئەتراپتىكى قوشنا دۆلەتلەردىن كەلگەن كۆچمەنلەرنىڭ ئەۋلادلىرى ياشايدۇ. تۈركىيەدىكى ئاساسلىق ئىرقىلار ۋە مىللەتلەر تۆۋەندىكىلەردىن ئىبارەت: ۋۇلگا تاتارلىرى، قىرىم تاتارلىرى، ئەزەربەيجانلار، ئۆزبېكلەر، قازاقلار، قىرغىزلار، تۈركمەنلەر، ئۇيغۇرلار، پومماقلار، ئافخازلار، ئابازىيلار، ئۆسەتلەر، چەركەسلەر، كاباردىيەلەر، كۇشەلار، تراكيالىقلار، كاۋكازلىقلار كېلىپ قارا دېڭىز ئەتراپىغا يەرلەشكەن لازلار، زازالار، كۇردلار، پارسلار، جورجىيالىقلار، بوسنىيەلىكلەر بوشناقلىرى، مولداۋىيەدىن كەلگەن گاگاۋۇزلار، بۇلغارىيەدىن كەلگەن تۈركلەر بىلەن ئۇرۇش مەزگىلىدە ئالماشتۇرۇلغان مۇسۇلمان بۇلغارلار، ئالبانىيەدىن كەلگەن ئارناۋۇنلار، چىنگىللەر، ھەمشىلىكلەر، لوزان كېلىشىمى ئارقىلىق ئالماشتۇرۇلغان مۇسۇلمان يۇنانلىقلار، ئۆز زامانىدا ئىسپانىيە ۋە پورتۇگالىيەدىن قوغلانغان يەھۇدىيلار بىلەن 2400 يىلدىن بۇيان تۈركىيەدە ياشاپ كېلىۋاتقان يەھۇدىيلار، ئىراق، سۈرىيە ۋە باشقىمۇ ئەرەب دۆلەتلىرىدىن



قازا ۋە قەدەر

سراجىدىن ئەزىزى تەرجىمىسى

مۇھەممەد غەزالى

بىلىدىغانلىقىغا شەك قىلمايسىز!
«بىلىگىنىكى، ئاللاھ ئۆزى ياراتقان
نەرسىنىڭ سىرىنى ياخشى بىلىدۇ، ئاللاھ
مېھرىبان ۋە ھەممە ئىشتىن
خەۋەرداردۇر.»^①

پۈتۈن ئالەملەرنىڭ پەرۋەردىگارى
بولغان ئاللاھنىڭ ئۆزى ياراتقان بارلىق
شەيىلەرنىڭ سىرىنى بىلىشى ھەرگىزمۇ
چۈشەنمىگۈدەك ئىش ئەمەس. قەلبىمىز
دۇنيا ۋە ئۇنىڭ سىرلىرىنى بىلىشتە
يورۇغانسىرى شۇنداق جەزمىيەتكە
كېلىمىزكى، ھەممىنى ئۆز ئىچىگە ئالغان
ئىلاھىي ئىلىم ئالدىدا بىزنىڭ
بىلگەنلىرىمىز ۋە تەجرىبىلىرىمىز
ھېچنەرسە ئەمەس. ئىلىم - پەن قانچىلىك
راۋاجلىنىپ، قانچىكى يۇقىرى پەللىگە
يەتسىمۇ، يەنىلا ئاللاھنىڭ ئىلمى ئالدىدا

كۆپىنچە كىشىلەر «قازا ۋە
قەدەر»نى چۈشىنىش ئىنتايىن قىيىن،
مۇرەككەپ بىر ئۇقۇم دەپ قارايدۇ.
ئەمما چوڭقۇر پىكىر يۈرگۈزۈپ، بۇ
ھەقتە تولۇق چۈشەنچە ھاسىل قىلغاندا،
قازا ۋە قەدەر ئادەمگە تولمۇ يېقىملىق
ۋە راھەتتەخش بىر مەزمۇن ئاتا قىلىدۇ
ۋە خاتىرجەملىك تۇيغۇسى بېغىشلايدۇ.

ئاللاھنىڭ ھەممە نەرسىنى
بىلىدىغانلىقىغا قەلبىڭىزدە شەك بارمۇ؟!
ئاللاھنىڭ بۇ كەڭ كائىناتنى
ياراتقانلىقىغا ۋە ئۇنى ئۆزىنىڭ ئىدارە
قىلىپ تۇرىدىغانلىقىغا دەلىللىك ھالدا
جەزم قىلىپ ئىشەنسەڭىز، ئۇنداقتا
ئاللاھنىڭ دۇنيادىكى ھەرقانداق
شەيىنىڭ ھەتتاكى كىچىك زەررىچىنىڭ
ماھىيىتىنى مۇكەممەل بىلىدىغانلىقىغا،
دۇنيانىڭ باشلىنىشى ۋە ئاخىرلىشىشى،
كائىناتنىڭ سىرلىرىنى تامامەن

^① سۈرە مۇلك 14 - ئايەت

ئاجىزدۇر.

«ئاللاھ غەيىبى بىلگۈچىدۇر،
ئۇنىڭدىن ئاسمان-زېمىندىكى تېرىقنىڭ
دانىسىدەك كىچىك ياكى چوڭ نەرسىلەر
ئۆزىنى دالدىغا ئالالايدۇ، دۇنيادىكى
ھەممە نەرسە ئاللاھنىڭ دەپتىرىدە
يېزىلغان.»^①

ئاللاھنىڭ دەپتىرى دېگىنىمىز نېمە؟
ئۇ پۈتۈن كائىناتنى، ھەتتا ئىلگىرى
ئۆتكەن، كەلگۈسىدە بولىدىغان
ھادىسىلەرنىڭ ھەممىسىنى ئۆز ئىچىگە
ئالغان، پۈتۈن شەيئىلەرنىڭ
خۇسۇسىيىتى ۋە ئالاھىدىلىكى
تونۇشتۇرۇلغان دەپتەر بولۇپ، ئۇ
لەۋھۈلمەھپۇز دەپ ئاتىلىدۇ.

ئاللاھنى خالايقىلارنىڭ قىلمىشلىرىنى
بىلمەي قالىدۇ دەپ قاراش تولمۇ
ئەخمەقلىق. ئاللاھ دۇنيانىڭ سىرىنى،
دۇنياغا كەلگەن بىرىنچى ئەۋلادتىن
تارتىپ قىيامەتكىچە داۋاملىشىدىغان
بارلىق مەخلۇقاتنىڭ پۈتۈن سىرلىرىنى
بىلگۈچىدۇر. ئۇنداق بولمىغاندا ئاللاھ
ياراتقۇچى، رىزىق بەرگۈچى، ياخشى-
يامانغا جازا بەرگۈچى قۇدرەتكە ئىگە
بولمىغان بولىدۇ.

«ئىنسانلارنىڭ قىلغان (ياخشى-
يامان) ئىشلىرىنىڭ ھەممىسى نامە-
ئەماللىرىدا مەۋجۇتتۇر. چوڭ-كىچىك

ئىشلار نىڭ ھەممىسى
خاتىرىلەنگەندۇر.»^②

شۇنداق، ھەممە نەرسە ئىلاھىي
دەپتەردە ناھايىتى ئىنچىكە، پۇختا ۋە
ئەتراپلىق يېزىلغان.

بۇ ھەقىقەتنى قۇرئان كەرىم
تەكىتلىگەن: «يەر يۈزىدىكى بارلىق
ھادىسىلەر ۋە ئۆزەڭلار ئۇچرىغان
مۇسبەتلەر بىز ئۇلارنى يارىتىشتىن
بۇرۇن لەۋھۈلمەھفۇزغا يېزىلغان، بۇ
(ئىش) ئاللاھقا ئاساندىر.»^③

بۇ يەردە بىزنىڭ كاللىمىزدا مۇنداق
بىر سوئال پەيدا بولىدۇ: ئۇنداقتا
لەۋھۈلمەھپۇزدا خاتىرىلەنگەن مەزكۇر
ئىلىم بىلەن بىزنىڭ نېمە ئالاقىمىز بار؟
توغرىلىقىدا شەك بولمىغان بۇ ئىلىم
بىزنىڭ ئىشلىرىمىز ۋە ئىرادىمىزگە
تەسىر كۆرسىتىمىدۇ؟

بۇنىڭ جاۋابى ئەلۋەتتە ياق! ناۋادا
بىرسى ئاللاھنىڭ ئىلمى كىشىلەرگە بەزى
ئىشلارنى قىلىپ، بەزىلىرىنى قىلماسلىققا
مەجبۇرلايدۇ دېسە، خاتالاشقان بولىدۇ.

ئىلاھىي ئىلىمنىڭ بىزنىڭ ئىختىيارى
ياكى مەجبۇرى قىلغان قىلمىشلىرىمىزدا
تەسىر كۆرسىتىش ياكى سەۋەبچى
بولۇش ۋەزىپىسى يوق. ئىلاھىي
ئىلىمنىڭ ۋەزىپىسى پەقەت بىر نەزەرىيە

^② سۈرە قەمەر 52 - ، 53 - ئايەتلەر

^③ سۈرە ھەدىد 22 - ئايەت

^① سۈرە سەبە 3 - ئايەت

بۇنداق چۈشەنەنچە بۇ گويىا بالىلارچە
چۈشەنچە بولىدۇ. بۇنداق چۈشەنچە
ئەقىللەرنى نۇردىن قاراڭغۇلۇققا
باشلايدۇ، خالاس!

ئۇلار ئاللاھ بىر نەرسىنى خالاسا
پەقەتلا «بول» دەيدۇ-دە، كۆزنى
يۇمۇپ- ئاچقۇچە قاقاسلىق بۈك-
باراقسانلىققا، نامرات بايغا، تۇغماس
توغۇمچانغا، مەغلۇپ غالىبقا ئايلىنىدۇ
دەپ گۇمان قىلىدۇ. بۇ بىز دېگەندەك
بالىلارچە چۈشەنچىدۇر. ئىلاھى ئىرادە
ئاللاھنىڭ كائىناتتىكى قانۇنىيىتى
بولۇپ، بارچە مەۋجۇدات ۋە مەخلۇقاتلار
شۇ قانۇنىيەت بويىچە ھەرىكەت قىلىدۇ.

ئەگەر ئاللاھ بىر ئادەمنى يارىتىشنى
خالسا، ھەرگىزمۇ بىر بۇيرۇق بىلەنلا
«ھەر جەھەتتىن پىشىپ يېتىلگەن
مۇكەممەل ئادەم بول!» دەپ بۇيرۇق
چۈشۈرمەيدۇ. بەلكى ئىشلار ئاللاھنىڭ
قانۇنىيىتى ئاساسىدا مېڭىشقا باشلايدۇ.
ئاللاھ «بول» دەپ بۇيرۇق قىلغان
ھېلىقى ئىنسان ئىلاھىي قانۇنىيەت
بويىچە ئاۋۋال ئىسپىرما ھالىتىدە،
ئاندىن گۆش ھالىتىدە، ئاندىن بوۋاق،
ئاندىن ئۆس-مۇر... قاتارلىق
باسقۇچىلارنى بېسىپ ئۆتىدۇ.

ئەگەر ئاللاھ بىر مېۋىنى يارىتىشنى
خالسا، بۇ ئىرادە ئۆز تەبىئىتى بىلەن
ماڭىدۇ، ئۇرۇق تىكىلىدۇ، سۇغۇرۇلىدۇ،

سۈپىتىدە ھەقىقەتنى ئاشكارىلاش،
مەسىلىنىڭ تېگىگە يېتىشتىن، شۇنداقلا
ئۇ ئىلاھىي كامالەتتىن باشقا نەرسە
ئەمەس خالاس. ئىلاھىي ئىلىمنى
ئېتىراپ قىلغانلىق ئاللاھنىڭ ئۇلۇغلىقى
ۋە ئەزىمىتىنى ئۆز لايىقىدا ئېتىراپ
قىلغانلىقتۇر.

ناۋادا بەزىلەر «ئىلاھىي ئىلىمنىڭ ۋە
بىز ئىمان كەلتۈرۈپ كېلىۋاتقان
لەۋھۈلمەھپۇزنىڭ كىشىلەرنىڭ ياخشى-
يامان ئىشلارنى قىلىشى بىلەن ئالاقىسى
بولمىسا، ئۇنداقتا، ئاللاھنىڭ
بۇيرۇقلىرىنىڭ شەكسىز ئىجرا
بولدىغانلىقىنى قانداق چۈشىنىمىز؟
ئىلاھىي بۇيرۇق دائىرىسى چەكسىز
ئىلاھىي ئىلىمگە قوشۇلسا يەنە "پۈتۈن
نەرسە ئاللاھنىڭدۇر" دېگەن ھەقىقەتنى
مۇئەييەنلەشتۈرمەيدۇ؟! ئاللاھ بۇ
ئالەمنى ئۆزى خالىغان شەكىلدە ياراتتى.
ئېلىمىتىلىرىنى ئۆزى خالىغان تەرزىدە
تەرتىپلىدى. خەلقنىڭ مەرتىۋىلىرىنى
ئۆزى خالىغان تەرزىدە ئورۇنلاشتۇردى.
ئاللاھ خالىغاننى قىلالايدىغان چەكسىز
قۇدرەت ئىگىسىدۇر. دېمەك، ئىنسان
ئىرادە بىلەن قۇدرەت بارماقلىرى
ئارىسىدا بولۇپ، ئاللاھنىڭ ئىلمى
ھەممىدىن بۇرۇن. ئىنسانلارنىڭ مۇتلەق
ئىختىيارى يوق، ئۆز-ئۆزىنى تۇتۇپمۇ
تۇرالمايدىغۇ! دەپ سورىسا، بىز
دەيمىزكى: ناۋادا ئىلاھىي ئىرادە

ئۇلار ئۆزىچە بۇخىل چولتا تەسەۋۋۇرلىرىنى قازا ۋە قەدەرنىڭ مەركىزى ئىدىيىسى دەپ قارايدۇ. ئەمما ئىسلامدىكى قازا ۋە قەدەر بۇ تەسەۋۋۇرلارغا تۈپتىن ئوخشىمايدۇ.

ئاللاھنىڭ ئىرادىسى ھەر شەيئەدە مۇتلەق ئۇستۇنلۇككە ئىگە. ئەمما ئۇ ھېچكىمنى بىر ئىشقا زورلىمايدۇ. ئۆزىنىڭ ئاللاھ تەرىپىدىن يارىتىلغانلىقىنى ئېتىراپ قىلىدىغان بىر ئادەمنىڭ ئاللاھنىڭ ئىرادىسىگە قارشى چىقىشى مۇمكىن ئەمەس. ئەقىل ئىگىلىرى بۇ ئىرادىنىڭ مەنىسىنى ياخشى چۈشىنىشى كېرەك. شەيئەلەرنىڭ خۇسۇسىيەتلىرى، يارىتىلمىشلىرىنىڭ ئاللاھىدىلىكلىرى مەزكۇر ئۇلۇغ ئىرادىنىڭ ھېكمەتلىك، ئۆزگەرمەس كۆرۈنۈشلىرىدۇر.

ئاللاھ ئۆز ئىرادىسى بىلەن ھايۋاننى سۆزلىيەلمەيدىغان قىلىپ ياراتقان. بۇ، ھايۋاننىڭ ۋەزىپىسىنىڭ ئۆزىگە خاس بىر تۈركۈم خۇسۇسىيەتلەر دائىرىسىدە چەكلىنىدىغانلىقىدىن دېرەك بېرىدۇ.

ئىنساننىڭ ئەقىللىق قىلىپ يارىتىلىشى ۋە تاللاش ئەركىنلىكىنىڭ ئەقلىگە تاپشۇرۇلۇشىمۇ ئاللاھنىڭ ئىرادىسى. بۇ، ئىنساننىڭ بارلىق پائالىيەتلىرى ئاللاھ ئۇنىڭغا بەرگەن

ئىسسىق-سوغۇق پەسىللەر ھەمدە پەرۋىشكارلارنىڭ تىرىشچانلىقلىرى بىلەن يېشىپ يېتىلىپ مېۋە بولۇپ چىقىدۇ.

ئاللاھ ئىنساننى ئەخلاقىي، ماددى ۋە مەنىۋى خۇسۇسىيەتلەر بىلەن ئالاھىدە ياراتقان. ئۇنىڭغا مۇھىم ۋەزىپىلەرنى تاپشۇرغان، ئەقىل بەرگەن. شۇنىڭ ئۈچۈن ئۇ ئۆزىنىڭ ئۆزىگە خاس ئەركىنلىكىدىن پايدىلىنىدۇ. بۇ ئىش ئىنسان ئۈچۈن ئاللاھنىڭ ئىرادىسى. ئاللاھ خالىسا ئادەمنى باشقا خىلدا ياراتقان بولاتتى.

ئۇلۇغ ئاللاھ پەرىشتىلەرنى ياراتتى، ئەمما ئۇلارنى بىرلا يولدا ماڭىدىغان قىلىپ، ئىرادىسىنى چەكلىك قىلىپ قويدى ۋە ئۇلارنى ئالاھىدە خۇسۇسىيەتلەرگە ئىگە قىلدى. ئەمما ئىنساننى ئوخشاش بولمىغان ھاۋايى-ھەۋەس، ئېقىم-كۆزقاراشلار بىلەن ياراتتى. ئۇنى خالىغان تەرىقىدە ئوڭ-سول، ياخشى-يامان يوللاردا ماڭالايدىغان قۇدرەت بىلەن ياراتتى. بۇمۇ ئىنسان ئۈچۈن ئاللاھنىڭ ئىرادىسى، مەجبۇرلاشمۇ يوق زورلاشمۇ يوق. بەزى نادان كىشىلەر ئىلاھىي ئىرادىنى چولتا چۈشىنىۋېلىپ، ئۇنى بىر تاسادىپىيلىق ياكى باش-ئاخىرى بولمىغان بىر تۈركۈم جەريانلار يېغىنىسىدىن ئىبارەت دەپ قارايدۇ.

تۇغما قابىلىيەت دائىرىسىدە چەكلىك،
دېگەنلىكتۇر.

ئۆزىنىڭ ئىرادىسى ۋە ئىقتىدارىنى
ئىنكار قىلغان ئىنسان، ئۆزىنى تىلىسىز
ھايۋانغا ئوخشاش دەپ تەسەۋۋۇر قىلغان
ياكى ئۆزىنى ئۆسۈملۈكلەر بىلەن بىر
قاتاردا سانغان ئادەمدۇر. شۇنداقلا
پەرۋەردىگارىغا تانغان ئادەمدۇر.

بەزى ئادەملەر ئۆزلىرىنى "بۇ
دۇنيادا بىزنىڭ ھېچقانداق رول ۋە
فونكسىيىمىز يوق، بىزنىڭ قۇدرىتىمىز
يوق، ئىرادىمىز يوق" دەپ قارايدۇ. دە،
ھېچ ئىش قىلماي نەتىجىگە ئېرىشىشنى
خالايدۇ. ئۇلار مۇنداق دەيدۇ: ھەممە
نەرسە پۈتۈلگەن، ئاللاھ نېمىنى خالىسا
شۇ بولىدىغان تۇرسا، نېمە ئۈچۈن
ئەمەل قىلىمىز؟

بۇ دىنىمىزگە قىلىنغان تۆھمەتتىن
باشقا نەرسە ئەمەس. شۇنداقلا ئاللاھنىڭ
مۇبارەك ئىسمىم - سۈپەتلىرىنى
چۈشەنمىگەنلىكنىڭ ئىپادىسىدۇر.

قازى ئەبۇبەكرى ئەل ئەرەبى
مۇنداق دېگەن:

«ئاللاھنىڭ مەخلۇقلىرى ئىچىدە
ئىنسان ئەڭ ئۇلۇغ. ئاللاھ ئۇنى
قۇدرەتلىك، سۆزلىيەلەيدىغان،
ئاڭلىيالايدىغان، كۆرەلەيدىغان، تەدبىر
قوللىيالايدىغان، ھېكمەتلىك ئىشلارنى
قىلالايدىغان قىلىپ ياراتتى. بۇلار بولسا

پەرۋەردىگارىمىزنىڭ سۈپەتلىرىنىڭ
جۈملىسىدندۇر.»

ئاللاھنىڭ ئىرادىسىگە قاراپ بېقىڭ،
ئىنساننى ئاجايىپ شەكىلدە ياراتتى:

«شۈبھىسىزكى، بىز ئىنساننى
ئارىلاشما مەنى (يەنى ئەر بىلەن
ئايالنىڭ ئىسپىرىمىسى) دىن ياراتتۇق.
ئۇنى بىز (شەرئەت تەكلىپلىرى بىلەن)
سنايمىز. شۇنىڭ ئۈچۈن ئۇنى بىز
(نازىل قىلغان ئايەتلىرىمىزنى ئاڭلىسۇن،
كائىناتنى ياراتقۇچىنىڭ بىرلىكىگە
دالالەت قىلىدىغان دەلىللەرنى كۆرسۇن
دەپ) ئاڭلايدىغان، كۆرىدىغان قىلىپ
ياراتتۇق.»^①

شۇنداق تۇرۇقلۇق، بەزى كىشىلەر
ئىنساننىڭ فونكسىيىسىنى ۋە ئۇنىڭ
ھەقىقىتىنى ئىنكار قىلىدۇ. تەقدىر
پۈتۈنلەي ئاللاھنىڭ ئىلكىدە دەپلا
ئىنساننى ئىختىيار ۋە ئىرادە
ئەركىنلىكىنى چەتكە قاقىدۇ، شۇنداقلا
ئۆزىنىڭ ئىقتىدارى ۋە ئىرادىسىنى بىكار
تاشلاپ قويىدۇ.

بۇ مەغلۇبىيەتلىك سەلبىي
تەپەككۇر، شۇنداقلا چولتا پىكىردىن
باشقا نەرسە ئەمەس. ئىسلامدا بۇنداق
مەنىدىكى «قازا ۋە قەدەر» مەۋجۇت
ئەمەس. قازا ۋە قەدەر دېگىنىمىز
ئاللاھنىڭ ئىسمىم ۋە سۈپەتلىرىنى

^① سۈرە ئىنسان 2 - ئايەت

ئادەملەر بەزىدە ئۆزىنى ھەممىگە قادىر چاغلانغان ھەددىدىن ئاشىدۇ. ئۆزىنىڭ چەكسىز بىر قۇدرەتنىڭ كونتروللىقىدا ئىكەنلىكىنى ئېسىدىن چىقىرىپ قويىدۇ. لېكىن بۇ كائىنات يەككە-يىگانە بىر ياراتقۇچىنىڭ باشقۇرۇشىدا بولۇپ، ھەر ئىش ئۇنىڭ خاھىشى بويىچە بولىدۇ. ناۋادا بىز بارلىق ئىشلاردا غالىپ ۋە قۇدرەتلىك پەرۋەردىگارنىڭ قۇدرىتىنى ھېس قىلالايدىغان بولساق، ھېچقاچان ئۇنىڭ باشقۇرۇش ۋە تەدبىر بەلگىلەشلىرىنىڭ پۇختىلىقىغا شەك قىلمىغان بولاتتۇق ۋە بارلىق مەخلۇقاتلارنىڭ شۇ زاتنىڭ ئىرادە دائىرىسىدە ھەرىكەت قىلىدىغانلىقىنى چۈشىنىۋالغان بولاتتۇق. بىز ئىنسانلار تەپەككۇر ۋە ھەرىكەت ئەركىنلىكىگە ئىگە. شۇنىڭ ئۈچۈن ياخشى ئىش قىلساق مۇكاپاتلىنىمىز، يامان ئىش قىلساق جازالىنىمىز. شۇنىڭ بىلەن بىرگە بىز ھېكمەت بىلەن ئىش قىلىدىغان پەرۋەردىگارنىڭ ئومۇمىي پىلانىنىڭ بىر پارچىسى خالاس. ئۇ پىلانىنىڭ كونكرېت جەرياننى پەقەت ئاللاھ بىلىدۇ. بىز مەزكۇر پىلانىنىڭ بىر پارچىسى بولۇش سۈپىتىمىز بىلەن ھاياتىنىڭ ئىسسىق-سوغۇق ۋە ئاچچىق-ساۋاقلىرىنى ۋە راھەت پاراغەتلىرىنى تېتىشقا مەجبۇرمىز. بىز ئۆز ئىختىيارىمىزدا بولمىغان ئىشلاردىن

تونۇپ، ھەر قانداق ئىش-پائالىيەتلەرنى شۇ ئىسىم ۋە سۈپەتلەرنىڭ تەقەززاسىغا ئۇيغۇن ھالدا ئېلىپ بېرىشتىن ئىبارەتتۇر. پۈتۈن قۇدرەت، ئىرادە، تەدبىر ئاللاھنىڭ ئىلكىدە دەپلا ئىنسانلارغا خاس بولغان مەسئۇلىيەت ۋە مەجبۇرىيەتتىن قېچىش تەقدىرىنى خاتا چۈشىنىۋالغانلىقىنىڭ ئىپادىسىدۇر.

ھەر ئىشقا ئاۋۋال سەۋەپ قىلساق، ئاندىن نەتىجىنى ئاللاھنىڭ مۇتلەق ھۆكۈمىگە ۋە تەقدىرىگە قويساق ئەڭ توغرا بولىدۇ. بىز پۈتۈن ئىقتىدارىمىزنى سەرپ قىلىپ سەۋەپ قىلساقلا ئۆزىمىزنىڭ مەجبۇرىيىتىمىزنى ئادا قىلغان بولىمىز. چۈنكى، بىز سەۋەپ قىلىشقا بۇيرۇلغان. ئىشىمىزنىڭ نەتىجىسى بىز خالىغاندەك چىقسا خۇشاللىنىمىز ۋە مۇۋەپپەقىيەت ئاتا قىلغان ئاللاھقا ھەمدۇ-سانا ئېيتىمىز. ئەگەر بىز ئويلىغاندەك چىقماي قالسا ئاللاھنىڭ ئىرادىسىگە بويسۇنىمىز ۋە قايغۇرۇپ كەتمەيمىز.

قازا ۋە قەدەر دېگەن ئاللاھنىڭ ئىشلىرى بىلەن بەندىنىڭ مەسئۇلىيىتى ئوتتۇرىسىدىكى تەڭپۇڭلۇقنى بەلگىلەيدىغان ئەقىدىدۇر. ئەكسىچە ئىنسان بەزىدە ھەددىدىن ئاشىدۇ، ئۇنتۇپ قالىدۇ.

سوئال - سوراق قىلىنمايمىز .

«سېلىر سەۋەنلىكتىن قىلىپ سالغان ئىشلاردا سېلىرگە ھېچ گۇناھ بولمايدۇ، لېكىن قەستەن قىلغان ئىشلاردا (سېلىرگە گۇناھ بولىدۇ) ئاللاھ ناھايىتى مەغپىرەت قىلغۇچىدۇر، ناھايىتى مەھرباندىر.»^①

قۇرئان كەرىمدىكى بەزى ئايەتلەر قارىماققا مەجبۇرىي بۇيرۇق ئۇقۇمىنى بىلدۈرگەندەك ۋە بەزى ئايەتلەر ئىختىيارىي تاللاشقا رۇخسەت قىلىنغاندەك كۆرۈنىشىمۇ، لېكىن ئۇلارنىڭ ئوتتۇرىسىدا زىتلىق يوق. ھەممە ئايەتنىڭ ئۆز ئالدىغا تەتبىقلىنىش ئورنى بار. بارلىق ئايەتلەر ئۆز ئورنىدا، مۇناسىپ رەۋىشتە چۈشىنىلسە پۈتۈن بىر ھەقىقەتنى نامايان قىلىدۇ.

يارىتىلىش، پەيغەمبەرلەرنىڭ ئەۋەتىلىشى، مۇكاپات، جازا، ئىلاھىي ئادالەت دېگەنلەرگە مۇتلەق ئىشىنىش ۋە بويسۇنۇشتىن ئۆزىگە چارە يوق. بۇلاردا ئىنسانلارنىڭ تاللاش ۋە ئېتىراز بىلدۈرۈش ھوقۇقى بولمايدۇ.

بۇلارنى ئىنكار قىلىش ئىلاھىي ئورۇنلاشتۇرۇشلارنىڭ رىئالىقتىن ھېچ تەڭلىمىسى يوق بىر قاتار قالايمىقان جەريانلار دۆۋىسى دەپ چۈشىنىۋالغانلىق

بولىدۇ .

«ئاللاھ ئۆزى بىر ئىشنى تەقدىر قىلىدۇ، ئاندىن كېيىن كىشىلەرنى شۇنىڭغا قارىتا جازالايدۇ ياكى مۇكاپاتلايدۇ» دەپ قاراش ئېنىقكى ئىلاھىي ئىرادە ۋە ھېكمەتكە قىلىنغان تۆھمەتتىن باشقا نەرسە ئەمەس. ئاللاھ ئۇلارنىڭ تۆھمەتلىرىدىن پاكتۇر. بىز ئىنسانلارنىڭ دۇنياغا كېلىشىمىز ۋە كېتىشىمىز ئاللاھنىڭ ئورۇنلاشتۇرۇشى بويىچە بولىدۇ. بىز پەقەت كېلىپ - كېتىش ئارىلىقىدىكى جەريانلاردا ئىقتىدارىمىزدا بولغان بارلىق ماددىي، مەنىۋى تىرىشچانلىقلارنى كۆرسەتسەكلا ۋەزىپىمىز ئادا بولىدۇ. چۈنكى بىزگە بېرىلگەن تاللاش ۋە ئىختىيار قىلىش ھوقۇقى ۋە ئەركىنلىك يۈكسەك ئىلاھىي قانۇنىيەت رامكىسىدا بولىدۇ. ئىنسان گەرچە ھەرقانچە كۈچلۈك بولسىمۇ، مەلۇم تەدبىر ۋە پىلانلارغا ساھىب بولسىمۇ، ئەمما خالىغانى قىلالايدىغان ئىلاھ ئەمەس، ئەلۋەتتە.

دېمەك، ئىنسان ئۆزىنىڭ مەسئۇلىيەت دائىرىسى ئىچىدە ئەركىن، ئەمما ياراتقۇچى بولغان ئاللاھقا بويسۇنۇشتا، بۈيۈك كائىنات دائىرىسى ئىچىدە قۇلدۇر.

① سۇرە ئەھزاب 5 - ئايەت

خالىسانە خىزمەت ۋە ئۇنىڭ ئەھمىيىتى

مۇھەممەد يۈسۈپ

ھەقسىز داۋالاپ قويغىنىغا ئوخشاش
بىرەر شەخسنىڭ تىرىشچانلىقى بىلەن
ئەمەلگە ئاشىدىغان خالىسانە ئىشلارغا
ئوخشاش.

خالىسانە كوللىكتىپ خىزمەت
دېگىنىمىز: بىر قانچە كىشىنىڭ ياكى
بىرەر مۇئەسسەسەنىڭ كوللىكتىپ
ھالىتىدە قىلغان بەدەلسىز ئەمگىكىنى
كۆرسىتىدۇ. كوللىكتىپ خىزمەتنىڭ
شەخسىي خىزمەتتىن مەنپەئەتلىك ۋە
داۋاملاشقۇچى بولىدىغانلىقىدا شەك يوق.

خالىسانە خىزمەت ھەرقانداق بىر
جەمئىيەتنىڭ بەرپا بولۇشى ۋە
جەمئىيەتتىكى كىشىلەر ئوتتۇرىسىدىكى
ھەمكارلىشىش، ياردەملىشىش ۋە
پىداكارلىق قاتارلىق پەزىلەتلەر ئوتتۇرىغا
چىقىشى ئۈچۈن ئالاھىدە چوڭ رول
ئوينايدىغان مۇھىم ئىشتۇر. ئۇ يەنە
ئىنسانىيەتچىلىكنىڭ ئەڭ يۇقىرى
پەللىسىنى نامايان قىلىدىغان ئەمەلدۇر.

خالىسانە خىزمەت ئىنسان ئۆز
ئىختىيارى بىلەن قىلىدىغان ياخشى ئىش
بولۇپ، مەيلى جىسمانىي خىزمەت
بولسۇن، مەيلى ئەقلىي خىزمەت
بولسۇن، مەيلى ئىقتىسادىي خىزمەت
بولسۇن، ھەرقانداق بىر ئىشنى
بەدەلسىز قىلىپ قويۇش خالىسانە
خىزمەت دائىرىسىگە كىرىدۇ. خالىسانە
خىزمەت قىلىدىغانلار ھەرقانداق
جەمئىيەتتە تېپىلىدۇ ۋە بۇ ئىشنى ھەممە
كىشى ياقتۇرىدۇ.

خالىسانە خىزمەت ئىككى تۈرلۈك
بولۇپ، بىرى شەخسىي خىزمەت، يەنە
بىرى كوللىكتىپ خىزمەتتۇر.

خالىسانە شەخسىي خىزمەت
دېگىنىمىز: بىرەر شەخسنىڭ ئۆز ئالدىغا
خالىسانە خىزمەت قىلىشى بولۇپ، بۇ
مۇئەللىمنىڭ دەرس تەييارلىغان بەزى
ئوقۇغۇچىلارغا ئايرىم ھەقسىز دەرس
بەرگىنىگە، دوختۇرنىڭ يوقسۇللارنى

خالىسانە خىزمەتنىڭ پەزىلىتى

خالىسانە خىزمەت دىنىمىز تەشەببۇس قىلغان ياخشى ئەمەللەرنىڭ بىرى بولغىنىدەك، ئىنسانىيەتنىڭ ئىپتىخارلىق ئۆلگىلىرى بولغان پەيغەمبەرلەرنىڭ ئەخلاق - پەزىلەتلىرىدىن بىرىدۇر. چۈنكى پەيغەمبەرلەر كىشىلەرگە ئاللاھ تائالانىڭ دىنىنى خالىسانە يەتكۈزگەن، ئۇلار دەۋەت يولىدا سىڭدۇرگەن جاپا - مۇشەققەتلىك خىزمەتلىرى بەدىلىگە كىشىلەردىن ھەق تەلەپ قىلمىغان. پەيغەمبەرلەرنىڭ ۋارىسلىرى بولغان ئۆلىمالارمۇ كىشىلەرگە دىننى يەتكۈزگەنلىكىنىڭ بەدىلىگە ئۇلاردىن ھەق تەلەپ قىلمىغان. دېمەك، ئىشلارنىڭ ئەڭ پەزىلەتلىكى ۋە ئەڭ ئەھمىيەتلىكى بولغان دىننى دەۋەت ئەزەلدىن خالىسانە دەۋەت قىلىش جەريانىدا بىزلەرگە قەدەر يېتىپ كەلگەن. خالىسانە خىزمەت مۇسۇلمانلار ئارىسىدا بىرلىك، باراۋەرلىك ۋە دوستلۇق رىشتىسىنى كۈچەيتىپ، ئۇلارنى بىر - بىرىنىڭ غېمىنى يەيدىغان، بىر - بىرىگە ياردەم قىلىدىغان ۋە قىيىنچىلىقلىرىنى بىرگە ھەل قىلىدىغان ھالەتكە كەلتۈرىدۇ.

دۇنيادا نۇرغۇنلىغان ياخشى ئىشلار پەقەتلا خالىسانە خىزمەت سايىسىدىلا بارلىققا كەلگەن. دۇنيانىڭ ھەرقايسى جايلىرىدىكى ۋەقەلەر، ھەر خىل تەتقىقات مەركەزلىرى ۋە كۆپلىگەن

پەن - تېخنىكا يىغىنلىقلىرى دۆلەتلەرنىڭ ۋە ھۆكۈمەتلەرنىڭ مەبلەغ سېلىشى بىلەن ئەمەس، پەقەتلا شەخسلەرنىڭ خالىسانە تىرىشچانلىقى بىلەن بارلىققا كەلگەن. شۇڭا، كۆپلىگەن دۆلەتلەردىكى كاتتا شىركەتلەر ۋە مەشھۇر ۋەقەپىلەرنىڭ ھەممىسى شەخسلەرنىڭ خالىسانە ئەمگىكى ۋە تىرىشچانلىقى بىلەن بارلىققا كەلگەنلىكىنى كۆرىمىز. ھەرقانداق بىر دۆلەت قانچىلىك كۈچلۈك ۋە قانچىلىك باي بولۇپ كەتسۇن، بەربىر بىر تۈركۈم شەخسلەرنىڭ خالىسانە ئەمگىكىگە موھتاج بولىدۇ. چۈنكى دۆلەت ئۆزى يالغۇز خەلقنىڭ بارلىق ئېھتىياجلىرىنى ھەل قىلىپ، ئۇلارنىڭ ئارزۇ - ئارمانلىرىنى ئىشقا ئاشۇرۇپ كېتەلمەيدۇ.

خالىسانە خىزمەتنىڭ پايدىسى

خالىسانە خىزمەت مەيلى بىرەر شەخس تەرىپىدىن قىلىنغان خىزمەت بولسۇن ياكى كوللىكتىپ تەرىپىدىن قىلىنغان خىزمەت بولسۇن، ئۇنىڭ شەخسلەرگە ۋە جەمئىيەتكە يەتكۈزىدىغان پايدىسى چوڭ، قالدۇرىدىغان تەسىرى كۈچلۈكتۇر. خالىسانە خىزمەتنىڭ ئاساسلىق پايدىلىرى تۆۋەندىكىچە:

1. ئاللاھ تائالانىڭ رازىلىقىغا ئېرىشىشنى كۆزلەپ بىرەر خالىسانە ئىشنى قىلىپ قويغان ئادەم ئاللاھ تائالانىڭ دەرگاھىدا مۇكاپاتتىن

خالىسانە خىزمەتتىكى تۈرتكىلىرى

باشتا ئېيتقىنىمىزدەك، خالىسانە خىزمەت مەيلى مۇسۇلمان بولسۇن ياكى باشقا دىندا بولسۇن ۋە ياكى ھېچقانداق بىر دىنغا ئېتىقاد قىلمايدىغان ئىنسان بولسۇن، ھەرقانداق بىر ئىنسان ياخشى كۆرىدىغان ئىشتۇر. ئىنسانلاردا خالىسانە خىزمەت قىلىشنىڭ تۈرتكىلىرى بىر خىل بولمايدۇ. بەزىسى ئۆزىدىكى ۋەجدانىي مەسئۇلىيەت تۇيغۇسى بىلەن قىلسا، بەزىسى ئاللاھ تائالانىڭ رازىلىقىغا ئېرىشىش نىيىتى بىلەن قىلىدۇ، يەنە بەزىسى ئۆسۈپ يېتىلگەن مۇھىت ياكى ئائىلىنىڭ تەسىرى بىلەن قىلىدۇ. قانداقلا بولسۇن، خالىسانە ئىش قىلىشقا تۈرتكە بولغان سەۋەبلەر جەمئىيەت ۋە مۇھىتنىڭ پەرقلىق بولۇشىغا قاراپ ھەر خىل بولىدۇ.

خالىسانە خىزمەت قىلغان ئادەم ئۆزىنى بەختلىك قىلىدۇ

شەكسىز ھەقىقەت شۇكى، ئىنسان ئۆزى ياشىغا جەمئىيەتكە بىر نەرسىلەرنى بەدەلسىز تەقدىم قىلىش ئارقىلىقلا ئۆزىنى بەختلىك ھېس قىلالايدۇ ۋە ئۆز ھاياتىغا ئەھمىيەت قازاندۇرالايدۇ. ئىنسانلارغا ياخشىلىق قىلىشنىڭ گۈزەل بىر تەمى بولۇپ، ئۇنىڭ تەمىنى خەپىر-ئېھسان ئىگىلىرىلا تېتىيالايدۇ. چۈنكى ياخشىلىق كۆڭۈلنى شاداندۇرىدىغان،

بەھرىمەن بولىدۇ. چۈنكى خالىسانە ياخشى ئىش قىلىش ساۋابلىقتۇر. ئاللاھ تائالا «قۇرئان كەرىم» دە «وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ» يەنى «ياخشى ئىشقا ۋە تەقۋادارلىققا ياردەملىشىڭلار، گۇناھقا ۋە زۇلۇمغا ياردەملەشمەڭلار»^① دەپ ئەمىر قىلغان.

2. خالىسانە ياردەم ۋە خالىسانە خىزمەت سايىسىدا مۇسۇلمانلار جەمئىيىتى كۈچلىنىدۇ، مۇسۇلمان ئوتتۇرىسىدىكى دوستلۇق، مۇھەببەت، يېقىنلىق ئاشىدۇ. 3. خالىسانە خىزمەت ئارقىلىق جەمئىيەتتىكى شەخسلەرنىڭ ئىقتىدارى ۋە كۈچ-قۇۋۋىتى ئوتتۇرىغا چىقىدۇ. كىشىلەر ئۆزىدىكى ۋە باشقىلاردىكى ئارتۇقچىلىقلارنى بايقىيالايدۇ.

4. خالىسانە خىزمەت كىشىلەرنىڭ ئۆزىنى يېتىشتۈرۈشى ۋە ياخشى ئىشلارنى قىلىشقا، بەدەلسىز ياردەملەرنى قىلىشقا ئۆزىنى كۆندۈرۈشى ئۈچۈن چوڭ پۇرسەتتۇر.

5. خالىسانە خىزمەتلەر ئارقىلىق دۆلەتلەر روياپقا چىقىرىلغان نۇرغۇن ياخشى ئىشلار روياپقا چىقىدۇ. چۈنكى خالىسانە خىزمەتنىڭ ئاساسى ئىخلاستۇر. ئىخلاسى ئاساس قىلىنغان ئىش چوقۇم غەلبە قىلىدۇ.

① سۈرە مائىدە 2- ئايەت.

ۋىجداننى راھەتلەندۈرىدىغان، ئىنسانلارنى خوش قىلىدىغان گۈزەل ئەخلاققۇر. بەرگۈچى ئۈچۈن ئەڭ چوڭ خوشاللىق ئۇنىڭ كىشىلەرگە بەرگەن ۋاقتىدىكى خوشاللىقىدۇر. شۇڭا، سىز ئالغاندا ئەمەس، بەرگەندە خوشال بولۇشنى ئۆگىنىۋالسىڭىز، سىزنىڭ خوشال بولىدىغان چاغلىرىڭىز ناھايىتى كۆپ بولىدۇ. بۇ سىزنىڭ ئىلكىڭىزدە بار خوشاللىق بولۇپ، ئۇنى ئۆزىڭىزدىن چىقىرالايسىز. چۈنكى سىز بىر نەرسىنى ئالاي دېسىڭىز خالىغان ۋاقىتتا ئالالمايسىز، ئەمما بىر نەرسىنى بېرەي دېسىڭىز خالىغان ۋاقىتتا بېرەيسىز ۋە ئۆزىڭىزنى خوشال قىلالايسىز.

ئالبېرت ئېينشتېين ھېچبىر دىنغا ئىشەنمەيدىغان دىنىسىز ئادەمنىڭ بەختسىزلىكىنى تەھلىل قىلىپ مۇنداق دېگەن ئىكەن: «دىنىسىز ئادەمنىڭ بەختسىزلىكىنىڭ ئاساسلىق سەۋەبلىرىدىن بىرى ئۇنىڭ ئومۇم خەلق بىلەن بولغان مۇناسىۋىتىنىڭ ئاجىزلىقىغا خۇلاسىلىنىدۇ. چۈنكى ئۆزىنىلا ئويلاپ، ئۆزى ئۈچۈنلا ياشاۋاتقان ئادەملەر ئۆزىنىڭ شەخسىيەتچىلىكىگە مەھبۇس بولۇپ قالغان ئادەملەر بولۇپ، ئۇلارنىڭ ھاياتى ئىزتىراپ ئىچىدە ئۆتىدۇ. چۈنكى مۇنداقلا خالىسا خىزمەتلەردىن كېلىدىغان ھۇزۇر-ھالاۋەتتىن ۋە كۆڭۈل خوشلىقىدىن

مەھرەم قالغان بىچارىلەردۇر. شەكسىز ھەقىقەت شۇكى، ئىنسان ئۆزى ياشاۋاتقان جەمئىيەتكە، خەلقكە بىر نەرسىلەرنى تەقدىم قىلمىسا، ئۇ مۇشۇ قىسقا ھاياتىدىن ھېچبىر تەم ئالالمايدۇ». دېمەك، ئىنسان ئۆز خەلقىگە ئۆزىنىڭ قىممەتلىك ۋاقتىدىن، پۇل-مېلىدىن تەقدىم قىلىش ئارقىلىقلا ھاياتلىقىنىڭ لەززىتىنى تېتىيالايدۇ، كۈنلىرىنى بەختلىك ئۆتكۈزەلەيدۇ ۋە ئۇنىڭ ھاياتىنىڭ بىر مەنىسى بولغان بولىدۇ.

پىسخولوگىيە ئالىملىرى «ئىنسان ئۆز نەپسىدىن كېچىپ كىشىلەرگە بىر نەرسە تەقدىم قىلىش ئارقىلىقلا ئۆزىنىڭ نام-نشانىسىنى قالدۇرالايدۇ» دەپ قارايدۇ. ئەمما پەيغەمبىرىمىز ھەزرىتى مۇھەممەد ئەلەيھىسسالامنىڭ «ئادەم ئۆلگەندىن كېيىن، ئۇنىڭ بارلىق ئەمەلى ئۈزۈلگەن بولىدۇ، پەقەت ئۈچ نەرسىنىڭ ساۋابى ئۇنىڭغا يېتىپ تۇرىدۇ. ئۇلار: ياخشى پەرزەنت، پايدىلىق ئىلىم ۋە سەدىقە جارىيەدۇر»^① دېگەن سۆزى چوڭقۇر مەنىلەرگە دالالەت قىلىدۇ.

ئىسلامدا خالىسا خىزمەتنىڭ

ئورنى

يۇقىرىدا ئېيتقانلىرىمىز ھەرقانداق بىر ئىنساننىڭ ئەھۋالىدۇر. ئەمدى

① ئىمام مۇسلىم، ئىمام ئەھمەد، ئىمام ترمىزى، ئىمام ئەبۇداۋۇد ۋە ئىمام نەسائى رىۋايىتى.

بىلەن بىللە مېڭىپ ئۇنىڭ ھاجىتىنى راۋا قىلىپ بېرىش مېنىڭ مۇشۇ مەسچىتىمىدە ئولتۇرۇپ بىر ئاي ئىتىكاپ قىلغاندىن ئەۋزەلدۇر. كىمكى ئاچچىقىنى بېسىۋالسا، ئاللاھ ئۇنىڭ ئەيىبىنى يۆگەيدۇ، قىيامەت كۈنى ئاللاھ ئۇنىڭ كۆڭلىنى خوشاللىققا تولدۇرىدۇ، بىرەر مۇسۇلماننىڭ ھاجىتىنى راۋا قىلىپ بېرىش ئۈچۈن ماڭغان كىشىنىڭ قەدىمىنى ئاللاھ قەدەملەر تېپىپ كېتىدىغان قىيامەت كۈنىدە مۇستەھكەم قىلىدۇ»^(۱).

ئاللاھ تائالا «قۇرئان كەرىم» دە مۇسۇلمانلارنى خالىسا نە خىزمەتكە بۇيرۇپ مۇنداق دەيدۇ: «وَلِكُلِّ وَجْهَةٌ هُوَ مُوَلِّيهَا فَاَسْتَبِقُوا الْخَيْرَاتِ» يەنى «ھەر بىر ئۆمەتنىڭ يۈزلىنىدىغان قىبلىسى بار. شۇڭا سىلەر ياخشى ئىشلارنى بەس- بەستە قىلىڭلار»^(۲)، «فَاَسْتَبِقُوا الْخَيْرَاتِ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنتُمْ فِيهِ تَخْتَلِفُونَ» يەنى «ياخشى ئىشلارغا ئالدىراڭلار. ھەممىڭلار ئاللاھنىڭ دەرگاھىغا قايتىسىلەر، سىلەر ئىختىلاپ قىلىشقان نەرسىلەر (نىڭ) قايسىسىنىڭ ھەق، قايسىسىنىڭ ناھەق (ئىكەنلىكى) توغرىسىدا ئاللاھ سىلەرگە خەۋەر بېرىدۇ»^(۳).

(۱) ئىمام تەبەرائى رىۋايىتى، ئەلبانى «ھەسەن» دەپ باھالىغان ھەدىس.

(۲) سۈرە بەقەرە 148- ئايەت.

(۳) سۈرە مائىدە 48- ئايەت.

مۇئەممىن ئادەمگە كەلسەك، مۇسۇلمان ئالىملار ئىسلامنى تونۇشتۇرماقچى بولسا، خۇددى شەيخۇلئىسلام ئىبنى تەيمىيە ئېيتقاندەك: «دىن ھەممە ساھەدە پەقەت ئاللاھقا ئىخلاس قىلىش ۋە مەخلۇقاتقا شەپقەت قىلىشنى ئاساس قىلىدۇ». ياكى ئىمام رازى ئېيتقاندەك: «دىن ئاللاھ تائالانى ئۇلۇغلاش ۋە مەخلۇقاتقا شەپقەت قىلىشقا قويۇلغان بىر ئىسمىدۇر» ۋە ياكى ئىمام ھەرەۋى ئېيتقاندەك: «ئاللاھنىڭ ئەمىر- پەرمانلىرىنى ئورۇنداش، توسقانلىرىنى تاشلاش ۋە جاھان ئەھلىگە شەپقەتلىك بولۇشتۇر». دېمەك، دىننىڭ ئاساسى ۋە ئۇنىڭ غايىسى ئاللاھ تائالاغا لايىقىدا بەندىچىلىك قىلىش ۋە ئاللاھ تائالانىڭ مەخلۇقلىرىغا ياخشىلىق قىلىشتىن ئىبارەتتۇر.

ھاجەتمەننىڭ ھاجىتىنى راۋا قىلىپ بېرىش دىللاردا ئۆچمەس سۆيگۈ- مۇھەببەت قالدۇرىدىغان كاتتا ئىش ۋە ئۇلۇغ ئىبادەتتۇر. پەيغەمبەر ئەلەيھىسسالام مۇنداق دېگەن: «ئاللاھقا ئەڭ يېقىملىق ئادەم كىشىلەرگە مەنپەئەتلىك ئادەمدۇر، ئاللاھقا ئەڭ يېقىملىق ئەمەل بىرەر مۇسۇلمان ئادەمنىڭ كۆڭلىگە خوشاللىق كىرگۈزۈش ياكى ئۇنىڭ ھاجىتىنى راۋا قىلىش ۋە ياكى ئاچچىقىنى توغۇزۇشتۇر. مەن ئۈچۈن بىرەر مۇسۇلمان قېرىندىشىم

بىزنىڭ ناماز، روزا، زاكات، ھەج قاتارلىق شۇ بەلگىلىك ئىبادەتلىرىمىزنىڭ ھەممىسى بىزنى ئاللاھ تائالاغا لايىقىدا بەندىچىلىك قىلىدىغان، ئىنسانلار، ھايۋانلار، ئۇچار قۇشلار ۋە بارلىق جانلىقلاردىن ئىبارەت ئاللاھ تائالانىڭ مەخلۇقاتىغا ياخشىلىق قىلىدىغان قىلىپ يېتىشتۈرۈش ئۈچۈن بۇيرۇلغان. ئەھۋال شۇنداق تۇرسىمۇ، كۆپىنچە مۇسۇلمانلار خۇددى دوختۇر بۇيرۇغان دورىنى ۋەقتى - قەرەلىدە يەپ تۇرۇپ كېسەلدىن ساقىيالىغان بىمارلارغا ئوخشاش قىلغان ئىبادەتلىرىدىن نەپ ئالمايۋاتماقتا.

بىز مۇشۇنداق ئېسىل، مۇشۇنداق مۇكەممەل ۋە مۇشۇنداق رەھىم - شەپقەتلىك بولۇشقا چاقىرىدىغان بىر دىننىڭ مەنسۇپلىرى تۇرۇپ، باشقىلارنىڭ ئارقىسىدا قېلىۋاتىمىز. بىزنىڭ دىنىمىز باشقىلارنىڭ غېمىنى يېيىشنى، ئۆز نەپسىنىڭ بېخىللىقىدىن كېچىپ موھتاجلارغا ياردەم قىلىشنى ۋە ئاللاھ تائالانىڭ بەندىلىرىگە مەنپەئەت يەتكۈزۈشنى دىننىڭ جەۋھىرى قاتارىدىن سانىغان بولسىمۇ، بىز مۇسۇلمانلاردىكى بىر - بىرىمىزنىڭ غېمىنى يېيىش ۋە خالىسا ئىش قىلىش دەرىجىسى نۆل دەرىجىدە بولۇپ كەلمەكتە.

بىز بەزىدە بىرەر ئادەمنىڭ قانداقلا بىر ئىشنى خالىسا قىلىپ قويغانلىقىدىن ھەيران قالمايمىز، مۇنداق ئادەمنى

قاتتىق ئادەم دەپ كېتىمىز. ئەسلىدە بىز ئۆزىمىزنىڭ ئەھۋالىغا ھەيران قېلىشىمىز لازىم. چۈنكى خالىسا ئىش قىلىش، باشقىلارغا بەدەلسىز ياخشىلىق قىلىش بىزنىڭ دىنىمىزنىڭ بۇيرۇقى تۇرسىمۇ، بىز خالىسا ئىش قىلىپ كۆنىمگەنلىكىمىز ئۈچۈن، خالىسا ئىش قىلىش بىز ھەيران قالدىغان ۋە ئەجەبلىنىدىغان ئىش بولۇپ قالغان. ئەسلىدە، خالىسا ئىش قىلىش ۋە كىشىلەرگە ياخشىلىق قىلىش مۇسۇلمان ئادەم ئۈچۈن ئەجەبلىنەرلىك ئىش ئەمەس، ئەكسىچە، ئۇنى قىلماسلىق ئەجەبلىنەرلىك ئىشتۇر.

خالىسا خىزمەت قىلىش نۆلگە چۈشۈپ قالغان جەمئىيەتتە كىشىلەر ئوتتۇرىسىدىكى مۇناسىۋەتلەر مەنپەئەتكە باغلىنىپ قالدۇ. مۇنداق بىر جەمئىيەتتە ئۆزئارا ھەمكارلىق، سەھمىيلىك، بېغىشلاش ۋە پىداكارلىق دېگەنلەردىن سۆز ئېچىش قىيىن بولىدۇ. مۇنداق بىر جەمئىيەت كىشىلىرى شەخسىيەتچىلىك قىلىپ، ھەممىسى ئۆزىنىڭ غېمى بىلەنلا قالغانلىقتىن، ئومۇمغا مۇناسىۋەتلىك مۇھىم ئىشلار بىلەن ھېچكىمنىڭ كارى بولمايدۇ. نەتىجىدە، ئومۇم خەلق زىيان تارتىدۇ.

بىز ياخشى ئىشنى ۋە خالىسا ياردەملەرنى ھەمىشە مۇسۇلمانلارلا قىلىدۇ دەپ ئويلاپ قالمايمىز. ئەمما

كۈچلۈك بولغان (ئەنئەنىۋىي) ئۆزلىرىنىڭ يېنىغا ھىجرەت قىلىپ كەلگەن (مۇھاجىر)لەرنى دوست تۇتىدۇ، ئۇلارغا بېرىلگەن نەرسىلەر ئۈچۈن ئىچى تارلىق قىلمايدۇ ۋە ئۆزلىرى موھتاج تۇرۇقلۇق (ئۇلارنىڭ مەنپەئەتىنى) ئۆز مەنپەئەتىدىن ئەلا بىلىدۇ. ئۆز نەپسىنىڭ بېخىللىقىدىن ساقلانغانلار مەقسەتكە ئېرىشكۈچىلەردۇر»^①. ئىسلام مۇتەپەككۇرى سەيىد قۇتۇب بۇ ئايەتنىڭ تەپسىرىدە مۇنداق دېگەن: «بېخىللىق ھەرقانداق بىر ياخشىلىقنىڭ ئالدىدا چوڭ توسقۇنلۇقتۇر. چۈنكى بارلىق ياخشىلىق بېغىشلاشتىن كېلىدۇ. پۇل-مېلىنى بېغىشلاش، مۇھەببەتنى بېغىشلاش، ۋاقتىنى بېغىشلاش، كۈچنى بېغىشلاش، كېرەك بولغاندا جېنىنى بېغىشلاش قاتارلىق بىرقانچە تۈرلۈك بېغىشلاشلار بىلەنلا ياخشىلىققا ئېرىشكىلى بولىدۇ. ئېلىشىنىلا بىلىپ، بېرىشنى بىلمەيدىغان، شەخسىيەتچى، بېخىل ئىنسانلار ھىچ نەرسىنى بېغىشلىيالمىدا. شۇڭا، نەپسىنىڭ بېخىللىقىدىن ساقلانغان ئادەم ياخشىلىق يولىدىكى توسقۇنلۇقنى پارچاقلاپ تاشلىغان بولىدۇ ۋە بېغىشلىغۇچى بولۇپ مەيدانغا چۈشىدۇ».

ئەمەلىيەت ئۇنداق ئەمەس. بىز مۇسۇلمانلار بۇ ئىشتىمۇ باشقىلارنىڭ ئارقىسىدا قالغان. مەسىلەن: ئامېرىكىنى مىسال قىلساق، 2010-يىلى ئېلىپ بېرىلغان ستاتىستىكىغا ئاساسلانغاندا، ئامېرىكىدا ھەر بىر تۆت ئادەمنىڭ بىرى ئۆمرىنى خالىسا ئەللىرىنى قىلىش بىلەن ئۆتكۈزۈۋېتىدۇ. 2010-يىلى ئېلىپ بېرىلغان ئاشۇ ستاتىستىكىدا يەنە ئامېرىكىدىكى خەيرىيەت جەمئىيەتلىرىنىڭ يىللىق كىرىمى بىر يېرىم تىرىليون دوللارغا يەتكەنلىكى (يەنى ئامېرىكىنىڭ ئومۇمىي كىرىمىنىڭ يۈزدە 10 پىرسەنتىنى تەشكىل قىلغانلىقى) ئېلان قىلىنغان. ئامېرىكىدىكى دىنىي تەشكىلاتلار ئۇ جايلاردىكى خەيرىيەت جەمئىيەتلىرىنىڭ كىرىمىدىن ئاز دېگەندە يۈزدە 35 پىرسەنتىنى تاشقىرىدا خىرىستىيان دىنىنى تارقىتىش ئىشلىرىغا ئىشلىتىدىكەن.

بىزنىڭ ئۇلۇغ دەستۇرىمىز «قۇرئان كەرىم» ئاللاھ تائالانىڭ رازىلىقىنى كۆزلەپ خالىسا ئەللىرىنى قىلغۇچىلارنى ماختايدۇ ۋە باشقىلارنىمۇ شۇنداق قىلىشقا دەۋەت قىلىدۇ. «وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوْقِ شَحْ نَفْسِهِ فَاُولَٰئِكَ هُمُ الْمُفْلِحُونَ» يەنى «ئۇلاردىن ئىلگىرى مەدەنىيەت يەرلىشىپ قالغان، ئىمانى

① سۈرە ھەشر 9-ئايەت.

ئۇنتۇلغان ئۇلىما ئابدۇللا قارىھاجىم



ئابدۇشۇكۇر مۇھەممەد

بۇ مېنىڭ ئاتامنىڭ باشقىلارغا ئۇرۇمە ھەققىدە سۆلگەنلىكىنى تۇنجى قېتىم ئاڭلىشىمدى. ئاتام ئاچچىقى يامان مەجەزى چۇس ئادەم بولۇپ، ئادەتتە باشقىلارغا ئۆزۈمنىڭ ئويلىغانلىرىنى ئاسانلىقچە دېمەيدىغان ئادەم ئىدى، پەقەت ئۆزى ھۆرمەت قىلغان ۋە چوڭ بىلگەن ئادەملەرگىلا مۇشۇنداق ئىشلار توغۇرۇلۇق ئېچىلىپ-يېيىلىپ سۆزلەپ بېرەتتى. شۇ قېتىمقى سۆھبەت جەريانىدا ئاتام يەنە 1958-يىلى كۇچادا يۈز بەرگەن سۇ ئاپىتىدە قۇلۇم-قوشىلارنىڭ مۇشۇ ئۇرۇمە دەرەخىگە چىقىۋېلىپ جان ساقلىغانلىقلىرىنى تەسۋىرلەپ بەرگەن ئىدى.

ئاتامنىڭ ئۇرۇملەرگە ئالاھىدە ئىشتىياقى بار ئىدى. ئاتامنىڭ ھەر يىلى ئۇرۇمە پىششىقىدا بامدات نامىزىدىن

مەن كىچىك ۋاقىتلىرىمدا ھويلىمىزنىڭ دەرۋازىسى ئالدىدا ئىككى تۈپ ئۇرۇمە دەرەخى بولىدىغان، ئۇرۇمە دەرەخىنىڭ غوللىرى ئادەمنىڭ قۇچىقى يەتمىگۈدەك دەرىجىدە چوڭ بولۇپ، غول شاخلىرى ئەتىراپىغا نەچچە ئون مېتىرلىك دائىرىغىچە سۇزۇلاتتى. ئاتامنىڭ دېيىشىچە بۇ ئۇرۇمە دەرەخلىرى ئاتامنىڭ ئاتىسىنىڭ زامانىدىن ئېلىگىرىمۇ بار بولۇپ، نەچچە يۈز يىللىق تارىخقا ئىگە ئىكەن. 90-يىللارنىڭ بېشىدا سەئۇدىي ئەرەبىستاندىن تىگى شاھيارلىق ئابدۇرېقىپ قارىھاجىم ۋە ئاكىسى ھەسەنھاجىملار ئۆيىمىزگە مېھمان بولۇپ كەلگەندە، ئاتامنىڭ بۇ ئۇرۇمە دەرەخلىرىنىڭ ئاتىسىدىن مىراس قالغان تەۋەرۈكلەر ئىكەنلىكىنى ھاياجان بىلەن سۆزلەپ بەرگەنلىكىنى ئاڭلىغان ئىدىم.

زەن قويىمىغانىكەنمەن. كېيىن مەنمۇ چوڭ بولدۇم، ئوقۇشقا كەتتىم، يۇرتتىن ئايرىلىدىم، يىللار ئۆتكەنچە ئەسلىمىلەرمۇ خىرەلەپ كەتتى. لېكىن نېمە ئۈچۈندۇر ئابدۇللا قارىھاجىم دېگەن بۇ ئىسىم كاللامدىن ھېچ ئۆچمىگەندى. ئاتامنىڭ ئەسلىمىلىرىنى ئەسلەشكە شۇنچە تىرىشتىم، ئەمما غۇۋا بايانلاردىن باشقا ھېچنەمنى ئىسىمگە ئالالمىدىم. مەندە ئابدۇللا قارىھاجىم ھەققىدە بىر نەرسە يېزىش ئىستىكى قوزغالغاندىن باشلاپ، بار ئىمكانىيەتلىرىدىن پايدىلىنىپ مۇناسىۋەتلىك ماتېرىياللارنىڭ ھەممىسىنى دىگۈدەك كۆرۈپ چىقتىم، ئىنتېرنېت سەھىپىلىرىدىن ئىزدىدىم، ئەمما ئابدۇللا قارىھاجىم ھەققىدە ھېچقانداق ئۇچۇرغا ئېرىشەلمىدىم. ھەتتا «كۇچادا ئۆتكەن تارىخىي شەخسلەر» دېگەن كىتابقىمۇ بۇ ئادەمنىڭ ئىسمى كىرگۈزۈلمىگەندى.

ئاتامنىڭ ئەسلىمىسىدىكى بايانلارغا كۆرە، ئابدۇللا قارىھاجىم ئاتا-بوۋىلىرىدىن تارتىپ كۇچا كونا شەھەردە ياشاپ ئۆتكەن دىنىي ئائىلىنىڭ پەرزەنتى بولۇپ، ياش ۋاقتلىرىدا كۇچادىكى داڭلىق ئۆلىمالاردىن تەلىم ئېلىپ، نام چىقارغان. ئابدۇللا قارىھاجىمنىڭ ئاتىسى كۇچا كونا شەھەردىكى رەستە

كېيىنلا قىلىدىغان بىرىنچى ئىشى ئۆز قولى بىلەن ئۆزىمە تېرىپ يېيىش ئىدى. قۇلۇم-قوشنىلار، مەھەللىدىكىلەر، ھەتتا يولدىن ئۆتكەن-كەچكەنلەرمۇ ھويلىمىز ئالدىغا كېلىپ، ئۆزىمە يېسە ئاتام شۇنچىلىك خۇشال بولاتتى. لېكىن كەپسىز بالىلار ئۆزىمە دەرىخىگە چىقىۋېلىپ، ئۆزىمىلەرنى قېغۇۋەتسە ياكى شاخلىرىنى سۇندۇرۇۋەتسە ئاتامنىڭ شۇنچىلىك ئاچچىقى كېلەتتى.

تام قوشنىمىزنىڭ بىر قانچە بالىسى بولۇپ، بىر ئاز كەپسىز ئىدى. ئۇلار بەزىدە ئۆزىمە دەرەخلىرىگە چىقىۋېلىپ، ئۆزىمىلەرنى قېغۇۋەتتە ياكى ئۆزىمىلەرنى شېددىداپقا ئوڭشاپ قاقالمىي، زايە قىلىۋېتەتتى. بۇنداق چاغلاردا ئاتامنىڭ ئاچچىقى كېلىپ: «ئەگەر ئابدۇللا قارىھاجىمنىڭ يۈزىنى قىلمىغان بولسام، ئەدەبىيىتىمىزنى تازا بەرگەن بولاتتىم. قارى-قۇرئان ئادەمنىڭ نەۋرىلىرىمۇ مۇشۇنداق كالامپاي چوڭ بولۇپ قالدىكەن» دەپ ۋارقىراپ كېتەتتى. كېيىنچە يەر دەۋاسى بىلەن بۇ خوشنىمىز بىلەن بولغان ئارىلىقىمىز سەل يىراقلاپ كەتتى. شۇ چاغدىمۇ ئاتامنىڭ ئېغىزىدىن يۇقىرىدىكى سۆزلەرنى بىر قانچە قېتىم ئاڭلىدىم. بۇ چاغلاردا مەنمۇ تېخى بالا، گۈدەك بولغاچقا ئاتامنىڭ ئابدۇللا قارىھاجىم ھەققىدىكى بايانلىرىغا ئانچە

مەسچىتىنىڭ ئىمامى بولۇپ، 1930-يىلى ئاتىسىنىڭ ئورنىنى بېسىپ رەستە مەسچىتىگە ئىمام بولغان.

رەستە مەسچىتى كۈچادىكى نامى بار مەسچىتلەرنىڭ بىرى بولۇپ، 1908-يىلى سېلىنغان، ئومۇمىي كۆلىمى 3330 كۋادرات مېتىر كېلىدۇ. تەخمىنەن 1500 ئادەم بىرلا ۋاقىتتا ناماز ئوقۇيالايدۇ. رەستە مەسچىتى كۇچا كونا شەھەرنىڭ مەركىزىگە، «كۆسەن كېچىكى» دەپ ئاتالغان كۆۋرۈكنىڭ دەل ئۇدۇلىغا جايلاشقان بولۇپ، كونا شەھەر مەركىزىنىڭ ئەڭ ئاۋات يېرى ھېسابلىنىدۇ. مەسچىتنىڭ ئەتراپىغا ئايلاندۇرۇپ دۇكانلار سېلىنغان بولۇپ، دۇكانلاردىكى قول-ھۈنەر بۇيۇملىرى مەسچىتنىڭ ئومۇمىي گەۋدىسىگە تېخىمۇ گۈزەل تۈس بەرگەن.

ئابدۇللا قارىھاجىم 1894-يىلى كۇچا كونا شەھەردە تۇغۇلغان. ئۇ 1935-يىلى سەئۇدىي ئەرەبىستاندىكى ئوقۇشنى ۋە ھەج پەرزىنى تاماملاپ، كۇچاغا قايتىپ كەلگەندىن كېيىن، مۇساپىپ داموللا ھاجىم، ھامۇت مەۋلىۋى داموللا ھاجىم قاتارلىق ئىلغار پىكىرلىك دىنىي زاتلار بىلەن بىرلىكتە جەمىيەتتە قالاق ئادەتكە ئايلانغان دەپنە ئىشلىرىدىكى مۇرەككەپ قائىدە-

يوسۇنلارنى ئاددىيلاشتۇرۇپ، دىندىكى بىدئەد ئەمەللەرنى يوقىتىپ، كىشىلەرنىڭ ئېغىرچىلىقلىرىنى ئازايتىشقا كۈچ چىقىرىدۇ. ئۇ مەدرىسەلەردە تىل-ئەدەبىيات، ھېساب، تارىخ، جۇغراپىيە ۋە تەبىئەت بىلىملىرىنى ئۆگىتىشنى تەشەببۇس قىلىپ، دىنىي بىلىم ئېلىۋاتقان ئوقۇغۇچىلارنى بىلىم دائىرىسىنى كېڭەيتىشكە رىغبەتلەندۈرىدۇ.

ئابدۇللا قارىھاجىمنىڭ زامانداشلىرىنىڭ بايان قىلىشىچە، ئابدۇللا قارىھاجىم ھەر جەھەتتىن يىتىلگەن ئىستىداتلىق، يۈرەكلىك ياش بولۇپ، ئۇ ئەينى يىللىرى قەشقەر ۋە ئاقسۇلاردا نەشر قىلىنغان ھەرخىل نەشر ئەپكارلىرىدا جەمئىيەتتىكى ئىللەتلەرنى پاش قىلىدىغان ماقالىلارنى ئېلان قىلىپ تۇرغان. بىراق ئۇنىڭ بۇ ماقالىلىرى ھەققىدە قولۇمدا ھېچقانداق بىر پاكىتلىق ئىسپات يوق. بۇ ساھەگە قىزىقىدىغان ۋە ئىمكانىيەتلىرى يار بېرىدىغان تەتقىقاتچىلارنىڭ ئارخىپ ماتېرىياللاردىن ئىزەپ كۆرۈشنى تەۋسىيە قىلىمەن.

1949-يىلى 10-ئاينىڭ 6-كۈنى، يەنى قۇربان ھېيت كۈنى كۇچادا تۇرۇشلۇق گومىنداڭ ئارمىيىسى 65-

ھۆكۈمەت تەرەپتىن ئەسلىگە كەلگەن بولسىمۇ، ئەمما يىللارنىڭ ئۆتۈشى بىلەن ئۇنىڭ نامى خەلقنىڭ ئارىسىدىن ئاستا-ئاستا ئۆچۈشكە باشلايدۇ. بۈگۈنكى كۈندە ئۇنىڭ نامى بىلىدىغانلار ئانچە كۆپ بولمىسا كېرەك.

ئەمەلىيەتتە ئابدۇللا قارىھاجىم كۇچادا ياشاپ ئۆتكەن ناھايىتى ئاز ساندىكى نامى ئەل ئارىسىغا تارقالغا ۋە خەلقنىڭ قەلبىدىن ھەقىقىي ئورۇن ئالغان دىنىي ئۆلىمالىرىمىزنىڭ بىرى بولۇپ، مەيلى شەھەردە بولسۇن، مەيلى يېزىلاردا بولسۇن، ئۇنىڭ خەلق ئارىسىدا ھۆرمىتى زور ئىدى. ئابدۇللا قارىھاجىم كۇچادىكى مەدرىسلەردە، قەشقەر خانلىق مەدرىسىدە، ئاندىن سەئۇدىي ئەرەبىستاندا ئوقۇغان بولۇپ، ئۇنىڭ نامى مىسىردا ئوقۇغان مۇھەممەت ئىمىن قازى ھاجىم، سەئۇدىي ئەرەبىستاندا ئوقۇغان مۇساىپ داموللا ھاجىم، ھىندىستاندا ئوقۇغان ھامۇت مەۋلىۋى داموللا ھاجىملار بىلەن تەڭ قاتاردا سانىلاتتى. ^①

① كۇچا تارىخ ماتېرىياللىرى (6) 60-بەت پايدىلانغان مەنبەلەر:

«كۇچا تەزكىرىسى»، «شىنجاڭ خەلق نەشرىياتى، 1997-يىلى 1-نەشرى. «كۇچا تارىخ ماتېرىياللىرى»، سىياسىي كېڭەش كۇچا ناھىيىلىك كومىتېتى، 2004-يىلى ئاتامنىڭ ئەسلىمىلىرى.

بىرگادىسىنىڭ 383-پولىكىدىكى بىر قىسىم ئەسكەرلەر ئەسەبىيلىشىپ، كۇچا كونا شەھەردىكى ئاھالىلەرنى بۇلاڭ-تالاڭ قىلىدۇ، ئۆيلەرگە ئوت قۇيۇپ، قىز-ئاياللارغا باسقۇنچىلىق قىلىدۇ، ئادەم ئۆلتۈرۈپ ۋەھشىيلىك قىلىدۇ. گومىنداڭ ئەسكەرلىرىنىڭ بۇ قىلمىشلىرىغا چىداپ تۇرالمىغان ئابدۇللا قارىھاجىم كۆكرەك كېرىپ ئوتتۇرىغا چۈشۈپ، ئۇلارنى توسماقچى بولىدۇ، بىراق قانخور گومىنداڭ ئەسكەرلىرى ئابدۇللا قارىھاجىمنى قاتتىق ئۇرۇپ يارىلاندىرىدۇ. ئابدۇللا قارىھاجىم بۇ ۋەقەدىن كېيىن پالەش بولۇپ قالىدۇ. كېيىن داۋالاش جەريانىدا سالامەتلىكى ئاستا-ئاستا ئەسلىگە كېلىدۇ.

ئابدۇللا قارىھاجىم كېيىن ئېلىپ بېرىلغان ھەرخىل ھەرىكەتلەر جەريانىدا خەلق بىلەن بىر سەپ تۇرۇپ، خەلقنىڭ دەرت-ئەلەملىرىگە شىپا ئىزدەيدۇ. شۇڭا ئۇ مەدەنىيەت ئىنقىلابى باشلانغان ھامان تارتىپ چىقىرىلىپ، ئۇنىڭغا «ئەكسىلىنقىلاپچى» قىلىپ كىيگۈزۈلىدۇ، ئېغىر جىسمانىي ئەمگەككە سېلىنىپ خارلىنىدۇ. 1977-يىلى 2-ئايدا كەلگەندە روھىي ۋە جىسمانىي جەھەتتىن نابۇت قىلىنغان ئابدۇللا قارىھاجىم كېسەل سەۋەبى بىلەن ۋاپات بولىدۇ. گەرچە ئۇنىڭ نامى 1980-يىلى



جۇشقۇن كەيپىياتتا، ياشلارغا خاس
كۆتۈرەڭگۈ روھ بىلەن ياشايدۇ. بۇ
ئېيتقانلىرىمىز ھەرگىزمۇ مۇبالىغە
ئەمەس. مەن قىز - يىگىتلەرگە
مەسلىھەتچى ۋە يول كۆرسەتكۈچى
بولۇش سۈپىتىم بىلەن رىئاللىقتىن
چەتنىگەن سۆزلەرنى قىلىشنى مۇناسىپ
كۆرمەيمەن. ياشلارنىڭ تېخىمۇ ئەمەلىي
نەپكە ئىرىشىشنى كۆزدە تۇتۇپ
تۆۋەندە ئەڭ مۇھىم ئىشلارنى تىلغا
ئالىمەن ۋە ياشلارغا خاس روھ
شەكىللەندۈرىدىغان ئامىللارنى كۆرسىتىپ
ئۆتمەن.

قېنى ھەممىمىز ئۆزىمىزدە شۇ
ئامىللاردىن قانچىلىك ھازىرلىغانلىقىمىزغا
قاراپ باقايلى:

1. ياشلارغا خاس روھ دېگەنمىز



ياشلارغا خاس روھ بىلەن
ياشاڭلار!

روھ بىلەن تەن ئوتتۇرىسىدا چوقۇم
بىر - بىرىدىن ئاجرىماس مۇناسىۋەت
بولۇشى ناتايىن. يەنى ئىنساننىڭ
ھىممىتى ۋە ئەقلى چوقۇم ئۇنىڭ يېشىغا
قارىتا بولماسلىقى مۇمكىن. بەزى
كىشىلەر تېخى قىرانلىق يېشىدا تۇرۇپلا
قىرىلارچە، خارامۇش روھ بىلەن
ياشايدۇ. بەزى مۇيسىپىتلەر باركى يېشى
سەكسەنلەردىن ھالقىغان بولسىمۇ، ئۆزى

بولۇپ تۇرىدىغان، ھەر قاچان ئۆزىدە يېڭىچە سالاھىيەت ھازىرلاشقا تەييار تۇرىدىغان، مەۋجۇدىيەتنى چۈشىنىش ۋە ئىجادكارلىققا يۈرىكىدە ئوتى بار روھ دېگەنلىكتۇر.

6. ياشلارغا خاس روھ دېگىنىمىز - ياشانغانلار ئويلاشقا پىتىنالمىدىغان يۈزلىنىش ۋە ئۆزگىرىشلەر ھەققىدە پىكىر يۈرگۈزۈش ۋە ئىمكانىيەت دائىرىسىدىكى ئەڭ ئەھمىيەتلىك ئىشلارغا دىققەتنى مەركەزلەشتۈرۈش دېگەنلىكتۇر.

7. ياشلارغا خاس روھ دېگىنىمىز - ئىزچىل ھالدا ئۆزى ۋە ئۇمىتى ئۈچۈن پارلاق كەلگۈسى يارىتىش يولىدا تىرىشىش ۋە قول سېلىپ ئىشلەش دېگەنلىكتۇر.

8. ياشلارغا خاس روھ دېگىنىمىز - بۇرنىنىڭ ئۇچىنىلا كۆرىدىغان ئەمەس، بەلكى ئۇزاق مەزگىللىك پىلان ۋە ئىستراتېگىيە بىلەن ھەرىكەت قىلىدىغان روھ دېگەنلىكتۇر. پەقەت يۈكسەك روھ ساھىبلىرىلا ئۆزى كۆرەلمەسلىك ئېھتىمالى بولغان تۈرلەرنى پىلانلىيالايدۇ ۋە شۇ يولدا ھەرىكەت قىلالايدۇ.

9. ياشلارغا خاس روھ دېگىنىمىز - باشقىلارنىڭ خاتالىقىنى ۋە سەۋەنلىكلىرىنى توغرا تەرەپتىن

- ئاللاھنىڭ كەرەمى ۋە لۇتقى - مەرھەمەتتىگە چىن ئىشىنىش، شۇنداقلا ئاللاھنىڭ مەدەنىي ۋە چەكسىز ئاتا-ئېھسانلىرىغا ئۈمىدۋار بولۇش دېگەنلىكتۇر.

2. ياشلارغا خاس روھ دېگىنىمىز - پىشقان، خاراكتېر يېتىلدۈرگەن، ئويغاق، ئەقلى ئېچىلغان، زېھنىي قاتماللىقلاردىن خالىي روھ دېگەنلىكتۇر.

3. ياشلارغا خاس روھ دېگىنىمىز - جۇشقۇن، ھەر ئىشنىڭ ياخشى تەرىپىنى ئويلايدىغان، باشقىلار بىلەن ئاقىللارچە دىئالوگلىشايدىغان، قەيەردە يىغلاپ، قەيەردە كۈلۈشنى بىلىدىغان روھ دېگەنلىكتۇر.

4. ياشلارغا خاس روھ دېگىنىمىز - ئىزچىل ھالدا روھ، ئەقىل، نىشان ۋە غايە يۈكسەكلىكىگە قاراپ سىلجىۋاتقان روھ دېگەنلىكتۇر. ئىي سۆيۈملۈك ياشلار ئادەملەرنىڭ قاچان قېرىيىدىغانلىقىنى بىلەمسىلەر؟! شۈبھىسىزكى، ئادەم پەقەت ئارمانلىرى قېرىغاندىلا قېرىيدۇ، غايە ۋە ئارزۇلىرى ئۆلگەندىلا ئۆلىدۇ.

5. ياشلارغا خاس روھ دېگىنىمىز - ئەتراپىدىكى بولمىشلارغا قارىتا يېڭىچە تەپەككۇر يوللىرىنى تېپىپ چىقالايدىغان، ئىلمىي ۋە كىتابىي يېڭىلىقلاردىن ۋاقتى-ۋاقتىدا خەۋەردار

ئويلىلايدىغان ۋە ئەپۇ قىلايدىغان،
قارنى - كۆكسى كەڭ، سىغدۇرۇشچان،
سۈزۈك روھ دېگەنلىكتۇر.

10. ياشلارغا خاس روھ دېگىنىمىز
- ياخشىلىق يوللىرىدا بەيگىگە
چۈشەلەيدىغان، ھەر دائىم ئىنسانلار
جەمئىيىتىگە مەنپەئەت يەتكۈزۈشنى
ئىستەيدىغان، ۋەتەننىڭ قەد كۆتۈرۈشى
ۋە گۈللىنىشى ئۈچۈن بىر كىشىلىك
تۆھپە قوشۇشنى مۇقەددەس بۇرچ
بىلىدىغان روھ دېگەنلىكتۇر.

11. ياشلارغا خاس روھ دېگىنىمىز
- ئۈمىدىسىز، چۈشكۈن، مەغلۇبىيەتلىك
ھاياتقا رازى بولمايدىغان، بەلكى كەڭ
ئۇپۇقلارغا كۆز تىكىپ، گۈزەل ئەتىگە
ئىنتىلىپ تۇرىدىغان روھ دېگەنلىكتۇر.

بۇ مەكتۇپنىڭ قىز - يىگىتلەرگە قارىتا
مۇھىم نۇقتىلىرى:

مەزكۇر مەكتۇپ، قىز - يىگىتلەردىن
پەقەت بىرلا نەرسىنى تەلەپ قىلدۇ. ئۇ
بولسىمۇ، يېڭىچە روھ يېتىلدۈرۈش،
روھنى تازىلاپ، جانلاندۇرۇپ، يېڭىلاپ
ۋە قاناتلاندۇرۇپ تۇرۇش.



ئۆزۈڭلارغا خاس خاراكتېر يېتىلدۈرۈڭلار!

دۇنيادىكى ئادەملەر نۇرغۇن ئىشلاردا
يۇقىرى دەرىجىدە ئورتاقلىققا ئىگە.
شۇنىڭ ئۈچۈن ھەر بىرىمىز ئۆزىمىزگە
خاس خاراكتېر يېتىلدۈرۈشكە
ئېھتىياجلىق. بىز دەۋاتقان خاراكتېر
سېپىلىق، مۇلايىملىق، كۆيۈمچانلىق؛
پۇختىلىق، مۇكەممەللىك؛ سېخىلىق،
مەرتلىك ۋە ياكى گەپ - سۆزدىكى
ماھىرلىق قاتارلىقلارغا مۇناسىۋەتلىك
بولىدۇ. شەخسىي خاراكتېر بىزنى
ئەتراپىمىزدىكى تۈمەنلىگەن كىشىلەردىن
پەرقلىق كۆرسىتىدىغان ئالاھىدىلىكتۇر.
باشقىلاردىن ئالاھىدە بولۇش ھەرگىزمۇ
ئۈستۈنلۈك تالىشىش ياكى مەنلىك
تالىشىش ئارقىلىق ئەمەس، بەلكى
يۈكسەك دىققەت ئىگە بولۇش،
كۆيۈمچانلىق، سېخىلىق، ئۆزىنى ئازادە
تۇتۇش، ئۆزىنى ئىپادىلەشكە ماھىر
بولۇش... قاتارلىقلاردا ئۆز ئىپادىسىنى
تاپىدۇ. بۇ خىل خاراكتېرگە ئىگە
كىشىلەر تەبىئىيلا ئەۋلادلارنىڭ ئۆگىنىش
ئۈلگىسىگە ئايلىنىدۇ ۋە تۇرغۇن،
تۈرتىمەل ھاياتقا رەڭ ۋە مەنا ئاتا
قىلىدۇ.

بىر قىسىم ياشلار "بىز ھەر بىرىمىز
ئۆزىمىزدە شەخسىي خاراكتېر

خۇسۇسەن ئەرەب ئەللىرىدە ۋاقىتقا رېئايە قىلماسلىق خىلا ئومۇملىشىپ كەتكەن، ۋاقىتقا سائەت-مېنۇتلىرى بىلەن ئىتتىبار بېرىدىغانلار ئىنتايىن كەم ئۇچرايدۇ. بىراق بىلەن سائەت سەككىزدە ئۇچرىشىشنى ۋەدىلەشكەن بولسىڭىز، توققۇز، توققۇز يېرىملاردا كېلىشى ياكى قەتئىي كەلمەيلا قويۇشمۇ مۇمكىن. ناۋادا سىز بۇخىل ناچار ئادەتنى كەسكىن رەت قىلىپ، ھەردائىم ئۆزىڭىز ۋاقىتقا ئىنچىكە ئەھمىيەت بېرىپ، قارشى تەرەپنىڭ قانداق پوزىتسىيە تۇتۇشىدىن قەتئىينەزەر ئۆزىڭىزگە خاس ۋاقىت قارىشى يېتىلدۈرسىڭىز، تەبئىيىكى سىزنى ئۆزگىچە خاراكتېرگە ئىگە ئادەم دېيىشكە بولىدۇ.

بۇ مەكتۇپنىڭ قىز-يىگىتلەرگە قارىتا مۇھىم نۇقتىلىرى:

1. ئۆزگىچە خاراكتېر دېگەنمىز، خاراكتېر ئىگىسىنى باشقىلاردىن ئالاھىدە پەرقلەندۈرۈپ تۇرىدىغان خاسلىق دېگەنلىكتۇر. بۈگۈنكى ئىسلام دۇنياسى مانا شۇنداق خاسلىققا ئىگە كىشىلەرگە تولمۇ ئېھتىياجلىق.

2. ئۆزگىچە خاراكتېر ۋە خاسلىقنىڭ تۈرلىرى ئىنتايىن كۆپ. بىز سەمىيەلىك بىلەن ئۆزىمىزنى تەكشۈرۈپ، خاراكتېر يېتىلدۈرۈشكە ئەھمىيەت بېرىدىغانلا

يېتىلدۈرۈشكە قادىر بولالايمىزمۇ؟” دەپ سورىشى مۇمكىن. ئۇلارغا جاۋابەن دەيمىزكى، ئەلۋەتتە ھەر بىر ئادەمنىڭ شەخسىي خاراكتېر يېتىلدۈرۈلۈشى تامامەن مۇمكىن. تۆۋەندە بۇنىڭغا بىر قانچە مىسال كەلتۈرۈپ ئۆتىمىز.

● دۇكاندارلارنىڭ خىرىدارلارنى ئۆزلىرىنىڭ ماللىرىغا قىزىقتۇرۇشى ۋە دۇكانغا جەلپ قىلىشى تەبئىي ئىش. ناۋادا سىز دۇكانىڭىزغا كىرگەن خىرىدارغا “مەن بۈگۈن دەسلەپ قىلدىم، لېكىن خوشنام ھېچنەرسە سېتىپ باقمىدى، ئىككىمىزنىڭ دۇكانىدىكى مال ئوخشاش، شۇنىڭدىن سېتىۋالسىڭىزمۇ بولىدۇ” دېيەلسىڭىز، سىزنى ئۆزگىچە خاراكتېرگە ئىگە ئادەم دېيىشكە بولىدۇ.

● ناۋادا باشقىلار سىزگە ھاجەتمەن بولۇپ قالغاندا، سىز ئۇلارغا ئۇدۇللا قىلىپ “ھە نېمە ھاجىتىڭىز بار ئىدى” دېگەننىڭ ئورنىغا “مېنىڭ ياردىمىم تېگىدىغان بىرەر ئىش بارمىدى، سىزگە مەن نېمە قىلىپ بېرەلەيمەن” دەپ سورىسىڭىز، يەنى قارشى تەرەپنى خىجىلچىلىقتىن ۋە ئۆزىنى تۆۋەن كۆرۈش تۇيغۇسىدىن قۇتۇلدۇرۇپ قالالسىڭىز، سىزنى ئۆزگىچە خاراكتېرگە ئىگە ئادەم دېيىشكە بولىدۇ.

● مۇسۇلمانلار دۇنياسىدا،

بولساق، ئۆزىمىزگە خاس ۋە ماس بولغان خاراكتېرگە ئىگە بولالايمىز.

3. ئۆمەتنىڭ ۋە مىللەتنىڭ مەۋجۇتلىقى، شۇنداقلا قەد كۆتۈرۈشى زور بىر تۈركۈم ئۆزگىچە خاراكتېرگە ئىگە كىشىلەرنىڭ شەكىللىنىشى ئارقىلىقلا كاپالەتكە ئىگە قىلىنىدۇ. ئۇنداقتا بىز ياشلار ئۆمەتنىڭ تەرەققىيات ۋە مەۋجۇدىيەت ئامىلىغا ئايلىنىشىمىز لازىم.

4. ئۆزگىچە خاراكتېر ۋە خاسلىق مەسىلىسىدە قىزلارنىڭ رولى ھەقىقەتەن زور. (بىر مىللەت قىزلىرىدىكى ئىپپەت، شەرم-ھايى ۋە ياراملىق پەرزەنت تەربىيىچىلىرى بولۇش... قاتارلىقلار شۇ مىللەتنىڭ تەقدىرىنى بەلگىلەيدىغان مۇھىم ئامىللاردۇر). بىز قىزلىرىمىزنىڭ بۇ مۇقەددەس بۇرچقا سەل قارىمايدىغانلىقىغا ئىشىنىمىز... شۇنداقلا ئۆمىدىمىزنى يەردە قويماسلىقىنى ئۆتۈنمىز.



ئېڭىڭلارنى ئۆستۈرۈشكە ئەھمىيەت بېرىڭلار!

ئۆزلىكىنى يۈكسەلدۈرۈش ۋە تەرەققىي قىلدۇرۇشتىكى ئەڭ مۇھىم ۋە ئەڭ تۇنجى نۇقتا ئۆزىمىزنىڭ كۈچلۈك ۋە ئاجىز تەرەپلىرىمىزنى؛ ئىجابىي ۋە سەلبىي تەرەپلىرىمىزنى؛ غالىپ ۋە مەغلۇپ تەرەپلىرىمىزنى پەرقلەندۈرۈۋېلىشىمىزدۇر.

ئەي سۆيۈملۈك ياشلار، مېنىڭچە ئۆزىمىزنى چۈشىنىش ۋە ئاڭقىرىش ئەتراپىمىزدىكىلەرنى ۋە ئۆتمۈشتىكى ئەجدادلارنى چۈشىنىشتىنمۇ مۇھىم. ناۋادا بىز سەمىمىي ۋە ئەستايىدىل بولىدىغانلا بولساق، ئۆزىمىزنى چۈشىنىش ئۇنچىۋالا قېيىن ئىشمۇ ئەمەس. شۇنىڭ ئۈچۈن بۇ ھەقتە ئۇزاق-ئۇزاق شەرھلەرگە ئېھتىياجىمىز يوق. ناۋادا بىراق ئۆزىنى چۈشىنىشنى ئىرادە قىلسا، ئۆزىنىڭ كۈچلۈكلۈك نۇقتىسىدىن بەشىنى، ئاجىزلىق نۇقتىسىدىن بەشىنى ساناپ باقسۇن. ئېنىقكى بۇلارنى ساناشتا تازا ئادىل ۋە كەسكىن بولالمايدۇ. بەزى ئالاھىدىلىكلەر ۋە كەمچىللىكلەرنى ساناشتا ئىككىلىنىپ قالىدۇ. چۈنكى ئادەم ئۆزىگە لىلا باھا بېرىشكە ئاجىزلىق قىلىدۇ. بۇنداق ۋاقىتلاردا تۆۋەندىكىدەك بىر قانچە خىل ئۇسۇللارنى قوللانسا بولىدۇ:

1. زىرەك، سەمىمىي، سادىق

بىلەن بولغان مۇناسىۋىتىم تازا يېتەرلىك ئەمەس، مېنىڭچە كۆپىنچە دوستلىرىم مەن بىلەن پاراڭلىشىشنى ۋە سورۇندارچىلىق قىلىشنى ياقتۇرۇپ كەتمەيدۇ... دېگەندەك. بۇلار ئۆزىمىز ھەققىدىكى تۇنجى قەدەملىك مۇلاھىزىلەر بولۇپ، ئىزچىل دىققەت قىلىشىمىزغا، ئىجابىي تەرەپلەرنى راۋاجلاندۇرۇپ، سەلبىي تەرەپلەرنى بارا-بارا تۈۋەن چەككە چۈشۈرۈشىمىزگە توغرا كېلىدۇ.

3. كۈندىلىك تۇرمۇشىمىز ۋە ئورۇنلاشتۇرۇشلار ھەققىدە مۇلاھىزە يۈرگۈزۈش. مەسىلەن: پەرز ئىبادەتلەرگە ئەھمىيەت بېرەلەيدۇقۇمۇ؟ بىرەر چوڭ گۇناھقا چۈشۈپ قالدۇقۇمۇ؟... دېگەندەك. ناۋادا بىرەر گۇناھ سادىر بولۇپ قالغان بولسا، دەرھال ئاللاھقا تەۋبە قىلىمىز ۋە ئىككىنچى شۇ گۇناھقا يېقىنلاشماسلىققا ۋەدە بېرىمىز. ناۋادا سادىر بولمىغان بولسا، ئاللاھقا ھەمدۇ-سانا ئېيتىمىز ۋە ئىزچىل مۇشۇ ھالەتنى ساقلاشقا، بەلكى تېخىمۇ يۇقىرى پەللىگە كۆتۈرۈشكە تىرىشچانلىق كۆرسىتىمىز.

4. سېلىشتۇرۇش ئۆزۈڭ ئېڭىنى يۇقىرى كۆتۈرۈشتىكى ئىنتايىن ياخشى ئۇسۇل. شۇنىڭ ئۈچۈن بىز دوستلار ۋە ساۋاقداشلارنى كۆز ئالدىمىزغا كەلتۈرۈپ، ئۇلاردىكى شارائىت ۋە

دوستىمىزدىن بىرنى تاللاپ، ئۇنىڭدىن ئۆزىمىزدىكى ئالاھىدىلىك ۋە كەمچىلىكلەرنى سورايمىز. ئۇنىڭدىن ھەر قانداق كەمچىلىكلەرنى يوشۇرماي ئوچۇق ئېيتىشنى تەلەپ قىلىمىز. دوستىمىزنىڭ ئېيتقانلىرىنى ئەستايىدىل ئاڭلايمىز ۋە خاتىرىلەپ چىقىمىز. بۇ ۋاقىتتا شۇنى ئېسىمىزدىن چىقىرىپ قويماسلىقىمىز كېرەككى، دوستىمىزنىڭ بىز ھەقتە ئېيتقانلىرى پەقەت ئۇنىڭ شەخسىي كۆز قارىشى ۋە مۇلاھىزىلىرى بولۇپ، توغرا ۋە ياكى خاتا بولۇش ئېھتىماللىقى بار. گەرچە بۇ مۇلاھىزىلەر بىزگە بېرىلگەن ئاخىرقى ھۆكۈم بولالمىسىمۇ، ئەمما پايدىلىنىشقا يارايدۇ. شۇنداقلا ئۆزىمىزنى تەكشۈرۈپ بېقىشقا ياردەمى بولىدۇ.

2. ھېس-تۇيغۇ ۋە ئوي-پىكىرىمىزنى كونىكېرت، رىئالىي مەسىلىلەرگە مەركەزلەشتۈرىمىز ۋە ئۆزىمىزدىكى ئىجابىي ۋە سەلبىي خاراكتېرلەرنى ساناپ چىقىمىز. مەسىلەن: مەن خىيالچان، مەن باشقىلارنىڭ دىققىتىنى تارتىشقا ماھىر، مەن پەرز ئىبادەتلەرگە ھەرگىز سەل قارىمايمەن، مەندە ئاللاھىدە دىت ۋە تالانت بار؛ مەندە مۇۋەپپەقىيەتكە قارىتا ئىشەنچ كەمچىل، مەن بىر ئاز سۆرەلمە، مېنىڭ ئائىلەمدىكىلەر بىلەن، بولۇپمۇ ئانام

قەدىمىز ماھىيەتتە كەڭ كائىناتنى
چۈشىنىشىمىزنىڭ مۇقەددىمىسىدۇر.



باشقىلارغا ئېھتىرام بىلەن
مۇئامىلە قىلىڭلار!

ھەممىمىزگە مەلۇمكى، بۈگۈنكى دەۋردە ئىنسانلار شەھەرلىشىش، مەدەنىيلىشىش، ئولتۇراقلىشىش، ئىلىم-پەن ۋە پاراۋانلىق جەھەتلەردە ناھايىتى يۇقىرى پەللىگە يەتتى. بۇ ھەقىقەتەن مەدھىيەلەشكە تېگىشلىك زور مۇۋەپپەقىيەت. لېكىن ئىنسانلار قانچىكى تەرەققىي قىلىشىدىن قەتئىينەزەر ياۋزۇلۇق، زالىملىق، ھەددىدىن ئېشىش، ئىككىسپالاتاسىيە قىلىش... قاتارلىق سەلبىي تەرەپلەردىمۇ كۆپ خىللىشىپ كەتكەنلىكىنى ئۈنۈتماسلىقىمىز كېرەك. يۇقىرىقى سەلبىي سۈپەتلەر گويىكى ۋىرۇستەك ھەر ئادەمنىڭ ۋۇجۇدىدا يوشۇرۇن ھالدا مەۋجۇت بولۇپ، ھەر قاچان ماس مۇھىت ۋە شارائىت تاپسىلا ئۆزىنى ئاشكارىلاش خۇسۇسىيىتىگە ئىگە. شۇنداق بولغانىكەن، بىز

ئەۋزەللىكلەر بىلەن بىزدىكى شارائىت ۋە ئەۋزەللىكلەرنى سېلىشتۇرۇپ كۆرۈشمىز؛ ئۇلار ئىرىشكەن مۇۋەپپەقىيەتلەر بىلەن بىز ئىرىشكەن مۇۋەپپەقىيەتلەرنى، ئۇلار قىلىۋاتقان ياخشى ئىشلار بىلەن بىزنىڭ قىلىۋاتقانلىرىمىزنى سېلىشتۇرۇپ كۆرۈشمىز كېرەك. (سېلىشتۇرۇش بولغاندىلا ئارىدىكى پەرقنى روشەن ھېس قىلغىلى بولىدۇ. پەرقنى ھېس قىلغاندىلا تېخىمۇ تىرىششنىڭ تەخىرىسىزلىكىنى چۈشەنگىلى بولىدۇ.)

بۇ مەكتۇپنىڭ قىز - يىگىتلەرگە قارىتا
مۇھىم نۇقتىلىرى:

1. ئۆزۈڭلارغا بولغان مەپتۇنلۇق ۋە مەغرۇرلۇق ئۆزۈڭلارغا ئەستايىدىل مۇئامىلە قىلىشتىن توسۇپ قويىمىسۇن. ئۆزۈڭلارغا بولغان گوڭگا تونۇش ۋە خىرە چۈشەنچە سىلەرنى ھەرگىزمۇ ئالغا ئىلگىرىلىتەلمەيدۇ.

2. ئۈزۈڭلارنى چۈشىنىشتىن
مەقسەت ھەرگىزمۇ ئەۋزەللىكڭلاردىن
قانائەت تېپىش ۋە باشقىلارغا كۆز-كۆز
قىلىش ئەمەس، بەلكى يۈكسىلىش ۋە
ئۆزلۈكۈڭلارنى تەرەققىي قىلدۇرۇش
بولسۇن.

3. ئىسلامىي نۇقتىئىنەزەردە ئىنسان بارچە مەۋجۇداتنىڭ مەركىزى ھېسابلىنىدۇ. شۇنىڭ ئۈچۈن بىزنىڭ ئۆزىمىزنى چۈشىنىشكە ئالغان تۇنجى

خۇسۇستا ئۆزىمىزگە "ئۆزۈڭلارغا خوپ كۆرگەننى باشقىلارغىمۇ خوپ كۆرۈڭلار" دېگەن ئالتۇن پىرىنسىپنى قىبلىنامە قىلىشىمىز كېرەك. دېمەك، بىز باشقىلاردىن قانداق مۇئامىلە كۈتسەك، باشقىلارغىمۇ شۇنىڭ ئوخشىشىنى، بەلكى ئاشۇرۇپ قىلىشىمىزغا توغرا كېلىدۇ. ناۋادا بىز بۇ پىرىنسىپقا ئەمەل قىلالىغان بولساق، نۇرغۇنلىغان ئىجتىمائىي قىيىنچىلىقلار ۋە توسالغۇلار يۈز بەرمىگەن ۋە ياكى ھەل بولۇپ كەتكەن بولاتتى. بۇ ھەقتە پەيغەمبىرىمىز ناھايىتى مېغىزلىق قىلىپ مۇنداق ئېيتقان: "سىلەرنىڭ بىرىڭلار ئۆزىڭىزگە ياخشى كۆرگەننى قېرىندىشىڭىزغا ياخشى كۆرمىگەنچە مۇئەمىن بولالمايدۇ."^②

بارلىق ئادەملەردە باشقىلارنىڭ ئىتراپىغا ئىرىشىشنى، باشقىلار تەرىپىدىن ۋاي دېيىلىشنى، ماختىلىشنى، ئالقىشلىنىشنى، رىغبەتلەندۈرۈلۈشنى ۋە كۆڭۈل بۆلۈنۈشنى ئىستەيدىغان تەبىئىي ئېھتىياج بار. قەدىمكى ئەپسانىلەردە "ھەر ئىنساننىڭ پېشانىسىگە «ماڭا بىر دىققەت قىلىپ قويسىلا، مەندىن پەرۋاسىز ئۆتۈپ كەتمەسلى!» دېگەن بىر جۈملە سۆز يېزىلغان بولىدۇ، دېيىلگەن. (گەرچە بۇ ئەپسانىلەردىكى سۆز

ئۆزىمىزدىكى يامانلىق ھۆججەتلىرىنى ياخشى كونترول قىلىشىمىز ۋە ئۇلارنىڭ باش كۆتۈرۈشىگە پۇرسەت بەرمەستىن، ئىنسانلار جەمئىيىتىمىزنى چۈشكۈنلۈك، زۇلۇم، ئۆچمەنلىك ۋە ئاداۋەتلەردىن ساقلاپ قېلىشىمىز كېرەك.

بۇ ھەقتە ئاللاھ تائالا بىزنى ناھايىتى مۇھىم ۋە ئەھمىيەتلىك بىر ئىشقا بۇيرۇيدۇ. ئۇ بولسىمۇ باشقىلارغا ئېھتىرام قىلىشتۇر. ئۇ مۇنداق دەيدۇ: "كىشىلەرگە ياخشى سۆز قىلىڭلار."^① يەنى باشقىلارغا ياخشى سۆز قىلىش، مۇلايىم، سىپايە بولۇش، شۇنداقلا باشقىلارنىڭ مەنپەئەتىنى كۆپرەك ئويلاڭلار...

ئىي سۆيۈملۈك ياشلار، ئىنسانلارنىڭ مەدەنىيەت ۋە ساپا كۆرسەتكۈچى ئەسلىدە ئۆز ئارا ئېھتىرام ۋە كۆيۈنۈشنى ئۆلچەم قىلىشى كېرەك ئىدى. ئەمەلىيەتتە چىن مەنىدە مەدەنىيەت ۋە ھازارەتكە ئىگە بولغانلار، قانچە يۇقىرى ئۆزلىگەنسىرى شۇنچە مۇلايىم ۋە خۇشپىئىل بولۇپ كېتىدۇ. شۇنىڭ ئۈچۈن سۆز-ئىبارلىرىمىزدە ئىنتايىن ئىنچىكە، دىتلىق بولۇپ، باشقىلارنى مەقسەتسىز ھالدا خاپا قىلىپ قويۇشتىن ساقلىنىشىمىز كېرەك. بۇ

^① سۈرە بەقەرە 82 - ئايەتنىڭ بىر قىسمى

^② بىرلىككە كېلىنگەن ھەدىس

رىغبەتلەندۈرۈلگەن.

بىز ئۆزىمىزدە نومۇس تۇيغۇسى يېتىلدۈرۈشكە تولۇمۇ ئېھتىياجلىق. يەنى قەدىمىزىمىز ئالايىق يوللارغا توغرىلانغان ھامان نومۇس تۇيغۇمىز بىزگە دەرھال سېگىنال بېرىپ ئاگاھلاندۇرالايدىغان بولسۇن ۋە بىزنىڭ بۇنداق ئىشلاردىن ئۈستۈن ئىكەنلىكىمىزنى، بۇ ئىشلارنىڭ بىزگە ماس كەلمەيدىغانلىقىنى ئەسكەرتىپ تۇرسۇن. مانا شۇنداق بولغاندا باشقىلارنىڭ بىزگە قانداق مۇئامىلە قىلىشىدىن قەتئىينەزەر ئىستىخىكىلىق ھالدا بىز باشقىلارغا ھۆرمەت ۋە ئىكرام بىلەن مۇئامىلە قىلىدىغان، ئۆزىمىزگە نامۇناسىپ يوللاردا يۈرۈپ قالمايدىغان بولالايمىز.

شۇنىڭدا شەك يوقى، جەمئىيىتىمىزدە ئالاھىدە ھۆرمەتكە ۋە قەدىر-قىممەتكە مۇناسىپ نۇرغۇن كىشىلىرىمىز بار. مەسىلەن: ئاتا-ئانىلىرىمىز، ئوقۇتقۇچىلار، مۇھىتىمىز، ۋەتەن، مىللەت ۋە خەلق ئۈچۈن ئۇن-تىنىمىز تۆھپە قوشقۇچىلار... قاتارلىقلار. پەيغەمبەر ئەلەيھىسسالام بۇ ھەقتە مۇنداق دەيدۇ: "چوڭلىرىمىزنى ھۆرمەتلىمىگەنلەر، كىچىكلىرىمىزنى ئىززەتلىمىگەنلەر، ئالىملىرىمىزنىڭ قەدىرىنى بىلمىگەنلەر بىزدىن ئەمەس."^①

^① ئەھمەد رىۋايەت قىلغان، ھەسەن ھەدىس.

بولسىمۇ، ئەمما ئىنساننىڭ ئىچكى تۇيغۇسى ۋە يوشۇرۇن ئېڭىدىكى تەبىئىي ئېھتىياجى ئىپادىلەپ بەرگەن.

ئۇچرىغان كىشىلەرگە سالام بېرىش ۋە تەبەسسۇم قىلىش، ئەھۋال سوراش، رەنجىتىپ قويغان بولساق كەچۈرۈم سوراش، بېشىغا كۈن چۈشكەنلەرگە دەرھال ياردەم بېرىش، ياخشىلىقلىرىغا مەدھىيە ئوقۇش ۋە ئۇتۇقلىرىنى تەبرىكلەپ قويۇش... مانا بۇلار بىزنىڭ باشقىلارغا بولغان ئېھتىرامىمىزنى ۋە كۆڭۈل بۆلۈشىمىزنى ئىپادىلەيدىغان ئىشلاردۇر.

ئىي سۆيۈملۈك ياشلار، سىلەر تەكەببۇرلۇق، باشقىلارنى كۆزگە ئېلماسلىق ۋە پەرۋاسىزلىق... قاتارلىق ناچار ئادەتلەردىن ساقلىنىڭلار. بىر دانىشمەن مۇنداق دېگەن: "تەكەببۇر ئادەم تاغقا چىقىۋالغان ئادەمگە ئوخشايدۇ. ئۇ تاغ چوققىسىدا تۇرۇپ باشقىلارنى كىچىك كۆرىدۇ، شۇنىڭدەك باشقىلارنىڭ كۆزىگىمۇ كىچىك كۆرۈنىدۇ." تەبىئىيىتىمىز بىز تەكەببۇرلۇق ۋە ھاكاۋۇرلۇقىمىز بىلەن ھېچقاچان باشقىلارنىڭ سۆيگۈسىگە ۋە ھۆرمىتىگە ئىرىشەلمەيمىز. بىزنىڭ دىنىي قائىدە-يوسۇنلىرىمىزدا ئۆزئارا ھۆرمەت-ئېھتىرامغا ۋە بىر-بىرىگە بولغان كۆڭۈل بۆلۈشكە ئالاھىدە

ھۆرمەت قىلىڭلار، ئۇلارنىڭ ئېقتىدار ۋە تالانتىنى ئىتىراپ قىلىڭلار. ئەلۋەتتە بۇلار شەرىئەت يول قويغان رامكىدا بولسۇن.

3. سۆزلىگەندە ئەڭ گۈزەل ئىبارىلەرنى تاللاپ ئىشلىتىڭلار. باشقىلار سۆزۈڭلاردىن ئۆزۈڭلارنى كۆرىدۇ. "تىل دىلىنىڭ ئەينىكى" دېگەن گەپ بار. ئۆزۈڭلارغا نامۇناسىپ، پەس - پەلەڭ سۆزلەردىن، شۇنداقلا كىچىك لۈكچەكلىرى، سايىقلار ۋە ئاللىقاچان ئىشلىتىدىغان سۆز - ئىبارىلەردىن ساقلىنىڭلار.

4. گەپ - سۆز ۋە ئىش - ھەرىكەتلىرىڭلاردا باشقىلارنى بىئارام قىلىپ قويۇشتىن، ئوڭايىسىزلىنىدىغان ۋە قويۇشتىن ۋە باشقىلار ياقىتۇرمايدىغان ۋە قوبۇل قىلالمايدىغان ئىش - ھەرىكەتلەرنى سادىر قىلىپ قويۇشتىن ساقلىنىڭلار. ھەر بىر ئىش-ئىشلاردا ئۆزۈڭلارغا خاس سالاھىيەت ۋە نازاكتىڭلار جىلۋىلىنىپ تۇرسۇن. كىشىلىك مۇناسىۋەت ۋە ياشاش سەنئىتىگە ئالاقىدار ئەسەرلەرنى ئوقۇپ قويۇڭلار.

- داۋامى كېيىنكى ساندا...

ئەبۇ مۇسا ئەشئەرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: «موسىيىپ مۇسۇلمانلارنى ھۆرمەتلەش؛ ئەمەلدە چەكتىن ئېشىپ كەتمىگەن، قۇرئاندىن چەتنىمىگەن قارى قۇرئانلارنى ھۆرمەتلەش ۋە ئادىل ھۆكۈمدارنى ھۆرمەتلەش... قاتارلىقلار ئاللاھنى ئۇلۇغلاشنىڭ جۈملىسىدندۇر»^①.

بۇ مەكتۇپنىڭ قىز - يىگىتلەرگە قارىتا مۇھىم نۇقتىلىرى:

1. ناۋادا سىلەر ھۆرمەت ۋە ئېھتىرامغا سازاۋەر بولاي دېسەڭلار، باشقىلارغا رەڭۋازلىق قىلماڭلار. دىلى سۈزۈك، تۇيغۇسى نازۇك، ئالىجاناب كىشىلەر رەڭۋاز ئەدەملەرنى قوبۇل قىلالمايدۇ. شۇنداقلا ئىككى يۈزلىمىچى، ئۆزگىرىشچان كىشىلەرنى ياخشى كۆرمەيدۇ. سىلەر ھەممە ئەدەمگە ئۆزىگە لايىقىدا ئېھتىرام قىلىڭلار. سەۋرچان بولۇڭلار. باشقىلارنى چۈشىنىشكە تېرىشىڭلار. باشقىلارغا ياردەم بېرىشنى خۇشاللىق دەپ بىلىڭلار. مۇشۇنداق پەزىلەتلەرنى يېتىلدۈرسەڭلار ھەممە كىشىنىڭ ياخشى كۆرۈشىگە ۋە قەدىرلىشىگە مۇيەسسەر بولالايسىلەر.

2. باشقىلارنىڭ تېرىشچانلىقىنى مۇئەييەنلەشتۈرۈڭلار، ئۇلارنىڭ تاللىشىغا

① ئەلبانى (4053): ھەسەن، - دېگەن.

ژورنىلىمىزنىڭ ھەر قايسى دۆلەتلەردىكى ۋاكالىتچىلىرى

دۆلەت	ئالاقىلاشقۇچى	تېلېفون نومۇرى
ئامېرىكا	نۇرىددىن ھاجىم	0015712161352
كانادا	تۇيغۇن ئابدۇۋېلى	0004077672770
شۋىتسارىيە	ئاندىلى مۇھەممەد كەرىم	0040676224606
نورۋىگىيە	ئۆمەر جان ھاجىم	004740557071
ئاۋىستىرالىيە	ئابدۇسالام قارىم	0061413550840
شۋىتسىيە	ئەھمەد تۇرسۇن	0046735710908
گېرمانىيە	تۇرغۇنجان ئالاۋۇدۇن	00491761038276
گوللاندىيە	ئابدۇرېھىم غېنى	0031619965958
فىنلاندىيە	ئابدۇلھەفىز قارىم	00358409524426
ياپونىيە	تۇرمۇھەممەد ھاشىم	00818041968973
تۈركىيە	ئابدۇلجېلىل تۇران	0090532414055
ئوتتۇرا ئاسىيا	يارمۇھەممەد قارىم	0077017410435
مىسىر	زەئىم مەنسۇر	0020111432366
سەئۇدى ئەرەبىستان	مەھتەمىن قارىم	00966502382971